
look forward to the coming publications of tHe 

ವಿದ್ಯಾ ಇಲಾಖೆಯವರೂ ಈ ಪುಸ್ತಕಗಳನ್ನು ಉಪಪಠ ಪುಸ್ತಕಗಳಾಗಿ ಶಾಲೆಗಳಲ್ಲಿ 

ಮುನ್ನುಡಿ 


ಮ್‌ 
2 


ಮಕ್ಕಳ ಹಿಗ್ಗಿನ ೨ನೆಯ ಹೊತ್ತಿಗೆಯಿದು. ಮಕ್ಕ ಳಲ್ಲಿ ಸುಪ್ತವಾಗಿ 
ಇರುವ ಅಂದ ಅಂದದ ಭಾವನೆ, ವಿಚಾರಗಳನ್ನು ಎಚ್ಚರಿಸಿ ಹಿಗ್ಗಿ ಸುವುದೆ 
ಈ ಮಾಲೆಯೆ ಗುರಿಯಾಗಿದೆ. 


ಮೊದಲನೆಯ ಹೊತ್ತಿಗೆಯಾದ ಕ್ಷರ್ರಟಕ್ಷನ ಕತೆಯ ಚದರು ನುಡಿ. 
ಮತ್ತು ಮಾತಿನ ಮೋಡ್ತಿ ಮಕ್ಕಳ ಒಂದು ಬಗೆಯ ಹಿಗ್ಗಿಗೆ ಕಾರಣ 
ವಾದರೆ ಇವು ಈ ನಾಗಣ್ಣನ ಕತೆಗಳು ಇನ್ನೊಂದು ಬಗೆಯಾಗಿ 
ಅವರ ಹೃದಯವನ್ನು ಹದಗೊಳಿಸುವುವು. ಸೂಕ್ಷ್ಮ ನಗೆಯು ಈ 
ಕತೆಗಳ ವೈಶಿಷ್ಟ್ಯ. ಇದು ಸುಮ್ಮನೆ ಕಂಡುದಕ್ಕೆ ಮೂಗುಮುರಿವ 
ನಿಂದಕರ ನಗೆಯಲ್ಲ. ಈ ನಗೆಯಲ್ಲಿ ಒಂದು ವಿಚಾರ ಪ್ರಚೋದಕ 
ಗುಣವಿದೆ. ಔಚಿತ್ಯ, ರಸಿಕತೆಯನ್ನು ಕಲಿಸುವ ಬಗೆಯಿದೆ. ಇದಕ್ಕೆ 
೧ನೆಯ ಮತ್ತು ೨ನೆಯ ಕತೆಗಳೆ ಸಾಕ್ಷಿ, ತುಂಟರಿಗೆ ತುಂಟರು ಗಂಟು 
ಬಿದ್ದರೆ ಉಂಟಾಗುವ ನಿನೋದಕ್ಕೆ ಮೂರನೆಯ ಕತೆಯು ನಿದರ್ಶಕ 
ವಾಗಿದೆ. ನಾಗಣ್ಣನ ಕತೆಗಳನ್ನು ಬರೆದು, ಪ್ರಾಚಾರ್ಯ ಶ್ರೀ. ಕುಲಕರ್ಣಿ 
ಯವರು ಕನ್ನಡದಲ್ಲಿ ಒಂದು ಹೊಸ ಬಗೆಯ ಕತೆಗಳನ್ನು ತಂದೆ 
ಶ್ರೇಯಸ್ಸಿಗೆ ಪಾತ್ರರಾಗಿದ್ದಾರೆ. ಕರ್ಣಾಟಕದ ಹೊರಗೆ ಹೋದ 
ಮೇಲೂ, ಕನ್ನಡದಲ್ಲಿ ಆಸ್ಕೆಯನ್ನಿಟ್ಟು, ಅದರ ಏಳ್ಗೆಗಾಗಿ ತಮ್ಮಿಂದಾದ 
ನೆರವನ್ನು ಕೊಡುತ್ತಿರುವುದು ತಮ್ಮ ಕರ್ತವ್ಯವೆಂದು ನೆರೆನಂಬಿರುವೆ 
ಅಲ್ಪ ಸ್ವಲ್ಪ ಉಚ್ಚ ನಿಚಾರಿಗಳಾದ ಸದ್ಮೃಹಸ್ಥರಲ್ಲಿ ಪ್ರಾ. ಕುಲಕರ್ಣಿ 
ಯವರು ಒಬ್ಬರಾಗಿದ್ದಾರೆ. ಕಾಶಿಯ ಹಿಂದೂ ವಿಶ್ವನಿದ್ಯಾನಿಲಯದಲ್ಲಿ 
ಇಂಗ್ರೇಜಿ ಸಾಹಿತ್ಯದ ಪ್ರಾಚಾರ್ಯರಾಗಿದ್ದು ಕನ್ನಡಕ್ಕಾಗಿ ತುಂಬ 
ಕೆಲಸಮಾಡುತ್ತಿದ್ದುದು ಅಭಿನಂದನೀಯವಾಗಿದೆ. ಇನರು ನಮ್ಮ 


೨ 


ಮಾಲಿಗೆ ತಮ್ಮ ಕತೆಗಳನ್ನು ಒದಗಿಸಿ ಕೊಟ್ಟುದಕ್ಕಾಗಿ ನಾವು ಅನರಿಗೆ 
ಹಂಗಿಗರಾಗಿದ್ದೇನೆ. ಜಯಂತಿಯ ಸಂಪಾದಕರು ಪಡಿಯಚ್ಚುಗಳನ್ನು 
ಕೊಟ್ಟುದಕ್ಕಾಗಿ ಅವರಿಗೆ ನಮ್ಮ ವಂದನೆಗಳು. 


ಹಲವು ಮಾನ್ಯ ಪತ್ರಿಕಾಕರ್ತರೂ, ತಜ್ಞ ಶಿಕ್ಷಕರೂ ನಮ್ಮ 
ಮಕ್ಕಳ ಹಿಗ್ಗಿನ ಮಾಲೆಯ ಮೊದಲನೆಯ ಪುಸ್ತಕಕ್ಕೆ ಸಂತೋಷದಿಂದ 
( ಮಕ್ಕಳಿಗೆ, ಅದರಂತೆ ತರುಣರಿಗೂ ವಿಶೇಷ ಉಪಯುಕ್ತವಾಗಿದೆ? 
ಯೆಂದು ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿ ಪ್ರೋತ್ಸಾಹಿಸಿದ್ದಕ್ಕಾಗಿ 
ಅವರಿಗೆ ನಾವು ಕೃತಜ್ಞರಾಗಿದ್ದೇವೆ. ಇದೇ ಮೇರೆಗೆ ಈ « ನಾಗಣ್ಣನ 
ಕತೆಗಳೂ' ತಮ್ಮ ಸುಪರಿಣಾಮಿಯಾದ ವಿನೋದನ ಶಕ್ತಿಯಿಂದ 
ಎಲ್ಲರಿಗೂ ಬೇಕಾಗದೆ ಇರಲಾರವೆಂದು ಹಾರೈಸುತ್ತೇವೆ. 


" ಮಕ್ಕಳ ಹಿಗ್ಗಿ' ನಂತೆ "ಮಗುವಿನ ನಲಿವು' ಎಂಬ ಹೊತ್ತಿಗೆ 
ಗಳೂ ಬೇಗನೆ ಬರಲಿವೆ. ಮೊದಲನೆಯವು ಕನ್ನಡ ನಾಲ್ಕನೆಯ 
ಇಯತ್ತೆಯಿಂದ ಮುಂದಿನವರಿಗೂ ಎರಡನೆಯವು ಬಾಲಕರ ವರ್ಗ 
ದಿಂದ ೪ನೆಯ ಇಯತ್ತೆಯ ನರೆಗಿನನರಿಗೂ ಉಪಯುಕ್ತವಾಗುವ 
ದೃಷ್ಟಿಯಿಂದ ಬರೆಯಲಾಗುವುವು. 


ಕನ್ನಡದ ತಿರುಳನ್ನು ತಿಳಿಸುವ, ಸದ್‌ ವಿಚಾರ, ಭಾವನೆಗಳನ್ನು 
ಅರಳಿಸುವ ಟಿಪ್ರಣೆಗಳ ನೆರನನ್ನೀನ ನುಕ್ಕಳ ಪ್ರಸ್ತಕಗಳು ಇವೇ 
ಮೊದಲು ಎಂದರೂ ಸಲ್ಲುವುದು. ಇಂತಹ ಪುಸ್ತಕಗಳನ್ನು ಜನರ 
ಪ್ರೋತ್ಸಾಹನವು ದೊರೆತಂತೆ ಹೆಚ್ಚು ಹೆಚ್ಚಾಗಿ ಅಂದಚೆಂದವಾಗಿ 
ಪ್ರಕಟಿಸಬೇಕೆಂದಿದ್ದೇವೆ. 


ಕೆ. ಗೋಪವಿಂದರಾಯರು. 


ಮೊದಲ್‌ ನುಡಿ 


ನಾಗಣ್ಣನನ್ನು ಕಂಡದ್ದು ಎಂದೋ ನನಗೆ ನೆನವಿಲ್ಲ; ಅವನಿಂದ 
ಮೊದಲು ಕೇಳಿದ್ದು ಮಾತ್ರ ಸುಮಾರು ನಾಲ್ಕು ವರ್ಷಗಳ ಪೂರ್ವದಲ್ಲಿ. 
ಅವನದೊಂದು ದೈವಿಕ ವಿಶಿಷ್ಟತೆ; ನೆನಸಿದಾಗ ಬಂದು ಬಿಡುತ್ತಾನೆ. 
ಅಲ್ಲದೆ ಅವನು ಅಲ್ಪಸಂತುಷ್ಪ; ಒಂದು ಕಪ್ಪು ಚಹವನ್ನು ಕೊಟ್ಟರೆ 
ಸಾಕು, ಕತೆಯನ್ನೆ ಪ್ರಾರಂಭಿಸಿ ಬಿಡುತ್ತಾನೆ. ನನ್ನದು ಶಿಕಕವೃತ್ತಿ; ಕಲಿ 
ಸುವ ಸಂಭ್ರಮದಲ್ಲಿ ಕಲಿಯುವುದನ್ನೇ ಮರೆಸಿ ಬಿಡುವ ಮಹಾವೃತ್ತಿ 
ಯದು. ನಾಗಣ್ಣನಿಂದ ಕೇಳಿದ ಕತೆಗಳು ಈ ಸತ್ಯವನ್ನು ನನ್ನ 
ಮನಕ್ಕೆ ತಂದು ಕೊಟ್ಟುವು. ಅವುಗಳನ್ನು ಕೇಳುತ್ತ ಹೋದಹಾಗೆ 
ನನಗೆ ಒಂದು ಬಗೆಯ ಸೊಗಸೆನಿಸಿತು; ರಂಜನೆಯಾಯಿತು. ಹತ್ತು 
ಮಂದಿಯಲ್ಲಿ ಹಂಚಿಹೋದರೂ ಹೆಚ್ಚಾಗುತ್ತ ಹೋಗುವ ನಿಧಿಯು 
ರಂಜನೆಯದೇ. ಆದುದರಿಂದ ನಾಗಣ್ಣನು ಹೇಳಿದ ಕತೆಗಳನ್ನು ನಾನು 
ಕೇಳಿಕೊಂಡು ಬರೆದು 4 ಜಯಂತಿ? ಯವರಿಗೆ ಕಳುಹಿದೆ. ಅವರೇ 
ಈ ಹಂಚುವ ಕಾರ್ಯದ ಹೊಣೆಗಾರರು. ವಾಚಕರು ವ್ಯಕ್ತಪಡಿಸ 
ಬಹುದಾದ ಧನ್ಯವಾದವು; ಅವರಿಗೆ ಸಲ್ಲತಕ್ಕುದು. 


ನಾಗಣ್ಣನಿಂದ ನಾನು ಕೇಳಿದ ಕತೆಗಳು ಅನೇಕವಾಗಿವೆ. ಸದ್ಯ 
ಗ್ರಂಥರೂಪದಲ್ಲಿ ಬಂದಿರುವ ಈ ಮೂರು ಕತೆಗಳಲ್ಲಿ ಮೊದಲಿನ 44 
" ಜಯಂತಿ? ಯಲ್ಲಿ ಬಂದಿವೆ. ಮೂರನೆಯದು ನಾಗಣ್ಣ ನಿಂದ ಹೊಸ 
ದಾಗಿ ಕೇಳಿದುದು. ಇದು ಪ್ರಕಟವಾದುದು ಇದೇ ಮೊದಲು. 


೪ 


ಮಕ್ಕಳ ಹಿಗ್ಗಿನ ಸಾಹಿತ್ಯ ಮಾಲೆಯಲ್ಲಿ ನಾಗಣ್ಣನ ಕತೆಗಳನ್ನು 
ಪೋಣಿಸುವ ಕೆಲಸವನ್ನು ಶೀ. ಶಂ. ಬಾ. ಜೋಶಿ ಮತ್ತು ಶ್ರೀ.ಕೆ. 
ಗೋವಿಂದರಾಯರು ಮಾಡಿದರು. ಈ ಸಾಹಿತ್ಯಮಾಲೆಯ ಯತ್ನವು 
ಸ್ತುತ್ಕ್ಯಾರ್ಥವಾದುದು. ಏಕೆಂದರೆ ಮಳ್ಸಳಲ್ಲಿ ಓದುವ ರುಚಿಯನ್ನು 
ಹೆಚ್ಚಿ ಸಬೇಕೆಂಬುದೇ ಈ ಸಾಹಿತ್ಯ ಪ್ರಕಟನೆಯ ಆದ್ಯ ಧ್ಯೇಯ 
ವಾಗಿದೆ. ಲೋಕವು ಭಿನ್ನರುಚಿಯುಳ್ಳದಾಗಿದ್ದರೂ ಸರ್ವರಿಗೂ 
ರುಚಿಸುವುದು ಕಥಾಸಾಹಿತ್ಯ. ಪತ್ಯ ಪುಸ್ತಕಗಳ ಅಗತ್ಯವಾಚನವು 
ಮಕ್ಕಳಿಗೆ ರುಚಿಸಿ, ಅವರು ಅದನ್ನು ಸ್ವಾಗತಿಸುವುದು ಅತಿ ನಿರಳೆ: 
ಸ್ವಾಗತವಿಲ್ಲದ ವಾ:ತನವು, ಅನಾಹುತ ಅತಿಥಿಗೆ ಸತ್ವಾರನಿತ್ತಂತೆ. 
The best way to proscribea book is to prescribe it. 
ಎಂದು ನನ್ನ ಸಹ ಶಿಕ್ಷಕರೊರ್ವರ ಅಭಿಪ್ರಾಯೆ! ವಾಚನಾಭಿರುಚಿಯೆ 
ಬೆಳೆಯಬೇಕಾದರೆ ಮಕ್ಸಳಿಗೆ ರುಚಿಸುವ ಸಾಹಿತ್ಯವನ್ನು ದೊರಕಿಸಿ 
ಕೊಡುವುದು ಹಿರಿಯರ ಹೊಣೆ. ಅಂಥ ಹೊಣೆಯನ್ನು ಕಿಂಚಿತ್ತಾದರೂ 
ಹಗುರು ಮಾಡಿದರೆ " ಮಕ್ಕಳ ಹಿಗ್ಗು' ತನ್ನ ಧ್ಯೇಯವನ್ನು ಸಫಲ 
ಮಾಡಿಕೊಂಡಂತಾಗುವುದು. 


ವಾಚಕರಿಗೆ ನಾಗಣ್ಣನ ಪರಿಚಯಮಾಡಿ ಕೊಟ್ಟುದಕ್ಕೆ ( ಮಕ್ಸಳ 
ಹಿಗ್ಗು? ಮತ್ತು ಜಯಂತಿ' ಯ ಸಂಪಾದಕರಿಗೆ ಅವನ ಪರವಾಗಿ 
ನಾನು ಧನ್ಯವಾದಗಳನ್ನು ಸಲ್ಲಿಸುವೆನ್ಕು 


ಹಿಂದೂ ವಿಶ್ವವಿದ್ಯಾಲಯ ಕಾಶೀ 
೧-೬-೧೯೮ಷ್ಠಿ 


| ಎನ", ಎ ಹೇರಿ 


ನಮೂರ ನಾಗಣ್ಣ 


ಎ. ಎ... 4೧೧೦... 
೧... ದೇವಲೋಕದ ದಂಪತಿಗಳು ಆಟ ಇಉ ೧ ಖಾ 


ನಮ್ಮೂರ ನಾಗಪ್ಪ ಉದ್ಯೋಗ ನಿವೃತ್ತನಾದ ಅಂಚೆಯ ಸಿಪಾಯಿ. 
ಹನ್ನೆರಡು ರೂವಾಯಿಗಳ ವರ್ಷಾಶನದಿಂದ ತನ್ನ ಜೀವಮಾನವನ್ನು 
ಸಾಗಿಸುತ್ತಿದ್ದ. ತಾರುಣ್ಯದಲ್ಲಿಯೇ ಹೆಂಡತಿಯು ತೀರಿಕೊಂಡುದ್ದರಿಂ 
ದಲೂ, ಪುನಃ ಮದುವೆಮಾಡಿಕೊಳ್ಳದ್ದರಿಂದಲೂ, ಮನೆಯಲ್ಲಿ ತಾನೇ 
ತಾನು, ಮತ್ತು ಪ್ರೀತಿಯಿಂದ ಸಾಕಿದ ಡಿಕ್ಕಿ ನಾಗಪ್ಪನು ಪ್ರಾಣಿ 
ವಿಯ. ಡಿಕ್ಸಿ ಸಣ್ಣ ಕುನ್ನಿಯಿದ್ದಾಗ ಅನೇಕ ಓಣಿಯ ನಾಯಿಗಳು 
ಅದರ ಬೆನ್ನು ಹತ್ತಿ ಹಿಂಸಿಸುತ್ತಿದ್ದವು. ಒಂದು ದಿನ ನಾಗಪ್ಪ ಪತ್ರ 
ಹಂಚುವ ಕೆಲಸ ಮುಗಿಸಿ ಮನೆಗೆ ಬರುತ್ತಿರುವಾಗ ಡಿಕ್ಕಿ ತೇಕುತ್ತ 
ಓಡುತ್ತಿತ್ತು. ಅದರ ಹಿಂದಿನಿಂದ ನಾಲ್ಭಾರು ನಾಯಿಗಳು ಬೊಗಳುತ್ತ 
ಬೆನ್ನು ಹತ್ತಿದ್ದವು. ನಾಗಪ್ಪನಿಗೆ ಇದನ್ನು ಕಂಡು ಕನಿಕರಹುಲ್ಬ ಡಿಕ್ಕಿ 
ಯನ್ನು ತನ್ನ ಮನೆಗೆ ಕರೆದುಕೊಂಡು ಹೋದ. ಅಂದಿನಿಂದ ಇಂದಿನ 
ವರೆಗೆ ಡಿಕ್ಕಿ ಅವನಲ್ಲಿಯೇ ಇದ್ದಿತು. ಮಗನಿಗಿಂತಲೂ ಹೆಚ್ಚು ಪ್ರೀತಿ 
ಡಿಕ್ಸಿಯ ಮೇಲೆ ನಾಗಪ್ಪನದು. ಅವನು ಎಲ್ಲಿ ಹೋದರೂ ಡಿಕ್ಸಿ ಬೆನ್ನ 
ಹಿಂದೇ ಇರುತ್ತಿದ್ದಿತು. 

ನೌಕರಿಯಿಂದ ನಿವೃತ್ತನಾದಂದಿನಿಂದ ನಾಗಪ್ಪನು ನಮ್ಮೂರಿನಲ್ಲಿ 
ಬಂದು ವಾಸಮಾಡುತ್ತಿದ್ದ. ಬೇರೆ ಯಾನ ಉದ್ಯೋಗವನ್ನು ಮಾಡ 


೨ ದೇನಲೋಕದ ದಂಪತಿಗಳು 


ಬೇಕೆಂಬುದು ತಿಳಿಯದೇ ತನ್ನ ಬೇಜಾರು ಕಳೆದುಕೊಳ್ಳಲಿಕ್ಟೆ ನಾಗಪ್ಪ 
ತನ್ನದೇ ಆದ ಒಂದು ದೈನಿಕ ಪರಿಪಾಟಿಯನ್ನು ಅನುಸರಿಸುತ್ತಿದ್ದ. 
ಅದೇನೆಂದರೆ, ದಿನಾಲು ಬೆಳಗಿನಲ್ಲಿ ಎದ್ದವನೆ ಡಿಕ್ಸಿಯನ್ನು ಕಟ್ಟಿ ಕೊಂಡು 


ನಮ್ಮೂರಿನಲ್ಲಿ ಹೆಸರುಗೊಂಡಿರುವ ಒಂದು “ ವಿಶ್ರಾಂತಿ ಗೃಹ” ಕ್ಸ 

ಹೋಗುತ್ತಿದ್ದ. ಅಲ್ಲಿ ತನ್ನ ಮತ್ತು ಡಿಕ್ಕಿಯ ಚಹಾಪಾನ ಮುಗಿದ 
ಕೂಡಲೆ ಎಲೆಯ ಚಂಚಿಯನ್ನು ಬಿಚ್ಚಿ, ಒಂದು ಮೂಲೆಯಲ್ಲಿಟ್ಟ 
ಮುಕ್ಳಾಲು ಮಣೆಯ ಮೇಲೆ ಕುಳಿತುಕೊಂಡು ಸಾವಧಾನವಾಗಿ 


ಮ್ಮೂರೆ ನಾಗ ಣ್ಣ ತಿ 


ತಾಂಬೂಲ ಸೇನನೆ ಮಾಡುತ್ತಿದ್ದ. ನಾಗಪ್ಪನಿಗೆ ನಮ್ಮೂರಿನಲ್ಲಿ ಸರಿಚಯ 
ವಿಲ್ಲದ ಜನರೇ ಇಲ್ಲ. ಚಹ ಕುಡಿಯಲಿಕ್ಕೆ ಬರುವ ಎಲ್ಲರೆ ಜೊತೆಯಲ್ಲೂ 
ಆ ಮಾತು ಈ ಮಾಕು ಆಡುತ್ತ, ಊಟದ ವೇಳೆಗೆ ಮಾತ್ರ ಅವನು 
ಅಂಗಡಿಯನ್ನು ಬಿಟ್ಟು ಏಳುತ್ತಿದ್ದ. ಮನೆಗೆ ಬಂದನಂತರ ಸ್ವಯಂ- 
ಪಾಕ ಮಾಡಿಕೊಂಡು ಉಂಡ ಬಳಿಕ ವಾಮಕುಕ್ರಿಯಾಗುತ್ತಿದ್ದ. ಇಳಿ 
ಹೊತ್ತಿನಲ್ಲಿ ಪುನಃ “ ವಿಶ್ರಾ ುತಿಗೃಹ ಹ” ಕ್ಸೆ ಹೋಗುತ್ತಿ ದ್ದ. ಅಲ್ಲಿ ರಾತ್ರಿ 
ಎಂಟು-ಒಂಬತ್ತು ಗಂಟಿಯ ವರಣ ಹರಟಿ edi. “ ವಿಶ್ರಾಂತಿ 
ಗೃಹ'' ದವರಾದರೂ ನಾಗಪ್ಪನ ಮೇಲೆ ತುಂಬಾ ವಿಶ್ವಾಸ-ಆದರ 
ಗಳುಳ್ಳ ವರಾಗಿದ್ದರು. ಅವನ ಸ್ವಭಾವವೇ ಅಷ್ಟು ಜನನ್ರಿಯವಾದದ್ದು. 
ಹರಟಿ ಹೊಡೆಯಹತ್ತಿ ದನೆಂದರೆ ತೀರಿತು ನಾಗಪ್ಪ; ಎಲ್ಲರಿಗೂ ತಮ್ಮ 
ಕೆಲಸ ಬಿಟ್ಟು ಅವನಾಡುತ್ತಿ ರುವ ಮಾತನ್ನೆ ಕೇಳುತ್ತ ಕುಳಿ $ರಬೇಕೆ€ 
ದೆನಿಸುತ್ತಿ ತು ಅವನು ಹೇಳುವ ಕತೆಗಳಿಗೆ ಸಮಾವ್ಮಿಯೇ ಇರುತ್ತಿರ 
ಲಿಲ್ಲ. ಕತೆ ವಿಸ್ತರಿಸುವ ನಾಗಪ್ಪನ ಶೈಲಿಯೂ ಬಲು ಮಾರ್ಮಿಕ 
ವಾದದ್ದು; ಚಿತ್ತಾಕರ್ಷಕವಾದದ್ದು. ಇಷ್ಟೇ ಅಲ್ಲದೆ ಡಿಕ್ಸಿಗೂ ಅಲ್ಲಿ 
ಚನ್ನಾಗಿ ಆಹಾರ ಸಿಕ್ಕುತ್ತಿತ್ತು. ಬಂದವರೆಲ್ಲರೂ ತಮ್ಮ ಪಕ್ಟೋಡಾ- 
ಬಿಸ್ಟೀಟಿನಲ್ಲಿ ಡಿಕ್ಚಿಯ ಪಾಲನ್ನು ಕೊಡಲು ಮರೆಯುತ್ತಿರಲಿಲ್ಲ. ಅಂತೂ 
ನಾಗಪ್ಪ್ರನೂ ಕೊ ಕೂ ಚಹದ ಅಂಗಡಿಯಾಯಿತ್ತ್ಕು ತಮ್ಮ ಮನೆಯಾ 
ಯಿತು, ಇವುಗಳನ್ನು ಬಿಟ್ಟು ಬೇರೆ ಕಡೆಗೆ ಹೋಗುತ್ತಿರಲಿಲ್ಲ. 


ನಾಗಪ್ಪನ ಅನುಭವ ವಿಶಾಲವಾದದ್ದು; ಆಳವಾದದ್ದು. ಅಂಚೆ 
ಯಲ್ಲಿ ಕೆಲಸ ಮಾಡುತ್ತಿರುವಾಗ ಅನೇಕ ಊರುಗಳನ್ನು ಕಂಡಿದ್ದ. 
ಪ್ರಾರಂಭದಲ್ಲಿ ಹಳ್ಳಿಯ ಅಂಚೆಯವನಾಗಿದ್ದು ಅನಂತರ ನಮ್ಮೂರಿಗೆ 
ಬಂದಿದ್ದ. ಆದ್ದರಿಂದಲೇ ಅವನಿಗೆ ಜನರ ಮತ್ತು ಜಗತ್ತಿನ ಅನುಭ 
ವವು ತುಂಬಾ ಬಂದುಕೊಂಡಿತ್ತು. ಅನನು ಅನೇಕ ಚಮತ್ನಾರಿಕ 
ಸನ್ನಿವೇಶಗಳಲ್ಲಿ ಭಾಗವಹಿಸಿದ್ದ; ಅನೇಕ ಗಂಡಾಂತರಗಳನ್ನು ಎದುರಿ 
ಸಿದ್ದ! ಅನೇಕ ಸ್ಥಳಗಳ ಪರಿಚಯವೂ ಇತ್ತು ನಾಗಪ್ಪನಿಗೆ. 

ನಮ್ಮ ಪ್ರಾಂತದ “ವಿಶ್ರಾಂತಿ ಗೃಹ'' ಗಳಲ್ಲಿ ಮಾತನಾಡಃ 


೬ 
0 ಇಂದ್‌? ಅಲ್ರಿ ರಾಜಕಾರಣ ಪಟುಗಳು ಪ್ರಣಯ 


೪ ದೇವಲೋಕದ ದಂಪತಿಗಳು 


ಗಳ್ಳು ಸಮಾಜೋದ್ಧಾರಕರು, ಚಂಡಾಳ ಚೌಕಳಿಯ ಜನರು, ಪಂಡಿ 
ತರು, ಪಾಮರರು, ಮುದುಕರು, ಹುಡುಗರು, ಎಲ್ಲರೂ ಈ ಅಂಗಡಿಗಳ 
ಗಿರಾಕಿಗಳು. ಸ್ಕೀಯರನ್ನಷ್ಟು ಬಿಟ್ಟು ಜನಸಮಾಜದ ಚಿಕ್ಪ ಚಿತ್ರಗಳೇ 
ಇವು ಎಂದು ಹೇಳಬಹುದು. ಈಚೆಗೆ ಸ್ತ್ರೀ ಸಮಾಜದ ಪ್ರತಿನಿಧಿಗಳೂ 
ನಮ್ಮ ಸುಧಾರಕ " ವಿಶ್ರಾಂತಿ ಗೃಹ'' ಗಳಲ್ಲಿ ಕಂಡುಬರುತ್ತಿರುವುದ 
ರಿಂದ ನಮ್ಮ ಚಹದ ಅಂಗಡಿಗಳು ಮಾನವ ಗುಣ-ಸ್ವಭಾವಗಳನ್ನು ಪ್ರತಿ 
ಬಿಂಬಿಸುವ ಕನ್ನಡಿಗಳೇ ಆಗಹತ್ತಿವೆ ಎಂದೂ ಹೇಳ ಬಹುದು. ಕೂಡಿದ 
ಎಲ್ಲ ಗಿರಾಕಿಗಳೂ ಏನಾದರೂ ವಿಷಯವನ್ನೆತ್ತಿ ಮಾತನಾಡುವರು. 
ಅದರಲ್ಲಿಯೂ ಚಹಾಪಾನ-ಧೂಮ್ರಪಾನ ಮುಗಿದ ಮೇಲಂತೂ 
ಇವರಿಗೆ ಮಾತನಾಡಲಿಕ್ಕೆ ಇಲ್ಲದ ಹುರುಪು ಬಂದುಬಿಡುವುದು. 
ನಾಗಪ್ಪ ಬಲು ಧೂರ್ತ. ಎಲ್ಲರಾಡುವ ಮಾತಿಗೂ “ ಹೂಂ” ಅನ್ನು 
ತ್ತಿದ್ದ. ಅವನು ವ್ಯಕ್ತಿ ಸ್ವಭಾವ ನಿರೀಕ್ಷಣೆಯಲ್ಲಿ ಚಾಣಾಕ್ಷನಾಗಿದ್ದ; ಚತುರ 
ನಾಗಿದ್ದ. ಯಾರ ಮಾತಿನಲ್ಲಿ ಸತ್ಯವಿದೆ, ಇನ್ನಾರ ಮಾತಿನಲ್ಲಿ ಅತಿಶ 
ಯೋಕ್ತಿಯಿದೆ, ಮತ್ತಾರ ಮಾತಿನಲ್ಲಿ ಸ್ವಾದಿಷ್ಟ ನಿಚಾರ-ಭಾನನೆಗಳಿವೆ 
ಎಂಬುದನ್ನೆಲ್ಲ ಮೂಲೆಯಲ್ಲಿಟ್ಟ ಮುಕ್ಳಾಲು ಮಣೆಯ ಮೇಲೆ ಕುಳಿತು 
ಕೊಂಡೇ ಆಲಿಸುತ್ತಿದ್ದ. ಸಮಯೋಚಿತವಾಗಿ ತಾನೂ ಕೆಲವೊಂದು 
ಅಭಿಪ್ರಾಯಗಳನ್ನು ವ್ಯಕ್ತಮಾಡುತ್ತಿದ್ದ. ಡಿಕ್ಟಿಯಾದರೋ “ಹಿಜ 
ಮಾಸ್ಟರ್ಸ ವ್ಹಾಯಿಸ್‌' ಕೇಳುತ್ತ, ಬಾಲ ಅಲ್ಲಾಡಿಸುತ್ತ, ಬರಹೋಗು 
ವವರ ಕೈ ಬಾಯಿಗಳನ್ನು ನಿರೀಕ್ಷಿಸುತ್ತ ಕುಳಿತಿರುತ್ತಿದ್ದಿತು. ಬಲು 
ಚಾಣಾಕ್ಷ ಡಿಕ್ಕಿ! 

ಒಂದು ದಿನ ನಿತ್ಯದಂತೆ ನಮ್ಮೂರ ನಾಗಪ್ಪ ಬೆಳಗಿನಲ್ಲೆದ್ದು 
“ವಿಶ್ರಾಂತಿ ಗೃಹದಲ್ಲಿ'' ಆಗ ತಾನೆ ತನ್ನ ಚಹಾಪಾನ ಮುಗಿಸಿ, 
ಮೂಲೆಯೆಲ್ಲಿದ್ದ ಮುಕ್ಕಾಲು ಮಣೆಯ ಮೇಲೆ ಸಂಚಿಯನ್ನು ಬಿಚ್ಚಿ 
ತಾಂಬೂಲ ಹಾಕುತ್ತ ಕುಳಿತಿದ್ದ. ಡಿಕ್ಸಿಯು ತನ್ನ ಬಸ್ಸಿಟ್‌ ಚೂರಿನ 
ಕೂಡ ವಾದ ಮಾಡುತ್ತ ಮಗ್ಗುಲಲ್ಲಿಟ್ಟ ಮೇಜಿನ ಬುಡದಲ್ಲಿ ಕುಳಿತಿತ್ತು. 
ಇನ್ನೊಂದು ತುಣುಕು ಬೀಳುತ್ತದೇನೋ ಎಂದು ಆಗಾಗ ಮೋರೆ ಮೇಲೆ 
ಮಾಡಿ ನೋಡುತ್ತಿತ್ತು. ಅಷ್ಟರಲ್ಲಿ ಯಾವುದೋ ಒಂದು ಗಿರಾಕಿ 


ನಮ್ಮೂರ ನಾಗಣ ೫ 
ಣ 


ದೋಸೆಯ ಒಂದು ದೊಡ್ಡ ತುಣುಕನ್ನೇ ಡಿಕ್ಸಿಯ ಕಡೆಗೆ ಒಗೆದನು. 
ಕೂಡಲೇ ಡಿಕ್ಸಿಯು ದೋಸೆಯ ತುಣುಕನ್ನು ಕಚ್ಚಿಕೊಂಡು ಪುನಃ 
ಮೇಜಿನ ಬುಡದಲ್ಲಿ ಸಾವಧಾನದಿಂದ ತಿನ್ನುತ್ತೆ ಕುಳಿತುಕೊಂಡಿತು. 

“ ನಾಯಿಗೆ ಹಾಕು ಆ ದೊಸೆಯನ್ನು, ನಾಯಿಗೆ!” ಎಂದು 
ಗದ್ದರಿಸುತ್ತ ಆ ಗಿರಾಕಿಯು ಅಂಗಡಿಯ ಹುಡುಗನ ಮೇಲೆ ಸಿಟ್ಟಿಗೆದ್ದು, 
ಆದೇ ಆವೇಶದಲ್ಲಿ ಚಹವನ್ನು ಕುಡಿಯಲಾರಂಭಿಸಿದನು. ಚಹವು 
ತಪ್ಪುಮಾರ್ಗದಿಂದ ಹೋಗಿ ಗಿರಾಕಿಯು ಕೆಮ್ಮಹತ್ತಿದನು. ಇದನ್ನೆಲ್ಲ 
ನೋಡುತ್ತ ಕುಳಿತಿದ್ದ ನಾಗಪ್ಪ ಮಣೆಯನ್ನು ಸರಿಸುತ್ತ ಗಿರಾಕಿಯ 
ಸನಿಯದಲ್ಲಿ ಬಂದು "ಕುಳಿತುಕೊಂಡ. 

" ಅದೇನು ಅಷ್ಟು ಕೋಪ್ಕ ಫಾದರ್‌ ಹನುಮಂತಪ್ಪನವರೇ! 
ಇನ್ನೊಂದು ದೋಸೆ ತರಿಸೋಣ; ಸಮಾಧಾನ ತಾಳಬೇಕು.? ಎನ್ನುತ್ತ 
ಹುಡುಗನಿಗೆ ಸರಿಯಾಗಿ ತಯಾರಿಸಿದ ದೋಸೆಯನ್ನು ತರಹೇಳಿದ. 

“ ಏನ್ರೀ ನಾಗಪ್ಪಾ, ಮನೆಯಲ್ಲಿ ದೋಸೆ ಸಿಗುವಂತಿಲ್ಲಾ; 
ರೊಕ್ಕಾ ಕೊಟ್ಟಾದ್ರೂ ತಿನ್ನೋಣಾ ಅಂತಾ ಬಂದ್ರೊ ಈ ಪ್ರಕಾರದ 
ದೋಸೆಯೇ? ನಾಯಿ ಕೂಡಾ ತಿನ್ನದಂಥಾದ್ದು!” ಎಂದು ಫಾದರ್‌ 
ಹನುಮಂತಪ್ಪ ಸಿಟ್ಟಿನಲ್ಲಿಯೇ ಚಹ ಕುಡಿಯುವುದು ಮುಗಿಸಿ ನಾಗಪ್ಪನ 
ಇದಿರು ಕುಳಿತುಕೊಂಡ. 


ಡಿಕ್ಸಿಯ ಮೋರೆ ನೋಡಿದವರಿಗೆ ಫಾದರ್‌ ಹನುಮಂತಪ್ಪನ 


ಕೊನೆಯ ಅಭಿಪ್ರಾಯ ಅನ್ಯಾಯವಾದದ್ದು ಎಂದು ತಿಳಿದು ಬರುವ 
ಹಾಗಿತ್ತು. 


ಕ ೪ 


ನಾಗಪ್ರನಿಗೆ ಫಾದರ್‌ ಹನುಮಂತಪ್ರನು ಅಪರಿಚಿತನಲ್ಲ. 
ಹನುಮಂತಪ್ಪನ ವೃತ್ತಾಂತ ನಾಗಪ್ಪನಿಗೆ ಸಂಪೂರ್ಣವಾಗಿ ಗೊತ್ತಿತ್ತು. 
ಪೂರ್ವಾಶ್ರಮದಲ್ಲಿ ಆತ ನೇಕಾರನಾಗಿದ್ದ. ಆ ಕಾಳದಲ್ಲಿ ಅವನಿಗೆ 
ನಾಲ್ಕು ಜನ ಹೆಂಡಿರಿದ್ದರು. ಈ ನಾಲ್ವರ ದೈನಂದಿನದ ಕಾಟವನ್ನು 
ಅನುಭವಿಸುತ್ತಿರುವಾಗ ಹನುಮಂತಪ್ಪನಿಗೆ ಸರ್ವಜ್ಞವಚನವೊಂದು 
ಬಾರಿ ಬಾರಿ ನೆನಪಿಗೆ ಬರುತ್ತಿತ್ತು. 


೬ ದೇವಲೋಕದ ದಂಪತಿಗಳು 


ಆಗಾ 


" ಎತ್ತುಗಳು ಎರಡಾಗೆ! ಬತ್ತದಿಹ ಹಯನಾಗಿ | 
ಕೇ ರೆಯ್ದಾಗೆ...ಸತಿಯೊಬ್ಬ! ಳಾಗಿಹಕೆ | 
ನಿತ್ಯದಲಿ ಸುಖವು ಸರ್ವಜ್ಞ 

ನಜವಾಗಿಯೂ ಸರ್ವಜ್ಞಮೂರ್ತಿಯು ಹೆಂಡಿರ ಕಾಟ ಹೆಚ್ಚಾ 
ಗಿದ್ದಾಗಲೇ ಈ ಅಧಭಿಪ್ಪಾ ೨ ಯವನ್ನು ವ್ಯಕ್ತಮಾಡಿದ್ದು ಎಂದು ಹನು 
ಹ ಪ್ರನಿಗೆ ಕಂಡುಬಂದಿತ್ತು. ಅಂತೆಯೇ 4 ಸತಿಯೊಬ್ಬ ಳಾಗಿಹ' 
ಧರ್ಮವನ್ನು ಹುಡುಕುತ್ತಿದ್ದ. « ಕ್ರೈಸ್ತ ಮತದವರು ಬಬ್ಬಳಿಗಿಂತ 
ಹೆಚ್ಚು ಹೆಂಡಿರನ್ನು ಮಡುವೆಯಾಗಲಾರರು. ' ಎಂಬ ವಿಷಯವನ್ನು 
ಕೇಳಿಕೊಂಡು, ಈ ನಾಲ್ಗು ವರ್ಷಗಳಿಂದ ಜಾನ್‌ ಹನುಮಂತಪ್ಪನಾಗಿ, 
ನಮ್ಮೂರ ಚರ್ಚಿನ ಮುಖ್ಯ ಪಾದ್ರಿಯಾಗಿದ್ದ. ಅಂದಿನಿಂದ ಅನೇಕ 
ದಂಪತಿಗಳ ಲಗ್ನದಲ್ಲಿ ಮುಖ್ಯ ಪಾದ್ರಿಯಾಗಿ ಕ್ರೈಸ್ತಧರ್ಮದ ವಿವಾಹ 
ನಿಯಮಗಳನ್ನು ಓದಿ ಓದಿ, ಎಲ್ಲರಲ್ಲಿಯೂ "ನಿಜವಾಗಿಯೂ ಇಂಥ 
ಧರ್ಮವೇ ಶ್ರೇಷ್ಕವಾದದ್ದು' ಎಂದು ನೇರವಾಗಿ ಪ್ರತಿಪಾದಿಸುತ್ತ 
ಸ್ಟಾನುಭವಸತ್ಯಕ್ಕೆ ಧರ್ಮಸತ್ಯದ ಮಹತ್ವಕೊಡುತ್ತ ಬಂದಿದ್ದ. ನಾಗ 
ಸ್ಪನಿಗೆ ಈ ವಾದವನ್ನು ಕೇಳದಾಗ ಮೊದಲು ವಿನೋದವಾದರೂ, 
ನದೇ ಪದೇ ಅದೇ ಮಾತನ್ನು ಕೇಳಿ ಕೇಳಿ ಅವನಿಗೆ ಬೇಸರ 
ಬಂದಿತ್ತು. ಏಕಪತ್ಸ್ಟೀವ್ರತವನ್ನು ಯಾವ ಧರ್ಮದಲ್ಲಿಯಾದರೂ ಕೆ 
ಕೊಳ್ಳಲು ಸಾಧ್ಯವಿಲ್ಲವೇ? ಅಂತೆಯೇ ನಾಗಪ್ಪನು ಈ ವಿಷಯವನ್ನು 


ಕುರಿತು ಜಾನ್‌ ಹನುಮಂತಪ್ಪ ನನ್ನು ಕಠಿನ ಸಮಸ್ಯೆಯಲ್ಲಿ ಫೆದುಹ 
ಬೇಕೆಂದು ರಿಚಿಕಿರಿಸಿದ. 
"ಏನ್‌ರ ಅಪ್ರ ಹನುಮಂತಪ್ರನವರೇ ನಾಗಪ್ಪ " ಫಾದರ್‌' 


೧೫. 


ಬ್ಬದ ಭಾಷಾಂತರ ಮಾಡಿಕೊಂಡಿದ್ದ ನಿಮ್ಮ ಧರ್ಮದಲ್ಲಿ ವಿವಾಹ 
ವಾಗುವ ದಂಪತಿಗಳಿಗೆ ನೀವು ಹೇಳುತ್ತಿರುವ ನಿಯಮಗಳನ್ನು ನಾನು 
ತನ್ನಾಗಿ ಕೇಳಿದ್ದೇನೆ. ಆದರೆ ಅವುಗಳಲ್ಲಿ ಒಂದು ವಿಷಯೆ ಮಾತ್ರ 
ನಗೆ ಇನ್ನೂ ಅರ್ಥವಾಗಿಲ್ಲ. ಅದೇನೆಂದರೆ--ನೀವು ಲಗ್ನ ವಾಗುವ 
ವಧೂವರರಿಗೆ “ ದೇವಲೋಕದಲ್ಲಿ ಸಂಪೂರ್ಣವಾಗಿ ಐಕ್ಯ ಹೊಂದುವವ 
ರೆಗೆ ಮತ್ತ ೯ಲೊ (ಕದಲ್ಲಿ ಕೂಡಿಕೊಂಡಿ2” ( Be there united 

on earth until you are definatelv (101006 in Heaven) 
ಎಂದು ಹೇಳುವ ಸಾಂಪ್ರದಾಯವುಂಟಪ್ಪೇ? ಆದರೆ ನನಗೆ ಈ 
ನಿಮ್ಮ ಆಶೀರ್ವಚನದ ಅರ್ಥವೇ ಸಂಪೂರ್ಣವಾಗಿ ತಿಳಿಯಲೊಲ್ಲದು. 
ಏಕೆಂದರೆ ಮೊನ್ನೆ ನಮ್ಮ ಮಿಶನ್‌ ಸ್ಟೂಲ್‌ ಮಾಸ್ಟರು ಜೋಸಫ್‌ 
ಮಲ್ಲಪ್ರನವರು- ನನಗೆ ತಮಗೆ ಕಂಡ ಕನಸೊಂದನ್ನು ಹೇಳಿದರು. 
ಅಂದಿನಿಂದ ನಿಮಗೆ ಭಟ್ಟಿಯಾಗಿ ಆ ಕನಸಿನ ಸಮಸ್ಯೆ ಯನ್ನು ಸ್ಪಷ್ಟೀ 
ಕರಿಸಿಕೊಳ್ಳ ಬೇಕೆಂದು ತುಂಬಾ ಜೋ ಅನಾಯಾಸ 
ವಾಗಿ ಈಗ ಭಟ್ಟಿಯಾದಿರಿ. ದಯೆಯಿಟ್ಟು ಮೊದಲು ಆ ಕನಸಿನ 


ವೃತ್ತಾಂತವಸ್ನಿಷ್ಟು ಮೊದಲು ಹಳ ತ್ರಾ? 


ನಾಗಪ್ಪನು ಮಾತಿಗೆ ಪ್ರಾರಂಭಮಾಡಿದಾ 
ಗೃಹ” ದ ಅನೇಕ ಗಿರಾಕಿಗಳು ತುಂಬ ಆಸಕ್ತಿ 
ವನ್ನು ಕೇಳುತ್ತಿದರು. ಕನಸಿನ ಸುದ್ದಿ ಕೇಳಿದ ಕೂವಬೇ ಅವರ ಶುತೂ 
ಹಲವು ಇಮ್ಮಡಿಯಾಯಿತು. ಮಾನವ ಸ್ವಭಾವವೇ ಅಂತಹದು. 
ಜಾಗೃತ ಜೀವನದ ಏಕನಾದವು ಬೇಸರ ಹುಟ್ಟಿ ಸುವುದು. ಅದರಿಂದಲೇ 
ಎಲ್ಲ ಗಿರಾಕಿಗಳೂ “ ಅದಾವ ಕನಸು?” | ಪ್ರಶ್ನಿಸುತ್ತ ನಾಗಪ್ಪ 

ತ ಕೂಡಿದರು. ನಾಗಪ್ಪನಿಗೆ ಶ್ರೋತೃವೃಂದದ ಈ ಆತುರತೆ 


ಯಿಂದ ಸ್ಫೂರ್ತಿ ಹೆಚ್ಚಿ, ಕನಸಿನ ವೃತ್ತಾಂತವನ್ನು ಹೇಳಲು 


Ll 


ಪ್ರಾರಂಭಿಸಿದೆ § 

" ಜೋಸೆಫ್‌ ಮಲ್ಲಪ್ಪನವರ ವೃತಾಂತ ಇಷ್ಟೇ ನೋಡಿ. ಅವರು 
ಲಗ್ನವಾಗಿ ಈಗ ಒಂದು ವರ್ಷವಾಗಿದೆ, ಅವರ ಈಗಿನ ಪತ್ನಿ ಲ್ಯೂಸಿ 
ದುರ್ಗವ್ವನವರು. ಇವರು ಈ ಲಗ್ನ ಯುವ penis” , ನಮ್ಮ 
ಕೈಲಾಸವಾಸಿ ಚಿ ಚೇಕಬ್‌ ಚೆನ್ನ ಪ್ರನವರ ರಂ ಡತಿಯಾಗಿದ್ದರು. ೋೋಸೆ ಫ್‌ 


ಮಲ್ಲಪ್ಪನವರು ಲ್ಯೂಸಿ ದುರ್ಗವ್ವನವರನ್ನುೂ ಪಿಟ ಆ! 
ಕಾಲಕ್ಕೆ ತಾವೇ ನಮ್ಮೂರ ಚಚೀನಲ್ಲಿ ಲಗ್ನದ ಪ್ರರೋಹಿತರಾಗಿದ್ದಿ 
ರಷ್ಟ? ಆ ಕಾಲಕ್ಕೆ ತಾವು ನುಡಿದ ಅನೇಕ ಉಪದೇಶದ ಮಾತು 
ಗಳಲ್ಲಿ ನಾನು ಈಗಲೇ ಹೇಳಿದ ವಾಕ್ಯವೊಂದು ಮಾತ್ರ ಜೋಸಫ್‌ 


ಮಲ್ಲಪ್ಪನ ವರನ್ನು ವಿಜಾರಕ್ಕೊಳಪಡಿಸಿತೆಂದು ಹೇಳಿದರು. ಈ 


ಲೆ ದೇವಲೋಕದ ದಂಸತಿಗಳು 


ಮಾತನ್ನು ಅವರೇ ನನಗೆ ತಿಳಿಸಿದರು. ಅರ್ಥಾತ್‌ “ ದೇವಲೋಕದಲ್ಲಿ 
ಸಂಪೂರ್ಣವಾಗಿ ಐಕ್ಕ ಹೊಂದುವ ವರಿಗೆ ನೀವು ಮರ್ತ್ಯಲೋಕದಲ್ಲಿ 
ಕೊಡಿರಿ” ಎಂದು ನೀವು ಹೇಳಿದಿರಂತೆ ಅವರೀರ್ವರಿಗೂ ! ಅಲ್ಲವೇ?” 

“ ಅದು ನಿಜ ನಾಗಪ್ರನನರ ಅದು ನಮ್ಮ "ಕ್ರೈಸ್ತ ಧರ್ಮದ 
ವಿವಾಹ ಪದ್ಧ ತಿ. 3 

“ ಸರಿ, ನಾನನ್ನು ವುದೂ ಅದೇ ಕೇಳಿ. ನಿಮ್ಮ ಉಪದೇಶವೇನೋ 
ಮಾದರಿಯದಾಗಿತ್ತು, ಆದರ್ಶಯುಕ್ತವಾದ ಆಶೀರ್ವಚನವದು. ಆದರೂ 
ನೋಡಿ, ನಾವಿರುವುದು ಆದರ್ಶ ಸೃಷ್ಟಿಯಲ್ಲ. ಲಗ್ನವಾದ ದಿನ 
ಜೋಸೆಫ್‌ ಮಲ್ಲಪ್ಪನವರು ಚರ್ಚಿನಿಂದ ಮನೆಗೆ ಹೋದ ಕೂಡಲೇ 
ನೀವು ಹೇಳಿದ ಉಪದೇಶ ವಾಕ್ಯವನ್ನು ಆಳವಾಗಿ ವಿಚಾರಿಸುತ್ತ ತಮ್ಮ 
ಮನೆಯ ಅಂಗಣದಲ್ಲಿ ಕುಳಿತುಕೊಂಡರು. ಅವರು ಶಾಲೆಯ ಮಾಸ್ಟರು 
ಎಂದು ನಿಮಗೆ ಗೊತ್ತಿದೆಯಷ್ಟೇ? *ವರ ವಿಚಾರ ಸರಣಿಯು 
ಗಹನವಾದದ್ದು. ಅಂತಲೇ ಅವರು ಈ ನಿಮ್ಮ ವಾಕ್ಯವನ್ನು ಹೆಚ್ಚಾಗಿ 
ವಿಚಾರಿಸತೊಡಗಿದರು. ಅವರು ವಿಚಾರಿಸಿದ್ದು ಹೀಗೆ; “ ದೇವಲೋಕ 
ದಲ್ಲಿ ಸಂಪೂರ್ಣ ಐಕ್ಯಹೆ ಬಾಡು ಕಗ” a ಹೇಳಿದರಲ್ಲವೇ 
ನಮ್ಮ ಫಾ ಫಾದರು! ಸರಿ, ನ ಇವೇ ಮಾತನ್ನೇ ಈ ಉಪದೇಶ 
ವನ್ನೇ, ಅವರು ನಮ್ಮ ಕ್ರಿಸ್ತಲೋಕವಾಸಿ ಜೀಕಬ್‌ ಚೆನ್ನಪ್ಪನವರ 
ವಿವಾಹದಲ್ಲಿಯೂ ಹೇಳಿರಬೇಕಪ್ಟೇ? ಹಾಗಾದರೆ ಈ ಮಾತಿನ 
ಪರಿಣಾನುವೇನಾಯಿತೆನ್ನಬೇಕು? ಈಗ ಈ ತತ್ವದ ಮೇಲಿಂದ 
ನಮ್ಮ ಲ್ಯೂ ಸಿಗಿ ಇಬ್ಬ ರು ಗಂಡಂದಿರು ಆದಂತಾಯಿತಲ್ಲಾ | ಶಾಂತಂ 
ಪಾಪಂ! ಕ್ರೈಸ್ಮಧರ್ಮಾವು ಏಕಪತಿ ಿ (ವ್ರತವನ್ನು ಸಾರುತ್ತಿರುವಾಗ ಈ 
ಸ್ಥಿತಿಯಲ್ಲಿ ಒಬ್ಬ ಪತ್ನಿಗೆ ಇಬ್ಬರು ಪತಿಗಳಾಗಿ ಬಿಟ್ಟರಲ್ಲ? ಇದೂ 


ಬ 


ಅಲ್ಲದೇ ಇನ್ನು ನಮ್ಮ ಲ್ಯೂಸಿ ಸ್ವಿರ್ಗವಾಸಿಯಾಗಿ............” ಈ 


ರೀತಿಯಲ್ಲಿ ವಿಚಾರ ತರಂಗಗಳು ಹೆಚ್ಚಾಗಿ ಬರಹತ್ತಿ ಜೋಸೆಫ್‌ 


ಮಲ್ಲಪ್ಪನನರನ್ನು ನಿದ್ರಾ ಸಮುದ್ರದಲ್ಲಿ ಮುಳುಗಿಸಿಬಿಟ್ಟಿ ವು. ಅದೇನೋ 
ಹೇಳ್ತಾರೆ ನೋಡಿ ಮಾನವ ವಿಚಾರಕ್ಕೆ ಮರ್ಯಾದೆಯೆಂದರೆ ನಿದ್ರೆ 


ಯಂತೆ.ಎಲ್ಲಿಗೆ ವಿಚಾರ ಪ್ರವಾಹ ನಿಲ್ಲುವುದೊ ಇಲ್ಲವೇ ವಿಚಾರಕ್ಕೆ 


ನಮುೂ:ರ ನಾನೆನು ೯೪ 
ಟ್ರಿ ಣ 


ಸಾಧ್ಯವಿಲ್ಲವೋ, ಅಲ್ಲಿ ಬರುವುದು ನಿದ್ರೆಯ ಉತ್ತರ. ಅದೇನೇ 
ಇರಲಿ. ಜೋಸೆಫ್‌ ಮಲ್ಲಪ್ಪನವರು ಆಗ ನಿದ್ರಿಸಿದಾಗ್ಗೆ ಅವರು ಕನಸು 
ಕಂಡರು. ಜಾಗೃತಾವಸ್ಥೆಯಲ್ಲಿ ಸ್ಪಷ್ಟೀಕರಿಸಲಿಕ್ಕೆ ಬಾರದ ಸಮಸ್ಯೆಯು 
ಕನಸಿನಲ್ಲಿ ಎಲ್ಲಿಯಾದರೂ ವೂರ್ತಿಹೊಂದಲು ಸಾಧ್ಯವೇ? ಆಗ 
ಅವರು ಕಂಡ ಕನಸು ಈ ಪ್ರಕಾರವಾಗಿತೆ,. 

“ ಕನಸಿನಲ್ಲಿ ಜೋಸೆಫ್‌ ಮಲ್ಲಪ್ಪನವರು ತಮ್ಮ 
ದುರ್ಗವ್ವನವರು ಮೃತೆರಾದಂತೆ ಕಂಡರು. ತಾವೂ ಅವರ ಜೊತೆಯ 
ಲ್ಲಿಯೆ ಸ್ವರ್ಗಕ್ಕೆ ನಡೆದು ಬಿಟ್ಟಿದ್ದರು-- ಅಂದೆ, ಕನಸಿನಲ್ಲಿ. ಅತ್ತ 
ಸ್ವರ್ಗದಲ್ಲಿಯಾದರೋ ಜೇಕಬ್‌ ಚೆನ್ನಪ್ಪನವರು ಅಲ್ಲಿಗೆ 
ನಿಂದೆ ತಮ್ಮ ಭೂಮಿಸ್ಕ ಪತ್ನಿಯವರ ಮಾರ್ಗಪ್ರತೀಕ್ಷೆಯನ್ನೇ 
ಮಾಡುಕ್ತ ದಿನಹಾಕುತ್ತಿದ್ದರು. ಏಕೆಂದರೆ ಸಂಪೂರ್ಣವಾಗಿ ಗಂಡ- 
ಹೆಂಡಿರು ಐಕ್ಕಹೊಂದುವುದು ದೇವಲೋಕದಲ್ಲಿಯಪ್ಪೇ? ಅಂತೆಯೇ 
ಅವರು ಸದ್ಯ ಸ್ವರ್ಗವಾಸಿಯಾಗ ಬಂದ ಲ್ಯೂಸಿ ದುರ್ಗವ್ವನನ್ನು ಕಂಡ 
ಕೂಡಲೇ ನೇರವಾಗಿ ಧಾವಿಸಿ ಬಂದವರೇ ಲೋ ನನ್ನ ಲ್ಯೂಸಿ!' 
ಎಂದು ಅವಳನ್ನು ತಬ್ಬಿ ಕೊಂಡು ಬಿಟ್ಟರು. 

" ಇಂದು ಮಾತ್ರ ಸಂಪೂರ್ಣ ಐಕ್ಯ್ಕವಾಯಿತು ನೋಡ್ಕು 
ಪ್ರೇಯಸಿ, ನಮ್ಮ ನಿಮ್ಮ ಪ್ರಣಯ; ನಮ್ಮ ಮರ್ತ್ಯಲೋಕದ ವಿವಾಹ 
ದಲ್ಲಿ ನಮ್ಮ ಫಾದರ್‌ ಹನುಮಂತಪ್ಪನವರು ಹೇಳಿದ ಭಾವೀ ಆಶೀರ್ವಾ 
ದವು ಇಂದೇ ಸಫಲವಾಯಿತು ನೋಡು, ಪ್ರಿಯೆ. ಇನ್ನು ನಮ್ಮ 
ನಿಮ್ಮ ಪ್ರಣಯಕ್ಕೆ ಚ್ಯುತಿಯಿಲ್ಲ. ಮರ್ತ್ಯಲೋಕದಲ್ಲಿ ಸಂಭವಿಸಿದ 
ನಮ್ಮ ವಿವಾಹ ನೋಡಿಕೆಯದು ಮಾತ್ರ. ನಿಜವಾದ ದಾಂಪತ್ಯವೆಂದರೆ 
ದೇವಲೋಕದಲ್ಲಿಯೇ ಫಲಿಸಲು ಸಾಧ್ಯ. ' ಎಂದವನೇ ಲ್ಯೂಸಿಯನ್ನು 
ಗಟ್ಟಿಯಾಗಿ ಬಿಗಿದಪ್ಪಿಕೊಳ್ಳುತ್ತ ಸನಿಯದಲ್ಲಿರುವ ಸುಂದರವಾದ 
ಒಂದು ಹೂದೋಟದ ಕಡೆಗೆ ಕರೆದೊಯ್ಯುವವನಿದ್ದ. 

“ ಆದರೆ ದೇವಲೋಕದಲ್ಲಿಯೂ ಆದರ್ಶಜೀವನವು ಪೂರ್ತಿ 
ಯಾಗಿ ಲಭಿಸುವಂತೆ ತೋರಲಿಲ್ಲ. ಏಕೆಂದರೆ ಅದೇ ಸಮಯಲ್ಲಿಯೇ 
ಚೋಸೆಫ್‌ ಮಲ್ಲಪ್ಪನವರು ಸ್ವರ್ಗದ ಬಾಗಿಲಿನಿಂದ ಇವರೀರ್ವರಿದ್ದಲ್ಲಿ 


೧೦ ದೇವಲೋಕದ ದಂಪತಿಗಳು 


ಬಂದು ಬಿಟ್ಟಿರು! ತಮ್ಮ ಪತ್ನಿಯನ್ನು ತಬ್ಬಿಕೊಂಡು ನಡೆಯುತ್ತಿರುವ 
ಜೇಕಬ್‌ ಚೆನ್ನಪ್ಪನನ್ನು ಹಟಾತ್ತಾಗಿ ನಿಲ್ಲಿಸಿ ಲ್ಯೂಸಿಯನ್ನುದ್ದೇಶಿಸಿ 
ನುಡಿದರು. 

“ ಇದೇನು ಅನ್ಯಾಯ, ಅಲೌಕಿಕ ಲ್ಯೂಸಿ! ನಮ್ಮೀರ್ವರ 
ಸಂಪೂರ್ಣ ಪರಿಣಯವು ದೇವಲೋಕದಲ್ಲಿ ನೆರವೇರಬೇಕಾಗಿದೆಯ 
ಲ್ಲವೇ? ಹೀಗಿರುವಲ್ಲಿ, ನೀನು ಈಗಾಗಲೇ ಪರಪುರುಷನನ್ನು ಹಿಂಬಾ 
ಲಿಸಿ ನಡೆದಿರುವಿಯಲ್ಲ? ನಮ್ಮ ಫಾದರು ಹೇಳಿದ್ದನ್ನು ಇಷ್ಟರಲ್ಲಿಯೇ 
ಮರೆತುಬಿಟ್ಟಿಯಾ? ಬ್ಯಾ ನಡೆ; ಇತ್ತ ಕಾಣುವ ಹೂದೋಟಕ್ಕೆ 
ಹೊಗುವಾ. ನನ್ನ-ನಿನ್ನ ಪ್ರಣಯಸಾಫಲ್ಯ ಇಂದಿಗಾಯಿತು. ” ಎಂದ 
ವರೇ ಲ್ಯೂಸಿಯನ್ನು ತಮ್ಮ ಕಡೆಗೆ ಎಳೆಯಲಾರಂಭಿಸಿದರು. 

“ ಅದು ಹೇಗೆ ಮಲ್ಲಪ್ಪನವರೇ, ನಾನು ಲ್ಯೂಸಿಗೆ ಪರಪುರುಷ 
ನಾಗಿ ಬಿಟ್ಟೆನೇ? ಅವಳ ಕೂಡ ನನ್ನ ವಿವಾಹವಾದದ್ದು ಮೊದಲೆಂಬ 
ದನ್ನು ಮರೆತು ಬಿಟ್ಟಿರಾ? ಏಕೆ, ಲ್ಯೂಸಿ, ನೀನಾದರೂ ಹೇಳಬಾರದೇ? 
ನಾನು ಇಲ್ಲಿಗೆ ಬಂದಂದಿನಿಂದ ಇಂದಿನ ವರೆಗೆ ಲ್ಯೂಸಿಯ ಆಗಮನ 
ವನ್ನೇ ನಿರೀಕ್ಷಿಸುತ್ತ ಇದ್ದುದಕ್ಕೆ ಇದೇ ಪ್ರತಿಫಲವೇ? ಇತ್ತ ಬಾ 
ಲ್ಯೂಸಿ, ಅದೇಕೆ ಸಂಕೋಚ ಪಡುತ್ತಿರುವುದು? ನನ್ನ-ನಿನ್ನ ವಿವಾಹ 
ಕೇವಲ ಮರ್ತ್ಯಲೋಕದಲ್ಲಿ ಮಾತ್ರವೆಂದು ತಿಳಿದುಕೊಂಡಿದ್ದೆಯಾ? 
ನಮ್ಮ ಫಾದರು ಹೇಳಿದ್ದನ್ನು ಮರೆತು ಬಿಟ್ಟಿಯೇನು? ಬ್ರಾ ನಡೆ 
ಇತ್ತ” ಎಂದೆನ್ನುಕ್ಕ ಜೀಕಬ್‌ ಚೆನ್ನಪ್ಪನು ಲ್ಯೂಸಿಯನ್ನು ತನ್ನ ಕಡೆಗೆ 
ಎಳೆಯಹತ್ತಿದ. 

“ ಜೋಸೆಫ್‌ ಮಲ್ಲಪ್ಪನವರಿಗೆ ಈ ಮಾತೆಲ್ಲ ಒಂದು ದೃಷ್ಟಿಯಲ್ಲಿ 
ಸಮಂಜಸವಾಗಿಯೇ ಕಂಡು ಬುದಿತು. ಆದರೆ ಇನ್ನೊಂದು ದೃಷ್ಟಿ 
ಯಿಂದ ನೋಡಿದಾಗ್ಯೆ ತಮ್ಮ ವಿಚಾರವೂ ಸರಿಯಾಗಿಯೇ ಸಮಂಜಸ 
ವೆನಿಸಹತ್ತಿತು. ಏಕಂದರೆ ಲ್ಯೂಸಿಯ ಕೂಡ ತಾವೂ ಸಹ ದೇವಲೋಕ 
ದಲ್ಲಿ ಐಕ್ಯವಾಗುವುದೆಂದು ಫ್ಲಾದರ ಹನುಮಂತಪ್ಪನವರು ಹೇಳಿದ್ದ 
ರಲ್ಲವೇ? ಈ ರೀತಿಯಲ್ಲಿ ತುಂಬಾ ವಿಚಾರ ತೊಂದರೆಯಲ್ಲಿ ಬಿದ್ದರು. 
ಇದರ ಪರಿಣಾಮವಾಗಿ ಅವರು ಕನಸಿನಲ್ಲಿಯೇ ಜೇಕಬ್‌ ಚೆನ್ನಪ್ಪನ 


ನಮ್ಮೂರ ನಾಗೆ ಣ್ಣ ೧೧ 


ಕೂಡ ಬಲವಾಗಿ ವಾದ-ವಿವಾದ ಶ್ರೂರಂಭಿಸಿದೆರು. " ಲ್ಯೂಸಿ ನಿನ್ನವ 
ಛಲ್ಲ; ನನ್ನವಳು' ಎಂದು ಈರ್ವರೂ ರೇಗಿದ ದನಿಯಲ್ಲಿ ಚರ್ಚಿಸ 
ಹತ್ತಿದರು. ಇನ್ನು ಮುಂದೆ ಕೈ ಗೆಕೆ ಕೈ ಹತ್ತಿ ಬಡಿದಾಡುವವರಿದ್ದ ಥ್ರೂ; 
ಆದರೆ ಸುದ ಜಾ ಅಷ್ಟು ಜು Me ಜಗಳ ಹೋಗಲಿಲ್ಲ. 

Rs as ಮಾಡೂವಿಷಾಡ ಹನಿಯ ಪಕ್ಸ ದಲ್ಲಿಯೇ 
ಹವೆಯನ್ನು ತಗೆದುಕೊಳ್ಳ ೈಲಿಕ್ಸೈ ಹೊರಕ್ಕೆ ಬಂದಿದ್ದ Fea 
ಪ್ರತಿನಿಧಿಗೆ ಆಸ್ಚ ರ್ಯವೆನಿಸಿತು. ಎಂದೂ ಬಾರದ ವ್ಯಾಜ್ಯ ಇಂದೇಕೆ 
ನಮ್ಮ ದೇವಲೋಕದಲ್ಲಿ ಬಂದಿದೆಯೆಂದು ಚಿಂತಿಸುತ್ತ ವಾದ ನಡೆದ 
ಸ್ಥಾನಕ್ಕೆ ಬಂದು ನೋಡಿದ. ಪ್ರತಿನಿಧಿಯನ್ನು ಕಂಡಕೂಡಲೇ ಜೋಸೆಫ್‌ 
ಕೇಳಿದರು. 

ಲ್ಯೂಸಿ ಯಾರ ಹೆಂಡತಿ, ಪ್ರಭೋ!” 

ಇದಕ್ಕೆ ಪ್ರತಿಧ್ವನಿಯಂತೆ ಜೇಕಬ್‌ ಕೇಳಿಕೊಂಡ. 

“ ಪ್ರಭುವೇ, ನೀನೇ ನೋಡುತ್ತ ಬಂದಿರುವೆ ನನ್ನ ಇಂದಿನ ವರೆ 
ಗಿನ ನಡೆ-ನುಡಿಗಳನ್ನು. ಇಲ್ಲಿಗೆ ಬಂದಾಗಿನಿಂದಲೂ ನಾನು ನನ್ನವಳೇ 
ಆಗಿರುವ ಲ್ಯೂಸಿಯ ಸ್ವರ್ಗಾಗಮನವನ್ನೇ ಕಾಯುತ್ತಿದ್ದೇನಲ್ಲವೇ? 
ಹೀಗಿದ್ದೂ ಈಗ ಅವಳು ನನ್ನವಳಲ್ಲವೆಂದು ಈ ಗೃಹಸ್ಥ ಹೇಳತೊಡ 
ಗಿದ್ದಾನೆ, ಜೀಯಾ. ಕೃಪೆಮಾಡಿ ನಮ್ಮಿ ಜಗಳವನ್ನು ನೀನೇ ತೀರ್ಮಾನ 
ಮಾಡಬೇಕು. ವಿವಾಹ ನಿಯಮಗಳು ನಿನ್ನಿಂದಲಲ್ಲವೇ ನಿರ್ಮಿತ 
ವಾದವು, ಪ್ರಭೋ! ಈ ಸಮಸ್ಯೆಯು ನಿನ್ನಿಂದಲೇ ಪರಿಹಾರವಾಗ 
ಬೇಕು '' ಎಂದು ಪ್ರಾರ್ಥಿಸಿಕೊಂಡ. 

«« ದೇವ ಲೋಕದ ಪ್ರತಿನಿಧಿಯು ತುಂಬಾ ವಿಚಾರದಲ್ಲಿ ಬಿದ್ದ. 
ಇಂಥ ಸಮಸ್ಯಗಳು ಬರಲು ಸಾಧ್ಯವೇ ಎಂಬುದು ಅವನಿಗೆ ಕಂಡು 
ಬರಲಿಲ್ಲ. ಮಾನವರು ಎಂಥ ಆದರ್ಶ ಸಿಯಮಗಳಿಗೂ ಒಂದು 
ರೀತಿಯ ವ್ಯಂಗವನ್ನು ತಂದುಕೊಳ್ಳುತ್ತಾರೆಂದು ಚಿಂತಿಸಿ ಈ ಪ್ರಕಾರ 
ವಾಗಿ ನುಡಿದ. 

 ದಿವಂಗತರಾದ ಮಾನವ ಪ್ರಾಣಿಗಳೇ! ಲಗ್ನದ ನಿಯಮ- 
ಕಟ್ಟಳೆಗಳು ನನ್ನಿಂದ ನಿರ್ನಿತವಾಗಿಲ್ಲ. ಮರ್ತ್ಯಲೋಕದಲ್ಲಿಯ ನನ್ನ 


೧೨ ದೇವಲೋಕದ ದಂಪತಿಗಳು 


ಪ್ರತಿನಿಧಿಗಳು ತಮಸ ಸರಿದೋರಿದಂತೆ ನಿಯಮಗಳನ್ನು ಮಾಡಿ 
ಕೊಂಡಿದ್ದಾರೆ. ಅವರು ಕಲ್ಪಿಸಿಕೊಂಡಿರುವ ನಿಯಮ-ನಡಾವಳಿಗಳಿಗೆ 
ನಾನು ಹೊಣೆಯಾಗಲಾರೆ. ಪ್ರಸ್ತುತ ನಿಮ್ಮ ಜಗಳದಲ್ಲಿ ನನ್ನ 
ತೀರ್ಮಾನ ಒಂದೇ ಒಂದು. ಅದೇನೆಂದರೆ, ಲಗ್ನದ ವಿಷಯದಲ್ಲಿ ಹೆಣ್ಣು 
ವ್ಯಕ್ತಿಗೇನೇ ನಾನು ಸಂಪೂರ್ಣ ಆರಿಸಿಕೊಳ್ಳುವ ಸ್ವಾತಂತ್ರ್ಯವನ್ನು 
ಕೊಟ್ಟಿದ್ದೇನೆ. ಅವಳು ಯಾರನ್ನು ಆರಿಸುವಳೋ ಅವನೇ ಅವಳ ಪತಿ. 
ಆದುದರಿಂದ, ಲ್ಯೂಸೀ, ಈಗ ನೀನು ಈ ಇಬ್ಬರಲ್ಲಿ ಯಾರನ್ನಾದರೂ 
ವರಿಸಬಹುದು. ಅದು ನಿನ್ನ ಇಷ್ಟ.” 

«« ಲ್ಯೂಸಿಗೆ ಈ ದೇವಲೋಕ ಪ್ರತಿನಿಧಿಯ ನಿರ್ಣಯವು ಚಮ 
ತ್ವಾರವಾಗಿ ಕಂಡುಬಂತು. ಅವಳು ಯಾರನ್ನು ಆರಿಸಬೇಕೆಂದು ಚಿಂತೆ 
ಗೊಳಗಾದಳು. ಏಕೆಂದರೆ ವಸ್ತುತಃ ಅವಳಿಗೆ ಈರ್ವರೂ ಬೇಕಾಗಿರ 
ಲಿಲ್ಲ. ಅದರೆ ಅದೇ ವೇಳೆಗೆ ದೇವಲೋಕದ ಇನ್ನೊಂದು ವ್ಯಕ್ತಿಯು 
ಅವಳ ಸಮೀಪಕ್ಕೆ ಬಂದು ಅವಳನ್ನು ಕುರಿತು ತನ್ನ ಕಡೆಗೆ ಬರುವುದಕ್ಕೆ 
ಸನ್ನೆ ಮಾಡಹತ್ತಿತು. ಲ್ಯೂಸಿ ಈ ವ್ಯಕ್ತಿಯನ್ನು ಕಂಡು ಹಿಗ್ಗಿದಳು. 
ಏಕೆಂದರೆ ಈ ವ್ಯಕ್ತಿ ಮ್ಯಾಥ್ಯೂ ಮಲಕಪ್ಪ! ಮರ್ತ್ಯುಲೋಕದಲ್ಲಿ 
ಸಿರರ್ಥಕವಾಗಿ ಲ್ಯೂಸಿಯ ಪ್ರೇಮ ಸಂಪಾದಿಸಲಿಕ್ಕೆಂದು ಹೆಣಗಿ 
ಹೋರಾಡಿ ಕೊನೆಗೆ ಬ್ರಹ್ಮಚಾರಿಯಾಗಿಯೇ ದೇವಲೋಕಕ್ಕೆ ಬಂದು 
ಬಿಟ್ಟಿದ್ದ. ಲ್ಯೂಸಿಗಾದರೋ ಮ್ಯಾಥ್ಯೂನ ಮೇಲೆಯೇ ಪೂರ್ಣ ಪ್ರೇಮ 
ವಿತ್ತು. ಆದರೆ ಮರ್ತ್ಯಲೋಕದಲ್ಲಿ ಪ್ರೇಮಬಾಹ್ಯವಾದ ಕಾರಣಾಂತರ 
ಗಳಿಂದ ಅವನ ಪ್ರೇಮಕ್ಕೆ ಪ್ರತಿಫಲ ಕೊಡಲಾಗದೇ ನಿರ್ವಾಹವಿಲ್ಲದೇ 
ಬೇರೆಯವರೊಂದಿಗೆ ಅಗ್ದವಾಗಿದ್ದಳು. ಈಗ ಸಾಕ್ಷಾತ್‌ ಸ್ವರ್ಗದ 
ಪ್ರತಿನಿಧಿಯೇ ತನಗೆ ಸಂವೂರ್ಣ ಆರಿಸುವ ಸ್ವಾತಂತ್ರ್ಯವನ್ನು 
ದಯಪಾಲಿಸಿದ್ದನ್ನು ಕೇಳಿ ಅವಳಿಗೆ ಹಿಡಿಸಲಾರದಷ್ಟು ಸಂತೋಷ 
ವಾಯಿತು. ಅದೇ ಸಂತೋಷದ ಭರದಲ್ಲಿ ಜೋಸಫ್‌-ಜೇಕಬ್‌ರಿಬ್ಬ 
ರನ್ನೂ ಬಿಟ್ಟುಕೊಟ್ಟು ಮ್ಯಾಥ್ಯೂನ ಕಡೆಗೆ ಹೋಗಿ ನಿಂತು ಸ್ವರ್ಗದ 
ಪ್ರತಿನಿಧಿಗೆ ಈ ರೀತಿಯಾಗಿ ಧನ್ಯವಾದ ಮಾಡಿದಳು. 

«« ದೊರೆಯೇ, ನೀನು ಇಂದು ಸ್ವರ್ಗದಲ್ಲಿ ದಯಪಾಲಿಸಿದ ಆರಿ 


ನಮ್ಮೂರ ನಾಗಣ್ಣ ೧೩ 


ಸುವ ಸ್ವಾತಂತ್ರ್ಯವನ್ನು ಮರ್ತ್ಯಲೋಕದಲ್ಲಿಯೇ ನನಗೆ ದಯಪಾಲಿಸಿ 
ದ್ದರೈ, ನನ್ನ ಜೀವನವೇ ಬದಲಾಗುತ್ತಿತ್ತು. ಅಲ್ಲದೇ ಈ ವ್ಯಾಜ್ಯವೂ ಇಲ್ಲ 
ದಂತಾಗುತ್ತಿತ್ತು. ಈಗ ನಾನು ಜೇಕಬ್‌ನನ್ನು ಆರಿಸಿದರೆ ಜೋಸೆಫ್‌ 
ನಿಗೆ ಸಿಟ್ಟು, ಜೋಸೆಫ್‌ನನ್ನು ಆರಿಸಿದರೆ ಜೇಕಬ್‌ನಿಗೆ ಕೋಪ. ಅದು 
ಕಾರಣ ಜೋಸಫ್‌ನೂ ಬೇಡ, ಜೇಕಬ್‌ನೂ ಬೇಡ್ಕ ಮ್ಯಾಥ್ಯೂನೇ ನನ 
ಗಿದ್ದು ಬಿಡಲಿ” ಎಂದವಳೇ ಪಕ್ಕದಲ್ಲಿ ನಿಂತಿದ್ದ ಮ್ಯಾಥ್ಯೂನನ್ನು ಬಲ 
ವಾಗಿ ಅಪ್ಪಿ ಕೊಂಡು ಬಿಟ್ಟಳು! 

“ ಇದು ಕನಸಿನಲ್ಲಿ ನಡೆದ ವಿಷಯವಾದ್ದರಿಂದ ಲ್ಯೂಸಿಯು 
ಮ್ಯಾಥ್ಯೂನನ್ನು ವರಿಸಿದಾಗ ಜೋಸೆಫ್‌ ಮತ್ತು ಜೇಕಬ್‌ರ ಕ್ರೋಧ- 
ಖೇದ-ಆಸ್ಚ್ರರ್ಯಗಳನ್ನು ವರ್ಣಿಸಲು ಸಾಧ್ಯವಿಲ್ಲ. ಅದರಲ್ಲಿ ಜೋಸೆಫ್‌ 
ಮಲ್ಲಪ್ಪನವರು ಲ್ಯೂಸಿಯು ಈ ರೀತಿಯಲ್ಲಿ ಮ್ಯಾಥ್ಯೂನನ್ನು ತಬ್ಬಿ 
ಕೊಂಡಾಗ ತಮ್ಮ ನತ್ಲಿಯ ಈ ವರ್ತನವನ್ನು ಸಹಿಸಲಾರದೇ ಜೋರಾಗಿ 
"ಏ, ಲ್ಯೂಸಿ, ಲ್ಯೂಸಿ ಇದನ್ನೇನು ಮಾಡಿಬಿಟ್ಬ' ಎಂದು ಚೀರಿಬಿಟ್ಟಿರಂತೆ.! 
ಕರ್ಣಕಠೋರವಾದ ಆ ಚೀರಿನ ಧನಿಯೇ ಅವರನ್ನು ಕನಸಿನಿಂದ 
ಜಾಗೃತ ಮಾಡಿತೆಂದು ನನಗೆ ಹೇಳಿದರು. ನನಗಾದರೂ ಈ ಕನಸಿನ 
ವೃತ್ತಾಂತ ಸ್ವಲ್ಪ ಗದುಚಾಗಿ ಕಂಡುಬಂತು. ಅಂದಿನಿಂದ ನಿಮ್ಮನ್ನು 
ಕಂಡು ಈ ಸಮಸ್ಯೆಯ ಸ್ಪಷ್ಟ್ರೀಕರಣಮಾಡಿಕೊಳ್ಳ ಬೇಕೆಂದು ನನ್ನ 
ಕುತೂಹಲ. ತಾವು ದಯೆಯಿಟ್ಟು ಈ ಪ್ರಶ್ನೆಯನ್ನು ಪರಿಹರಿಸಿ 
ಕೊಟ್ಟರೆ ನನಗೂ ಮತ್ತು ಜೋಸೆಫ್‌ ಮಲ್ಲಪ್ಪನವರಿಗೂ ಸರಿಯಾಗಿಯೇ 
ಉಪಕಾರಮಾಡಿದೆಂತಾಗುವುದು” ಎಂದು ನುಡಿದು ನಾಗಪ್ಪ ಕನಸಿನ 
ವೃತ್ತಾಂತ ಮುಗಿಸಿ ಸುಮ್ಮನಾದ. 

ಗಿರಾಕಿಗಳೆಲ್ಲರೂ ಫಾದರ ಹನುಮಂತಪ್ಪನವರ ಮುಖವನ್ನು 
ನಿರೀಕ್ಷಿಸಹತ್ತಿದರು. ಕನಸಿನ ಸಮಸ್ಯೆ: ಖ ನಿಜವಾಗಿಯೂ ಚಮತ್ಛೃತಿಯ 
ದಾಗಿತ್ತು. ಫಾದರ ಹನುಮಂತಪ್ಪನವರು ಕೂಡಲೇ ನಾಗಪ್ಪನನ್ನು 
ಕುರಿತು ಈ ರೀತಿಯಲ್ಲಿ ಗಂಭೀರ ಮುದ್ರೆಯಿಂದ ನುಡಿದರು. 

« ನಾಗಪ್ಪನವರೇ, ನೀವು ವಿವರಿಸಿದ ವೃತ್ತಾಂತ ಗಡುಚಾದ 
ವಿಷಯವೇನೋ ಸರಿಯೇ. ಆದರೆ ಈ ನಿಮ್ಮ ಸಮಸ್ಯೆಯು ಕೇವಲ 


೧೪ ದೇವಲೋಕದ ದಂಪತಿಗಳು 


ಕನಸಿನ ಸ್ಕಿಕಿಯಲ್ಲಿಯಷ್ಟೇ ಸಂಭವಿಸುವ ಸಂಗತಿಯು. ಜಾಗೃತಾ 
ವಸ್ಕೆಯ ಜೀವನದಲ್ಲಿ ಇಂಥ ಸಮಸ್ಯೆಗಳಿಗೆ ಅವಕಾಶವಿಲ್ಲ; ಅಂತೆಯೇ 
ಅವುಗಳಿಗೆ ಉತ್ತರವೂ ಇಲ್ಲ. ಆದ ಕಾರಣ ನೀವು ಇನ್ನು ಮುಂದೆ 
ಇಂಥವುಗಳ ನಿವಾರಣೆಯ ಗೋಜಿಗೆ ಹೋಗಬೇಡಿರಿ” ಎಂದವರೇ 
ಗಡಿಬಿಡಿಯಿಂದ ಚಹದಂಗಡಿಯವನಿಗೆ ರೊಕ್ಸ ಕೊಟ್ಟು ಹೊರಬಿದ್ದರು. 

ಕೂಡಿದ ಗಿರಾಕಿಗಳೆಲ್ಲ ನಾಗಪ್ಪನ ವೃತ್ತಾಂತದ ಸಮಸ್ಯೆಯನ್ನು 
ಚರ್ಚಿಸುತ್ತ ತಮ್ಮ ತಮ್ಮ ಸ್ಥಳಗಳಿಗೆ ಹೊರಟು ಹೋದರು. ನಾಗಪ್ಪ 


ನಿಗೂ ಊಟದ ವೇಳೆಯಾಗುತ್ತ ಬಂದದ್ದರಿಂದ ಡಿಕ್ಟಿಯನ್ನು ಕರೆದು 
ಕೊಂಡು ಸ್ವಿಸ್ಥಾನಕ್ಕೆ ತೆರಳಿದ. 
೪ ಪಾತ್ರ-ಸಟು ಲಾ ೮ಉ NM 0 ಲಾ 


“" ಏನು ವಿದೂಷಕನ ಪಾರ್ಟು ಕಣ್ರಿ, ಅದು! ನಕ್ಳು ನಕ್ಕು 
ಹೊಟ್ಟಿ ಹುಣ್ಣಾಗಿ ಹೋಯ್ತು” ಎಂದು “ ವಿಶ್ರಾಂತಿ-ಗೃಹದಲ್ಲಿಯ 
ಓರ್ವ ಗಿರಾಕಿ ಇನ್ನೋರ್ವ ಗಿರಾಕಿಗೆ ಹೇಳುತ್ತಿದ್ದ. 

“ ನಿನ್ನಿನ ನಾಟಕದ ಸುದ್ದೀ ಹೇಳ್ತೀರಾ? ಅಹುದು, ಸ್ವಾಮಿ 
ಅಹುದು, ಮರಯದ ವಿಷಯ ಅದು? ಎಂದು ಎರಡನೆಯ ಗಿರಾಕಿ 
ನಾಟಕದ ವಿಷಯವನ್ನು ನೆನೆದು ನಗಲಿಕ್ಕೆ ಪ್ರಾರಂಭಿಸಿ, ಚಹವನ್ನು 
ತಪ್ಪುದಾರಿಯಿಂದ ಕುಡಿದು, ಕೆಮ್ಮಿ ಕೆಮ್ಮಿ ಕಣ್ಣೀರು ಸುರಿಸಹತ್ತಿದ. 

“ ಸಾವಧಾನ, ಸಾವೊ, ಸಾವಧಾನ! ಹೇಳಿಯಾದರೂ ನಗರಿ, 
ಇಲ್ಲವೇ ನಕ್ಕ ಮೇಲಾದರೂ ಹೇಳಿರಿ. ಆಸ್ಪತ್ರೆ ದೂರದಲ್ಲಿದೆ.” ಎಂದು 
ನಾಗಪ್ಪ ಮೂದಲಿಸಿ ನುಡಿದ. 


ನಮ್ಮೂರ ಸಾಗಣ್ಣ ೧೫ 


ಗಿರಾಕಿಗಳು ಇದು ವರೆಗೂ ನಾಗಪ್ಪನನ್ನು ಕಂಡಿರಲಿಲ್ಲ. ಎಂದಿ 
ನಂತೆ ತನ್ನ ಚಹ ಕುಡಿಯುವುದು ಮುಗಿಸಿ, ಡಿಕ್ಕಿಯೊಂದಿಗೆ ಆಟ 
ವಾಡುತ್ತ ಮೂಲೆಯಲ್ಲಿಯ ತನ್ನ ಮುಕ್ಕಾಲು ಮಣೆಯ ಮೇಲೆ ಕುಳಿತು 
ಕೊಂಡು ಗಿರಾಕಿಗಳ ವಿನೋದ ವೃತ್ತಿಯನ್ನು ಅವಲೋಕಿಸುತ್ತಿದ್ದ. 

“ ಅದೇನ್ರೀ, ನಾಗಪ್ಗೋರು ನಿನ್ನೆ ನಾಟಕಕ್ಕೆ ಬಂದಿದ್ದಿಲ್ಲವೋ? ” 
ಎಂದು ಊರ ಜನರೆಲ್ಲ ನಾಟಕವನ್ನು ನೋಡಲೇಬೇಕೆಂದು ಕಲ್ಪಿಸಿ 
ಕೊಂಡಿದ್ದ ಇನ್ನೋರ್ವ ಗಿರಾಕಿ ಆಶ್ಚರ್ಯದಿಂದ ಕೇಳಿದೆ. 

" ಎಲ್ಲೀ ನಾಟಕಾ ನೋಡುವುದು, ಸ್ವಾನೊ ಇಲ್ಲಿಯೇ ನಡೆಯು 
ತ್ತಿರುವ ದೈನಂದಿನದ ನಾಟಕವೇನು ಕನಾ ಇರುತ್ತದೆಯೇ? 
ಸೂಕ್ತ್ಷ್ಮಾವಲೋಕನೆ ಮಾಡಿ ನೋಡಿದಲ್ಲಿ ಜೀವನದ ಸರ್ವ ಸನ್ನಿವೇಶ 
ಗಳಲ್ಲಿಯೂ ಒಂದು ಬಗೆಯ ನಾಟಕವು ನಡೆದೇ ಇದೆ! ಇರಲ್ಲಿ ಬಿಡಿ; 
ತಾವು ಹೇಳುವ ನಾಟಕ ಯಾವುದು? ಏನು ಅಂಥಾ ಹಾಸ್ಯದ 
ವಿಷಯ?” ಎಂದು ನಾಗಪ್ಪ ಪ್ರಶ್ನಿಮಾಡಿದೆ. 

“ ನಮ್ಮೂರ " ಭುವನೇಶ್ವರೀ? ಥೇಟರಿಗೆ ಬಂದಿದೆಯಲ್ರೀ, ಆ 
" ಕಲೋತ್ತೇಜಕ ಕಂಪನಿ'! ಅದೇ ನಾಟಕ ನಾನು ಹೇಳೋದು. ನಿನ್ನೆ 
ರಾತ್ರಿ ಅವರು. 4 ಜಾನಕೀ ಪರಿಣಯ' ವೆಂಬ ನಾಟಕವನ್ನು ಆಡಿ 
ತೋರಿಸಿದರು. ? 

“ ಆದರೆ " ಜಾನಕಿ ಪರಿಣಯ? ದಲ್ಲಿ ಏನು ಹಾಸ್ಕ....” 

“ ಅದೇ ಹೇಳ್ತೇನಿ ಕೇಳಿ, ಆ ನಾಟಕದ ಮೂರನೇ ಅಂಕದಲ್ಲಿ 
ಜನಕ ಮಹಾರಾಜನ ದರ್ಬಾರು ನಡೆದಿರುವಾಗ ಅಲ್ಲಿಯ ರಾಜವಿದೂಷ 
ಕನು ಒಂದು ಮೋಜು ಮಾಡಿಬಿಟ್ಟ. ಅದೇನಂದ್ರೆ) ಅವನ ಗೆಳೆಯ... 
ಎಂದು ಹೇಳು.ತ್ತಲೇ ನಾಓಕದ ವಿನೋದ ನೆನಪಾಗಿ ಗಿರಾಕಿ ಪುನಃ 
ಪುನಃ ಗಹಿಗಹಿಸಿ ನಗಲಿಕ್ಕೆ ಪ್ರಾರಂಭಿಸಿಬಿಟ್ಟ. ಅವನಿಗೆ ಮುಂದಿನ 
ಮಾತುಗಳನ್ನಾಡಲಿಕ್ಕೇ ಬಾರದಂತಾಯಿತು. 

“ ಸ್ವಲ್ಪ ಸುಧಾರಿಸಿಕೊಂಡು ಹೇಳಿ ಬಿಡ್ರಿ, ಸ್ಥಾಮೂ, ಅದೆಂತಹ 
ಮೋಜು?” ಎಂದು ನಾಗಸ್ಪ ಕೇಳಿದ. 

“ ಹೇಳ್ತೇನೆ ಸ್ವಾಮೀ, ಹೇಳ್ತೇನೆ. ಹೇಳೇ ನಗ್ರೇನಿ ನೋಡಿ 


೧೬ ಪಾತ್ರ ಪಟು 


ಈ ಸಾರೆ. ಆ ರಾಜದರ್ಬಾರು ನಡೆದ ಕಾಲಕ್ಕೆ ನಾಟಕದ 
ಒಂದು ಪಾತ್ರ ವಿದೂಷಕನನ್ನು ಕುರಿತ" ನಿನ್ನ ಆಜ ಮಾಣಿ 
ಕನೋ?” ಅಂತಾ ಪ್ರಶ್ನೆಮಾಡಿತು. ಈ ಪ್ರಶ್ನೆಗೆ ನಿದೂಷಕನು 
“ ಹೌದು, ಅದರಲ್ಲೇನು ಸಂಶಯ?'' ಎಂದು ಪರಿಪ್ರಶ್ನೆಮಾಡಿದೆ. 
ಇದಕ್ಕೆ ಪ್ರತಿಯಾಗಿ “ ನೀನನ್ನುವುದಕ್ಕೆ ಪುರಾವೆ ಏನು? '' ಎಂದು ಆ 
ವಾಕ್ರ ಪುನಃ ಪ್ರಶ್ನೆಮಾಡಿದ ಈ ಪ್ರಶ್ನೆಯ ಉತ್ತರವೇ ನೋಡಿ, 
ಮೋಜು ಮಾಡಿದ್ದು. “ ಪ್ರರಾವೆ ಕೇಳುವಿರಾ? ಇಸ್ಟ ನೋಡಿ 
ನಮ್ಮೆನ್ರ ನಮ್ಮೂರ ಮುನಿಸಿಪಲ್‌ ಚುನಾವಣಿಗೆ ನಿಂತಾಗ ಆರಿಸಿ ಬರ 
ಲಿಲ್ಲ” ಅಂತಾ ವಿದೂಷಕ ಹೇಳಿದ. ಸರಿ, ಥೇಟರಿನ ತುಂಬಾ ಗೊಂದ 
ಲವೇ ಗೊಂದಲ ನೋಡಿ. ಕೂಡಿದ ಜನರೆಲ್ಲ ನಕ್ಳು ನಕ್ಳು ಹಣ್ಣಾಗಿ 
ಬಿಟ್ಟರು. ಸಿಗರೇಟ ಸೇದುವವರು ಕೆಮ್ಮಹತ್ತಿದರು; ತಂಬಾಕ ತಿನ್ನು 
ವವರು ಗಂಟಲಿಗೆ ಹಚ್ಚಿ ಕೊಂಡು ಬಿಟ್ಟರು, ಸ್ವಲ್ಪದರಲ್ಲಿ ಹೇಳಬೇ 
ತಂದರೆ ಅದೊಂದು ದೊಡ್ಡ ಪ್ರಕರಣವೇ ಆಗಿ ಹೋಯ್ತು ನೋಡಿ'' 
ಎಂದು ನುಡಿದ ಗಿರಾಕಿ. 

ನಾಗಪ್ಪನಿಗೆ ಈ ಪ್ರೇಕ್ಷಕವೃಂದದ ಹಾಸ್ಯರಸ ಸೇವನೆಯೇ 
sl. ಭಟ್ಟ ಕಂಡುಬಂತು. 

ಅಲ್ರೀ, ಸ್ವಾಮೀ, " ಜಾನಕೀ ಪರಿಣಯ' ಕ್ಟೂ, ವಿದೂಷ 
ಕನ ತಂದೆಯ ಪ್ರಾಮಾಣಿಕತನಕ್ಟೂ ಮತ್ತು ಮುನಿಸಿಪಲ್‌ ಚುನಾವ 
ಣಿಗೂ ಏನೂ ಸೆಂಬಂಧ? ” ಎಂದು ಕೇಳಿದೆ. 

« ಅದ್ಧಾತೆ ತಕ್ಕ ಬೇಕಿ € ಸಂಬಂಧ? ವಿದೂಷಕ ಅಂದ್ರ ನಗಿಸುವ 
ಕೆಲಸ ಮಾಡೋವಾ; ಅಷ್ಟು ಮಾಡಿಬಿಟ್ಟಾ ತೀರಿತು. ಮತ್ತೇನು ಬೇಕು 
ಸಂಬಂಧಾ?” ಎಂದು ಗಿರಾಕಿ ತುಂಬಾ ಸಾಹಿತ್ಯ ಸಾಮ್ರಾಟನಂತೆ 
ಅಭಿಪ್ರಾಯ ವ್ಯಕ್ತಮಾಡಿಬಿಟ್ಟಿ. 

“ ಸಂದರ್ಭವಿಲ್ಲದೇ ಹಾಸ್ಕರಸದ ಪರಿಣಾಮ ವಿಚಾರಗಳಿಗೆ 
ಸರಿಬರುವುದಿಲ್ಲ, ಸ್ವಾಮೀ! ನಮ್ಮ ಈಗಿನ ಪ್ರೇಕ್ಷಕವೃಂದಕ್ಕೆ ಏನಾ 
ದರೂ ನಗಲಿಕ್ಕೆ ಸಿಕ್ಬರಾಯಿತು, ನಕ್ಳು ಬಿಡುತ್ತಾರೆ. ಆದರೆ ಅದರಲ್ಲಿ 
ಸಾರಾಸಾರ ವಿಚಾರ ಇರುವುದಿಲ್ಲ. ನೀವು ನಿಜವಾದ ಹಾಸ್ಯ ಸಂದರ್ಭ 

ಒಂದನ್ನು ಕೇಳಿಲಿಚ್ಛಿಸಿದರೆ ನಾನು ಹೇಳಬಲ್ಲೆ. ಆದರೆ ತಮಗೆ ರುಚಿ 
ಸುವುಡೋ........ » 

“ ಇದೇನು ಮಾತ್ರೀ ನಾಗಪ್ಲೋರೆ? ತಮ್ಮ ಕಥೀ ಎಂದಾದ್ರೂ 
ಕೇಳೆದ್ದಾಂಗ ಇರ್ತಾವ? ಎಂದು ಗಿರಾಕಿ ಉತ್ತೇಜಕವಾಣಿಯಲ್ಲಿ 
ಹೇಳಿತು. 

“ ನಾನು ಈಗ ಹೇಳೋದು ಕತೆಯಲ್ಲ, ಸ್ವಾಮೀ! ನಮ್ಮ 
ತಂಗಿಯ ಮಗ ಸುಬ್ಬೂಗೆ ಪ್ರಾಪ್ತವಾದ ಅನುಭವ” ಎಂದು ನಾಗಪ್ಪ 
ತಾಂಬೂಲ ಸೇವಿಸುತ್ತ ಸುಬ್ಬೂನ ವೃತ್ತಾಂತ ಪ್ರಾರಂಭಿಸಿದ. 

“ ನನ್ನ ತಂಗಿ ಚಿಕ್ಕಂದಿನಲ್ಲಿಯೇ ವಿಧವೆಯಾಗಿಬಿಟ್ಟಿದ್ದರಿಂದ 
ನನ್ನಲ್ಲಿಯೇ ಬಂದು ಇದ್ದು ಕೊಂಡಿದ್ದಳು. ಅವಳಿಗೆ ಸುಬ್ಬೂ ಒಬ್ಬನೇ 
ಮಗ. ಸೂಬ್ಬೂ ಕನ್ನಡ ಶಾಲೆಗೆ ಹೋಗುತ್ತಿರುವಾಗಲೇ ಅವನು 
ತನ್ನ ಭಾವೀ ಜೀವನದ ಮಾದರಿಯನ್ನು ತೋರಿಸಲಿಕ್ಕೆ ಪ್ರಾರಂಭ 
ಮಾಡಿದ್ದ. ಶಾಲೆಯಲ್ಲಿಯ ಸರ್ವ ಶಿಕ್ಷಕರ ಫಾರ್ಸು ಮಾಡುವುದು 
ಅವನಿಗೆ ಸ್ವಾಭಾವಿಕವಾಗಿಯೇ ಸಾಧಿಸಿತ್ತು. ಅನುಕರಣೆಯೇ ಉಚ್ಚ 
ತನುವಾದ ಮುಖಸ್ತುತಿಯೆಂದು ತಿಳಿದುಕೊಂಡಿದ್ದ ನೋ ಏನೋ ಸುಬ್ಬು. 
ಅದೇನೆ ಇರಲಿ ತನ್ನ ಮಿತ್ರಮಂಡಳಿಯಲ್ಲಿ ಮಾತ್ರ ಈ ಫಾರ್ಸಿನಿಂದ 
ಶಿಫಾರ್ಸು ಪಡೆದು ಅವರೆಲ್ಲರ ಆದರಕ್ಕೂ ಪ್ರೀತಿಗೂ ಪಾತ್ರನಾಗಿದ್ದ. 
ಶಿಕ್ಷಕರು ವರ್ಗಕ್ಕೆ ಬರುವುದು ತಡವಾಯಿತೆಂದರೆ ತೀರಿತು; ಸುಬ್ಯೂ 
ಅವರ ಶಿಕ್ಷಣ ಕಾರ್ಯೆವನ್ನು ತಾನೇ ಸಾಗಿಸಿಬಿಡುತ್ತಿದ್ದ. ಇಂಗ್ಲೀಷ್‌ 
ಶಾಲೆಗೆ ಬಂದ ಮೇಲಂತೂ ಈ ಪಾತ್ರಸಾಧನೆಯನ್ನು ತುಂಬಾ 
ಅಭ್ಯಾಸ ಮಾಡಿಬಿಟ್ಟಿದ್ದ; ಅಥವಾ ಪಾತ್ರಸಾಧನೆಯೇ ಅವನ ಅಭ್ಯಾಸ 
ವಾಗಿತ್ತೆಂದರೂ ಅತಿಶಯೋಕ್ತಿಯಾಗಲಾರದು. ಈ ಕಾರಣವಾಗಿಯೇ 
ಅವನ ಗೆಳೆಯರೆಲ್ಲ ಸುಬ್ಬೂನಿಗೆ “ ಪಾತ್ರ-ಪಟು” ಎಂಬ ಬಿರುದಾಂಕಿತ 
ವನ್ನು ದಯವಾಲಿಸಿದ್ದರು. ಈ ನಾಮಾಂಕಿತ ದೊರೆತ ಮೇಲಂತೂ 
ಸುಬ್ಬೂ ಅದಕ್ಕೆ ಬಾಧೆಬರದಂತೆ ವರ್ತಿಸುತ್ತಿದ್ದ. ಶಾಲೆಯ ವರ್ಷ 
ಸಮಾರಂಭದಲ್ಲಿ ಜರಗುವ ಎಲ್ಲ ನಾಟಕಗಳಲ್ಲಿಯೂ ಸುಬ್ಬೂನೇ 
ವಿನೋದಪಾತ್ರ ವಹಿಸುತ್ತಿದ್ದ. ಇಂಗ್ಲೀಷ" ಐದನೇ ಇಯತ್ತೆಗೆ 


೧೮ ಪಾತ್ರ ಪಟು 


ಬರುವಷ್ಟರಲ್ಲಿ ಸೂಬ್ಬೂ ಶಾಲೆಯ ಅಭ್ಯಾಸಕ್ರಮವನ್ನು ತ್ಯಜಿಸಿ ಪಾತ್ರ 
ಪಟುತ್ವದಲ್ಲಿಯೇ ಹೆಚ್ಚು ವೇಳೆಯನ್ನು ಕಳೆಯುತ್ತಿದ್ದ. 

ಮಗನು ಈ ರೀತಿಯಲ್ಲಿ ದಿನೇ ದಿನೇ ಕಾಲಹರಣ ಮಾಡುತ್ತಿರು 
ವುದನ್ನು ಕಂಡು ನನ್ನ ತಂಗಿಗೆ ತುಂಬಾ ಚಿಂತೆಯಾಗಿತ್ತು. ಅಂತೆಯೇ 
ಮೇಲಿಂದ ಮೇಲೆ ನನಗೆ “ ಎಲ್ಲಿಯಾದರೂ ಸಾಹೇಬರಿಗೆ ಹೇಳಿ 
ಕೊಂಡು ಸುಬ್ರೂನಿಗೆ ಒಂದು ಹಳ್ಳಿಯ ಅಂಚೆಯವನ ಕೆಲಸವನ್ನಾ 
ದರೂ ತೀವ್ರವಾಗಿ ಕೊಡಿಸಿ ಬಿಡಪ್ಪಾ” ಅಂತಾ ಚಿಂತಾಯುಕ್ತ ದನಿ 
ಯಲ್ಲಿ ಹೇಳುತ್ತಿದ್ದಳು. ಸುಬ್ಬೂನಂಕೂ ದಿನಗತವಾದ ಹಾಗೆ ಶಾಲೆಯ 
ಪಾಠಗಳನ್ನು ಏನೂ ಕಲಿಯುತ್ತಿರಲಿಲ್ಲ. ತಾಯಿಯ ಮುಂದೆ ಏನಾದರೂ 
ಕತೆ ಹೇಳಿ ದುಡ್ಡು ಬಿಚ್ಚಿಸುತ್ತಿದ್ದ. ಪಾಪ, ಅವಳಿಗೇನು ಗೊತ್ತು? 
ಮಗ್ಕಾ ಇಂಗ್ರಜೀ ಕಲೀತಾನೆ ಅಂತಾ ತಿಳಿದು ಸುಬ್ಬೂ ಕೇಳಿದಾಗೆಲ್ಲ 
ಅಲ್ಲಲ್ಲಿ ಕೂಡಿಟ್ಟ ಹಣವನ್ನೆಲ್ಲ ಕೊಟ್ಟು ಬಿಡುತ್ತಿದ್ದಳು. 


ಸುಬ್ಭೂಗೆ ಚ ಬಳ ಚಹ ಕುಡಿಯುವ ಚಟ ತುಂಬಾ 
ಅಂಟಿಕೊಂಡಿತ್ತು. ಈ ಚಟದ ತೃಪ್ತಿಗೆ ದುಡ್ಡು ಬೇಕಷ್ಟೇ? ಈ 
ದುಡ್ಡ ನ್ನು ದೊರಕಿ ಸಲಿಕೆ ಸುಬ್ಬೂ a ತಂತ್ರ ಗಳು ಜಟ 
ವಾಗಿದ್ದು ವ ವ್ರ. ಉದಾಹರಣೆಗೆ Rid ಒಂದೇ 1 ಹೇಳುತ್ತೇನೆ. 
ತಾಯಿಗೆ' ಅವನು ತಿಂಗಳಿಗೊಂದು ಸಲ ಕೆಲವೊಂದು ಪುಸ್ತಕಗಳ 
ಯಾದೀ ತಯಾರಿಸಿ ಕೊಡುತ್ತಿದ್ದ. ಒಂದು ದಿನ ನನ್ನ ತಂಗಿ ನನಗೆ 
ಸುಬ್ಬೂನ ಪುಸ್ತಕಗಳ ಯಾದಿಯನ್ನು ತೋರಿಸಿದಳು. ಮತ್ತು “ ತಿಂಗಳಿ 
ಗೊಮ್ಮೆ ಸುಬ್ಬೂನ ಪುಸ್ತಕ ಬದಲಾಗುತ್ತ ವೇನಪ್ಪಾ 9» ಎಂದು 
ಕೇಳಿದಳು. 

ನಾನು ಸುಬ್ಬೂ ಬರೆದ ಯಾದಿಯನ್ನು ಅವಲೋಕಿಸಿದೆ; ಅಂದರೆ 
ಓದಲಿಲ್ಲ. ಏಕೆಂದರೆ ಯಾದಿಯಲ್ಲಿ ನನಗೂ ಕೂಡ ಓದಲಿಕ್ಕೆ ಬಾರ 
ದಂಥ ಅಕ್ಷರಗಳಲ್ಲಿ ಸುಬ್ಭೂ ಏನೇನೋ ಬರೆದಿದ್ದ. ನನ್ನ ಕೆಲಸ 
ನಿಮಗೆ ಗೊತ್ತಿದೆಯಷ್ಟೇ? ಸಾನಿರಾರು ಪ್ರಕಾರದ ಜನರ ಕೈಬರಹ 
ವನ್ನು ನಾನು ಪತ್ರ ಹಂಚುವಾಗ ಓದಬೇಕಾಗುತ್ತಿತ್ತು. ಆದರೂ 
ನನಗೆ ಸುಬ್ಬೂನ ಮಾದರಿಯ ಬರೆಹವು ತಿಳಿಯದಂತಾಗಿತ್ತು. 


ನಮ್ಮೂರ ನಾಗಣ್ಣ ೧೯ 


ಏನೇನೋ ಬರೆದು ಬಿಟ್ಟಿದ್ದ. ಪುಸ್ತಕಗಳ ಕ್ರಯದ ಪಟ್ಟಿ ಮಾತ್ರ 
ಸ್ಪಷ್ಟವಾಗಿ ಕಾಣಿಸಿದ್ದ. ಅಲ್ಲಲ್ಲಿ ಮಾತ್ರ ಕೆಲವು ಹೆಸರುಗಳು ತಿಳಿದು 
ಬಂದವು. ಉದಾಹರಣಾರ್ಥ: “« ಕಿರಾತಾರ್ಜುನೀಯ ಯುದ್ಧ,” 
“ ಸೆಕ್ಸ್‌ ಪೇರ್‌ ನಾಟಕ,” “ ಇಂಟ್ರಂಡಂಟ,” ಇನ್ನೂ ಏನೇನೋ 
ಬರೆದು ಬಿಟ್ಟಿದ್ದ. ನನಗಾದರೂ ಇಂಗ್ಲೀಸಿನಲ್ಲಿ ಅಷ್ಟು ಜ್ಞಾನವಿರಲಿಲ್ಲ. 
ಕೇವಲ ಪತ್ರಗಳ ಮೇಲಿನ ವಿಳಾಸ ಮಾತ್ರ ಓದಲಿಕ್ಕೆ ಕಲಿತುಕೊಂ 
ಡಿದ್ದೆ. ಇದ್ದರೂ ಇರಬಹುದು ಇವೆಲ್ಲ ಪುಸ್ತಕಗಳು ಎಂದು ನನಗೆ 
ಪರಿಚಯವಿದ್ದ ಓರ್ವ ಶಾಲೆಯ ಶಿಕ್ಷಕರನ್ನು ಇದನ್ನು ಕುರಿತು ವಿಚಾಠಿ 
ಸಲಿಕ್ಸೆ ಹೋದಾಗ ಸುಬ್ಭೂನ ಸೋಗು ಹೊರಬಿದ್ದಿತು. ಇದು. 
ತಿಳಿದ ಮೇಲಂತೊ ನಮ್ಮ ತಂಗಿ ಸುಬ್ಬೂನನ್ನು ಶಾಲೆಗೆ ಕಳಿಸಿ ಉಪ 
ಯೋಗವಿಲ್ಲವೆಂದು ಅವನನ್ನು ಎಲ್ಲಿಯಾದರೂ ಒಂದು ಅಂಗಡಿಯಲ್ಲಿ 
ಕೆಲಸಕ್ಕೆ ಹಚ್ಚಿ ಕೊಡಬೇಕೆಂದು ನನಗೆ ಹೇಳಿದಳು. 

ನಾನು ಸುಬ್ಬೂನ ಸಲುವಾಗಿ ಉದ್ಯೋಗವನ್ನು ಹುಡುಕುತ್ತಿರು 
ವಾಗ ನಮ್ಮೂರಿಗೆ ಒಂದು ನಾಟಕ ಕಂಪನಿಯು ಬಂದಿತ್ತು. ಸುಬ್ಬೂ 
ಯಾವ ಮಾಯೆಯಿಂದಲೋ ಹೋಗಿ ಅದರಲ್ಲಿ ಸೇರಿಕೊಂಡುಬಿಟ್ಟಿದ್ದ. 
ನಾನು ಹಳ್ಳಿಗಳಿಂದ ಪುನಃ ನಮ್ಮೂರಿಗೆ ಬರುವಷ್ಟರಲ್ಲಿ ಕಂಪನಿಯು 
ಹೊರಟು ಹೋಗಿತ್ತು; ಅದರ ಜೊತೆಯಲ್ಲಿ ಸುಬ್ರೂನೂ ಮಾಯ 
ವಾಗಿದ್ದ. ನಾನು ಆ ಕಂಪನಿಯಿದ್ದಲ್ಲಿಗೆ ಹೋಗಿ ಎಷ್ಟು ಬಲವಾಗಿ 
ತಿಳಿಸಿ ಹೇಳಿದರೂ ಸುಬ್ಬೂ ಕೇಳಲಿಲ್ಲ ಕಂಪನಿಯ ಕೂಡ ಹೊರಟು 
ಬಿಟ್ಟ. “ ಎಲ್ಲಿಯಾದರೂ ದುಡಿಯುವುದಷ್ಟೇ ? ಅಂಗಡಿಯೇನ್ನು 
ಕಂಪನಿಯೇನು?” ಎಂದು ನಾನು ತಂಗಿಗೆ ಸಮಾಧಾನ ಹೇಳಿದೆ. ಅವ 
ಳಿಗೂ ಇದು ಸಮಂಜಸ ಕಂಡುಬಂತು. ಸ್ವಲ್ಪೇ ದಿನಗಳಲ್ಲಿಯೇ 
ಸುಬ್ಬೂನಿಂದ ಆಗಾಗ ಪತ್ರಗಳೂ ಬರಹ ತ್ತಿದವು. ಅವುಗಳಲ್ಲಿ 
ಅವನು ತನ್ನ ಕಂಪನಿಯಲ್ಲಿ ಕೈತುಂಬ ಪಗಾರ ಸಿಗುತ್ತಿದೆಯೆಂದೊ, 
ಸರ್ವರಿಗೂ ತನ್ನ ಪಾತ್ರಪಟುತ್ವವು ಮಾನ್ಯವಾಗಿದೆಯೆಂದೂ, ಬರೆಯು 
ತ್ತಿದ್ದ. ಆಗಾಗ ತಾಯಿಗೆ ನಾಲ್ಪಾರು ರೂಪಾಯಿಗಳನ್ನೂ ಕಳುಹಿ 
ಸುತ್ತಿದ್ದ. ಇದನ್ನು ಕಂಡು" ಸುಬ್ಬೂ ದಾರಿಗೆ ಹತ್ತಿಕೊಂಡ.” 


| ತ್ಠೂ 
೨೦ ಪಾತ್ರ ಪಟು 


ಎಂಡು ನಮಗೆಲ್ಲ ಒಂದು ಬಗೆಯ ಸಂತೋಷ-ಸಮಾಧಾನವಾಗಿತ್ತು. 
ಆದರೆ ಈ ಸಮಾಧಾನವು ಬಹಳ ದಿನಗಳ ವರೆಗೆ ಉಳಿಯಲಿಲ್ಲ. 

ಏಕೆಂದರೆ ಒಂದು ಸಾರೆ ಸುಬ್ಬೂ ಬರೆದೆ ಪತ್ರದಲ್ಲಿ ಎಲ್ಲವೂ 
ಕೇಮವಾಗಿರಲಿಲ್ಲ. ಅದರಲ್ಲಿ ತಾನಿರುವ ಜಬ ಯಾವು ್ರದೋ 
ಕಾರಣದಿಂದ ಒಡಕು-ಒಡಕಾಗಿ ತನ್ನ ನೌಕರಿಗೆ ಬಾಧೆ ಬಂದಿದೆ ಎಂದು 
ಕಾಣಿಸಿದ್ದ. ನಮ್ಮ ಪ್ರಾಂತದ ನಾಟಕ ಕಂಪನಿಗಳ ಸಮಾಚಾರ ತಮಗೆ 
ಗೊತ್ತಿದ್ದ ವಿಷಯವಷ್ಟೇ? ಅದೇನೋ ಹೇಳುತ್ತಾರಲ್ಲ ಆಧುನಿಕ 
ಶಾಸ್ತ್ರಜ್ಞರು ಈ ನಮ್ಮ ಪೈಥ್ವಿಯು ಮೊದಲು ಒಂದೇ ಒಂದಾಗಿ 
ಉರಯುವ ಸೂರ್ಯನ ಭಾಗವಾಗಿತ್ತ ತೆ. ಅನಂತರ ಅದು ಜೋರಾಗಿ 
ತಿರುಗಿ ತಿರುಗಿ ಪ್ರಗತಿ ಹೊಂದುತ್ತಾ ಅದರಿಂದ ಅನೇಕ ಗೃಹಗಳೂ 
ಮತ್ತು ಅವುಗಳ ಕೂಡ ನಾನಿರುವ ಪೃಥ್ವಿಯೂ ಉದ್ಭವಿಸಿದುವಂತೆ. 
ಅದೇ ಪ್ರಕಾರವಾಗಿ ನಮ್ಮ ನಾಟಕ ಕಂಪನಿಗಳೂ ಊರಿಂದೂರಿಗೆ 
ತಿರುಗುತ್ತ ಹೋದಹಾಗೆಲ್ಲ ಅವುಗಳಿಗೂ ಗೃಹಚಾರ ಬಂದುಬಿಟ್ಟು 
ಒ೦ದಿದ್ದಲ್ಲಿ ಎರಡು, ಎರಡರಿಂದ ನಾಲ್ಕು, ನಾಲ್ವರಿಂದ ಸೊನ್ನೆ ಆಂತ 
ಎಲ್ಲಾ ಬಯಲಾಗಿ ಹೋಗುತ್ತವೆ ನೋಡಿ. 


ಅಂತೂ ಸುಬ್ಬೂನಿಗೆ ಮಾತ್ರ ಈ ಕಂಪೆನಿಯ ಗತಿಯಿಂದ ನಿರು 
ದ್ಯೋಗ ಬಂದುಬಿಟ್ಟಿ ತು. ಅಂದರೆ ನಮ್ಮ ಸುಬ್ಬೂ ಉದ್ಯೋಗಿ ಅಂತ 
ಹೇಳಿದಂತಾಗಲಿಲ್ಲ. ಪಾತ್ರಪಟುತ್ವೆ ಒಂದನ್ನುಳಿದು ಯಾವುದರಲ್ಲಿಯೂ 
ಅವನಿಗೆ ಮನಸ್ಸಿರಲಿಲ್ಲ. ಈಗಲಾದರೋ ಆ ಉದ್ಯೋಗ ದೊರೆಯ 
ದಂತಾಗಿ ಬಿಟ್ಟಿತು. "ಬೇಕಿ ಯಾವುದಾದರೂ ನಾಟಕ ಕಂಪನಿಗಳಿಗೆ 
odcedde ಅವೂ ಕೂಡ ಹೀಗೆಯೇ ಗೃಹಗತಿಯಿಂದ ಇಂದಿಲ್ಲ 
ಮುಂದು ಬಯಲಾಗುವವೇ ಎಂದು Pp, ಜಟ ನನ್ನ ತಂಗಿ 
ನನ್ನಿಂದ ಅವನಿಗೆ ಮನೆಗೆ ಬರಲಿಕ್ಕೆ ಪತ್ರ ವನ್ನು ಬರೆಯಿಸಿ "ಬಿಟ್ಟಿ ಳು. 
ಅದನ್ನೋದಿದ ಸುಬ್ಬೂ ಬಂದುಬಿಟ್ಟ. 

AP ಶಿ ರಂಭವಾಯಿತು ನೋಡಿ; ನಮ್ಮ ಸುಬ್ಬೂನ ನಿಜವಾದ 
ಪರೀಕ್ಷೆ ಆ ಪರೀಕ್ಷೆಯ ತಯಾರಿ ಎಂದರೆ ಓದು “ಬಕಿಹಗಳಲ್ಲ. 
ಪ್ರತಿದಿನ ಮುಂಜಾನೆ ಎದ್ದವನೇ ಅಂಗಡಿಗಳಿಗೆಲ್ಲ ಹೋಗಿ ಅರ್ಜಿಮಾಡಿ 


ನಮ್ಮೂರ ನಾಗಣ್ಣ ೨ಗಿ 


ಕೊಳ್ಳುವುದು. “ ಬೇಕಾಗಿದೆ” ಎಂದು ಎಲ್ಲಿ ಸುದ್ದಿ ಹತ್ತುವುದೋ 
ಅಲ್ಲಿಗೆ ನೇರವಾಗಿ ಹೋಗಿ “ ಬೇಡ ಈಗ” ಎಂದೆ: *ಲಿತುಕೊಂಡು 
ಬರುವುದು. ಎಲ್ಲಿ ಹೋದರೂ, ಎಷ್ಟು ಯಕ್ನ ಮಾಡಿದರೂ ಯಶಸ್ಸು 
ದೊರೆಯ ಲಿಲ್ಲ. ಮೂರು ತಿಂಗಳುಗಳ ವರೆಗೆ ಹುಡುಕಿದರೂ ಉದ್ಯೋಗ 
ಸಿಕ್ಕಲಿಲ್ಲ. ಇದಕ್ಕೆ ಇನ್ನೂ ಒಂದು ಕಾರಣವಿತ್ತು. ಇದನ್ನು ನಾನು 
ಸುಬ್ಬ್ಯೂಸಿಂದಲೇ ತಿಳಿದುಕೊಂಡೆ. ಸುಬ್ಬೂ ಅರ್ಜಿ ಮಾಡುತ್ತಿದ್ದ ಅಂಗಡಿ 
ಗಳಲ್ಲೆಲ್ಲ ಅವನು ಸ್ವತಃ ಹೋದಾಗ ಅಂಗಡಿಯವರು ಅವನಿಗೆ ಶುದ್ಧ 
ಬರೆಹ ಹೇಳುತ್ತಿದ್ದರಂತೆ. ಸರಿ, ಸುಬ್ಬೂ ಬರೆಯುತ್ತಿದ್ದೆ ಲಿವಿಗಳನ್ನು 
ನಾನೂ ಕೂಡ ಓದಲಿಕ್ಕೆ ಸಾಧ್ಯವಿರಲಿಲ್ಲೆ ದು ಈಗಾಗಲೆ $d 
ತಿಳಿಸಿರುವೆನಲ್ಲವೇ? ಅಂದ ಮೇಲೆ ಅವನಿಗೆ ಅಂಗಡಿಯಲ್ಲಿ ಕಾರಕೂನಿಕೆ 
ದೊರೆಯುವದೆಂತು? ಅವನು ಬರೆಯುವ ಅಕ್ಷರಗಳ ಕಲ್ಪನೆಯನ್ನು 
ನಿಮಗೆ ಕೊಡಬೇಕಾದರೆ ಸ್ವಲ್ಪ ಕಷ್ಟ. ನಮ್ಮ ಮುಸಲ್‌ಮಾನ 
ಬಾಂಧವರ ಮನೆಗಳ ಹೊರಗೋಡೆಗಳಿಗೆ ಕೆಮ್ಮಣ್ಣು ಸಾರಿಸಿ ಮೇರಿ 
ಸುಣ್ಣದ ಅರಿವೆಯಿಂದೆ ಸಿಂಪಡಿಸಿರುವು ದನ್ನು ತಾವು ನೋಡಿರಬಹುದು. 
ನಮ್ಮ ಸುಬ್ಬೂನ ಅಕ್ಷರಗಳು ಸಣ್ಣ ಪ್ರಮಾಣದ ಮೇಲೆ ಅಂತಹ 
ಚಿನ್ನ ಗಳೆಂದೇ” ಜೇ ಬಕುಕ ತೂ ಇಂತೂ ಸುಬ್ಬೂ ಗೆ ಎಲ್ಲಿಯೂ 
ಉದ್ಯೊ ಗೆ ದೊರಕುವ ಯೋಗ ಕಾಣಿಸಲಿಲ್ಲ. 


ಈ ರೀತಿಯಲ್ಲಿ ನಿರಾಶೆಯಿಂದ ಅತ್ತಿತ್ತ ಓಡಿಸಲ್ಪಟ್ಟ ಜೇನ್ನೊಣ 
ದಂತೆ ಸುಬ್ಬೂ ಅಲೆದಾಡುತ್ತಿರುವಾಗ ನಮ್ಮೂರ ವಾಚನಾಲಯದಲ್ಲಿ, 
ಬಂದಿದ್ದ ಒಂದು ವರ್ತಮಾನ ಪತ್ರದಲ್ಲಿಯ ಜಾಹೀರಾತು ಅವನ 
ಕಣ್ಣಿಗೆ ಬಿತ್ತು. ಅದರಲ್ಲಿ ಹೀಗೆ ಬರೆದಿತ್ತು. 

“ ಚಸಲನೂ, ಅಚ್ಚುಕಟ್ಟುಳ್ಳವನೂ, ಸ್ವಲ್ಪ ಇಂಗ್ರೇಜಿ ಜ್ಞಾನ 

ವಿದ್ದವನೂ ಆದ ಓರ್ವ ಬ. ಬೇಕಾಗಿದ್ದಾ ನಿ! 
ಸಂಬಳ ತಿಂಗಳೊಂದಕ್ಕೆ ಇಪ್ಪತ್ತು ರೂಪಾಯಿ! 


ವಿಳಾಸು.. ಮೆಸರ್ಸ ದಿಲ್‌ಖುಷ್‌ ಚಾಕ್‌ ಕಂಪನಿ ದಾದರ 
ಶಿಣೀಡ್‌. ಬಾಂಬೇ.” 


೨೨ ಪಾತ್ರ ಪಟು 


ಈ ಜಾಹೀರಾತು ಓದಿ ಸುಬ್ಬೂನಿಗೆ ಪುನಃ ಆಶಾಂಕುರವಾ 
ಯಿತು. ಅಷ್ಟೊತ್ತಿಗೆ ಅವನಿಗೆ ನಮ್ಮೂರೂ ಬೇಜಾರು ಬಂದಿತ್ತು. 
ಅದರಲ್ಲಿಯೂ ಆ ನಾಟಕ ಕಂಪನಿಯಲ್ಲಿ ಸೇರಿದಂದಿನಿಂದ ಊರೂರು 
ತಿರುಗಿ ಅವನಿಗೆ ಒಂದೇ ಜಾಗೆಯಲ್ಲಿರುವುದು ಸೇರದಂತಾಗಿತ್ತು. ಈಗ 
ಲಾದರೋ ಮುಂಬಯಿ ಶಹರದ ಕಾಲ್ಬನಿಕಚಿತ್ರವು ಚಿತ್ತಾಕರ್ಷಕವಾಗಿ 
ಹೊಳೆದು ಬಂತು. ತಾಯಿಗೆ ತನ್ನ ಭಾವೀ ಜೀವನದ ಬೆಡಗನ್ನು ವರ್ಣಿಸಿ 
ಅವಳಿಂದ ಪ್ರವಾಸದ ಖರ್ಚನ್ನು ದೊರಕಿಸಿಕೊಂಡು ಮುಂಬಯಿ 
ನಗರಕ್ಕೆ ಪ್ರಯಾಣ ಬೆಳೆಸಿದ. ಉಗಿಬಂಡಿಯು ದಾದರೆ ನಿಲ್ದಾಣಕ್ಕೆ 
ಬಂದಾಗ ಸುಬ್ಬೂನ ಖಜಾನಿ ಮಾಯವಾಗುತ್ತ ಬಂದಿತ್ತು. ಅಂತೆಯೇ 
ಅವನು ನಗರ ಸೌಂದರ್ಯಾವಲೋಕನವನ್ನು ತ್ಯಜಿಸಿ ಮೊದಲು 
ಮೆಸರ್ಸ್‌ ದಿಲ್‌ಖುಷ್‌ ಕಂಪನಿಯ ವಿಳಾಸವನ್ನು ಜ್ಞಾಪಿಸಿಕೊಂಡು 
ನಿಲ್ದಾಣದಿಂದ ಹೊರಟ. 


ಸುಬ್ಬೂ ದಿಲ್‌ಖುಷ್‌ ಕಂಪನಿಗೆ ಮುಟ್ಟುವುದರಲ್ಲಿ ನಿಮಗೆ ಆ ಹೆಸ 
ರುಳ್ಳ ಕಂಪನಿಯ ಪರಿಚಯ ಮಾಡಿಕೊಡುವುದು ಅವಶ್ಯವಿದೆ. ಮೆಸರ್ಸ್‌ 
ದಿಲ್‌ ಖುಷ್‌ ಕಂಪನಿ೨೨» ಬಂಧುಗಳು ಮುಂಬಯಿಯ ಶ್ರೀಮಂತೆ 
ಸಮಾಜಕ್ಕೆ ಬೇಕಾಗುವ ಸರ್ವ ಪದಾರ್ಥಗಳನ್ನೂ ನಿಯಮಿತ ಸಮ 
ಯಕ್ಕೆ ಒದಗಿಸಿಕೊಡುವ ಏಜೆಂಟರು. ಮೋಟಾರ ಕಾರುಗಳಿಂದ ದಂತ 
ಕೂರ್ಚಗಳ ವರೆಗೆ ಆಧುನಿಕ ಜೀವನದಲ್ಲಿ ಕಂಡುಬರುವ ಪದಾರ್ಥ 
ವಿಶೇಷಗಳೆನ್ನೆಲ್ಲ ಈ ಬಂಧುಗಳು ಸುಧಾರಕ ಶ್ರೀಮಂತ ವರ್ಗದವರಿಗೆ 
ನಿಯಮಿತ ವೇಳೆಗೂ ಹೊಣೆಗಾರರಾಗಿ ಒದಗಿಸಿಕೊಡುತ್ತಿದ್ದರು. 
ಅಂತೆಯೇ ಅವರ ಕಂಪನಿಯು ಬೊಂಬಾಯಿಯ ಎಲ್ಲ ದೊಡ್ಡ ಮನು 
ಷ್ಯರ ಆದರಕ್ಕೂ ವಿಶ್ವಾಸಕ್ಕೂ ಪಾತ್ರವಾಗಿತ್ತು. ಅಲ್ಲಿ ದಿನಾಲು ಒಂದು 
ಬಗೆಯ ಗಿರಾಕಿಗಳ ಚಿಕ್ಕ ಜಾತ್ರೆಯೇ ನೆರೆಯುತ್ತಿತ್ತು. ಎಷ್ಟು ಗಿರಾಕಿ 
ಗಳು ಬಂದರೂ ಸಮಯ ಹಾನಿಮಾಡದೇ ಅವರಿಗೆಲ್ಲ ಬೇಕಾದ ಸಾಮಗ್ರಿ 
ಗಳನ್ನು ನೀಟಾಗಿಯೂ, ಅಚ್ಚುಕಟ್ಟಾಗಿಯೂ ಕಟ್ಟಿಕೊಟ್ಟು ತಮ್ಮ 
ಕಂಪನಿಯ ಜವಾನರಿಂದಲೇ ಗಿರಾಕಿಗಳ ಮನೆಗೆ ಕಳಿಸಿಕೊಡುತ್ತಿದ್ದರು. 
ಇದು ದಿಲ್‌ ಖುಷ್‌ ಕಂಪನಿಯ ಜನಪ್ರಿಯವಾದ ವಿಶಿಷ್ಟತೆಯಾಗಿತ್ತು. 


ನಮ್ಮೂರೆ ನಾಗಣ್ಣ ತತ್ತಿ 


ಈ ಎಲ್ಲ ಕಾರ್ಯವು ಸೂಸೂತ್ರವಾಗಿ ಸಾಂಗವಾಗಲಿಕ್ಕೆ ಕಂಪನಿ 
ಯಲ್ಲಿಯ ಓರ್ವ ವ್ಯಕ್ತಿ ಮಾತ್ರ ಹೊಣೆಗಾರನಾಗಿದ್ದ. ಅವನ ಹೆಸರು 
ಖುಶೀರಾಮ್‌. ಇವನು Aa ಜೀವಾಳವಾಗಿಕೊಂಡಿದ್ದ. ಏಕೆಂ 
ದರೆ ಖುಶೀರಾಮನು ಕಂಪನಿಯ ಮುಖ್ಯ ಉಗ್ರಾಣಾಧಿಕಾರಿ. ಇವನಲ್ಲಿ 
ಕಂಪನಿಯ ಬಂಧುಗಳೆ ಆದರ ವಿಶ್ವಾಸ ಪೂರ್ತಿಯಾಗಿತ್ತು. ಮಾದ 
ುಯದಾಗಿಕ್ತು. ಎಲ್ಲ ಪದಾರ್ಥಗಳ ಖರೀದಿಯಾಗಿ ಗಿರಾಕಿಗಳು 
ಸೊರಟು ಹೋಗುವಾಗ ಖುಶೀರಾಮನು ಅವೆಲ್ಲವುಗಳ ಕೊನೆಯ 
ರರೀಕ್ಷೆಮಾಡಿ, ಏನಾದರೂ ನ್ಯೂನತೆಯಿದ್ದರೆ ತಿದ್ದಿ ಕೊಟ್ಟು ಕಳುಹಿಸು 
ಶಿದ್ದ. ಇವನೆ ಕಾರ್ಯದಕ್ಷತೆಯ ಕಾರಣವಾಗಿಯೇ ಕಂಪನಿಯು 
ಗೂರ್ಜಿತಾವಸ್ಥೆಗೆ ಬಂದು ಜನಪ್ರಿಯವಾಗಿತ್ತು. ಅಂತೆಯೇ ಕಂಪ 
ನಿಯ ಬರಳು ಇವನಿಗೆ ಕೈ.ತುಂಬ ಸೆಂಬಳೆ ಕೊಟ್ಟು ಅವನಿಗೆ 
ಉತ್ತೇಜನ ಕೊಡುತ್ತಿದ್ದರು. ಏಕೆಂದರೆ ನೋಡಿ ಜಾ ಜಯ 
ಶ್ರೀಮಂತೆ. ಗಿರಾಕಿಗಳೆಂದರೆ ನಮ್ಮ-ನಿಮ್ಮಂಥವರಲ್ಲ, ತುಂಬಾ ಬಿಗು 
ಹಿನ 'ಹಿನರನರು. ತಾವು ಕೊಂಡುಕೊಳ್ಳುವ ಪ ಪದಾರ್ಥಗಳಲ್ಲಿ ಏನಾ 
ದರೂ ಕೊಂಚ ಹೆಚ್ಚು ಕಡಿಮೆಯಾದರೂ ಕ್‌ ಹಟಾತ್ತಾಗಿ ರುದ್ರ 
ರೂಪಿಗಳಾಗಿ ಬಿಡುತ್ತಿದ್ದ ರು; ಅಲ್ಲದೇ ಕಂಪನಿಯ ಆಶೃಯದಾಶೃಗಳ 
ಯಾದಿಯಿಂದ ತಮ್ಮ, ಹೆಸರುಗಳನ್ನು ಮರಳಿ ತೆಗೆದುಕೊಂಡು ಬಿಡು 
ತ್ಲಿದ್ದ"ರು. ಈ ಜಪಾಬ್ದಾ ರಿಯ ವಿಷ ಸಯವನ್ನು ಚೆನ್ನಾ ಗಿ ತಿಳಿದುಕೊಂಡೆ 
ತು ಯ ಬಂಧುಗಳು ಖುಶೀರಾಮನ ಕಾರ್ಯದಕ್ಷತೆಯಿಂದಲೇ 
ತಮ್ಮ ಕೆಂಪನಿಯ ಪ್ರಗತಿಯಾಗಿದೆಯೆಂದು ಭರವಸೆ ಇಟ್ಟು ಅವರನ್ನು 
ಬಲವಾಗಿ ಉತ್ತೇಜಿಸುತ್ತಿದ್ದರು. ಅವನಂಥ ಉಗ್ರಾಣಾಧ್ಯಕ್ಷನು 
ದೊರಕುವುದು ಏರಳಪಾಗಿತ್ತು. 


ಸುಬ್ಬೂ ದಿಲ್‌ಖುಷ್‌ ಕಂಪನಿಯನ್ನು ಮುಟ್ಟಿದಾಗ ಅವನಿಗೆ 
ಮೊದಲು ಬೆಟ್ಟಿ ಯಾದವನು ಖುಶೀರಾಮನೇ. 'ಸುಬ್ಬೂ ಸು ಬಂದಿರುವ 
ಕಾರಣವನ್ನು "ಅನನಗೆ ತಿಳಿಸಿದ. “ ಕಂಪನಿಯ ಚ್‌ ಈಗಲೇ 
ಬರುವವರಿದ್ದಾರೆ, ಕುಳಿತುಕೋ” ಎಂದು ಹೇಳಿ ಖುಶೀರಾಮ ತನ್ನ 
ಕೆಲಸಕ್ಕೆ ಹೊರಟುಹೋದ. ಸುಬ್ಬೂ ಈ ಭವ್ಯವಾದ ಇರೂ! 


ಷ್ಠ 3 
5೪ ಪಾತ್ರ ಪಟು 


ಯನ್ನೂ, ಅಲ್ಲಿರುವ ಬಗೆಬಗೆಯ ಪದಾರ್ಥಗಳನ್ನೂ ಬಾಂಬೇನಗರದ 
ಶೃಂಗಾರಾದ್ಭುತವನ್ನೂ ನೋಡಿ ದಿಗ್ಸಾ ್ರಂತನಾಗಿ ಕುಳಿತುಕೊಂಡು 
ಬಿಟ್ಟ. ಇದನ್ನೆಲ್ಲ ಅವಲೋಕಿಸುಕ್ತಿರುವಾಗ ತನಗೆ ಇಂಥಾ ದೊಡ್ಡ 
ಕಂಪನಿಯಲ್ಲಿ ಕೆಲಸ ಹತ್ತಬಹುದೇ ಎಂದು ಸಂದೇಹಪಟ್ಟುಕೊಂಡ, 
ತನ್ನ ಸಂಗಡ ತಂದಿರುವ ಜಾಹೀರಾತಿನ ನಕಲನ್ನು ಹೊರಗೆ ತೆಗೆದು 
ಪುನಃ ಅದರಲ್ಲಿಯ ಮಾಹಿತಿಯನ್ನು ಓದಿನೋಡಿದ. “ ಚಾಪಲ್ಯ, ” 
“ ಅಚ್ಚುಕಟ್ಟುತನ” ತನ್ನಲ್ಲಿದ್ದುವು. «4 ತರುಣ'' ನಂತೂ ಸರಿಯೇ. 
ಅದರೆ“ ಆಂಗ್ಲಭಾಷೆಯ ಜ್ಞಾನ?” ಸರ್ತಿ ತಾನು ಶಾಲೆಯಲ್ಲಿದ್ದಾಗ 
ಪಾತ್ರಪಟುತ್ತ ಬಿಟ್ಟು ಇಂಗ್ಲೀಷ್‌ ಏಕೆ ಕಲಿತುಕೊಳ್ಳಲಿಲ್ಲ ಎಂದು 
ಮಿಡುಕಿದ. ಆದರೂ ಅಷ್ಟರ ಮಟ್ಟಿಗೆ ಇಂಗ್ಲೀಷ್‌ ಬರುತ್ತದೆಯಲ್ಲ 
ಹೇಗಾದರೂ ಸಾಗಿಸಬಹುದೆಂದು ಧೈರ್ಯಹೇಳಿಕೊಂಡ. ಮುಖ್ಯವಾಗಿ 
ಶುದ್ಧ ಬರೆಹದ ಪರೀಕ್ಷೆಯಿಲ್ಲದಿದ್ದರಾಯಿತು. ಉಳಿದದ್ದನ್ನೆಲ್ಲ ಇದುರಿಸ 
ಬಹುದೆಂದು ಆಶೆತೋರಿ ಮಾಲೀಕರ ಆಗಮನವನ್ನು ನಿರೀಕ್ಷಿಸುತ್ತ 
ಕುಳಿತುಕೊಂಡ. 

ಆ ವೇಳೆಗೆ ಒಂದು ಥಳಥಳಿಸುವ ಮೋಟಾರಗಾಡಿಯು ಕಂಪನಿಗೆ 
ಬಂದು ನಿಂತಿತು. ಅದರೊಳಗಿಂದ ಇಬ್ಬರು ಗೃಹಸ್ಥರು ಇಳಿದು 
ಬಂದು “ ಮ್ಯಾನೇಜರ” ಎಂದು ಬರೆದ ಕಚೇರಿಯಲ್ಲಿ ಹೋದರು. 
ಸರಿ, ಇವರೇ ತೆನಗೆ ನೌಕರೀ ಕೊಡುವವರು ಎಂದುಕೊಂಡು ಸುಬೂ 
ಅವರ ಖೋಲಿಯ ಕಡೆಗೆ ಹೊರಟು ಬಾಗಿಲಲ್ಲಿ ಬಂದು ಇನ್ಸ್‌ 
“ ಒಳಗೆ ಬರಲೇ?” ಎಂದು ಪ್ರಶ್ನಿಸುವಷ್ಟರಲ್ಲಿ ಓರ್ವ ಅಸಾಮಾನ್ಯ 
ದೇಹಸಂಪತ್ತಿನ ಶ್ರೀಮತಿಯವರು ಧಡಧಡ ನಡೆಯುತ್ತ ಬಂದು ಮ್ಯಾ ನೇ 
ಜರರ ಕಚೇರಿಯಲ್ಲಿ ಹೊಕ್ಳು ಬಿಟ್ಟರ ರು. “" ಇದಾವ ಗೃಹ ಬಂತಪ್ಪಾ 
ನೌಕರೀ ಹುಡುಕುವ ಸಮಯಕ್ಕೆ! ? ಎಂದು Fo ಸುಬ್ಬೂ 
ಪುನಃ ಮಾರ್ಗಪ್ರತೀಕ್ಷಿಸುತ್ತ ಕುಳಿತುಬಿಟ್ಟಿ. 

ಸುಬ್ರೂನಿಗೆ ಶ್ರೀಮತಿಯವರು ತುಂಬಾ ಕ್ರೋಧಾವೇಶದಲ್ಲಿರು 
ರೆಂದು ಕಂಡುಬಂತು. ಮ್ಯಾನೇಜರರ ಖೊಲಿಯ ಬಾಗಿಲನ್ನು ಕಾಲಿ 
ನಿಂದಲೇ ಒದ್ದು ತೆಗೆದು ಒಳಗೆ ಹೋದವರೇ ಮೇಜಿನ ಮೇಲಿಟ್ಟ, 


ನಮ್ಮೂರ ನಾಗಣ್ಣ ೨೫ 


ಕರಿಗಂಟಿಯನ್ನು ಮುರಿಯುವಂತೆ ಬಾರಿಸಿಬಿಟ್ಟರು. ಮಾಲೀಕರು ಬರು 
ವುದು ಸ್ವಲ್ಪ ವಿಲಂಬವಾದ್ದರಿಂದ ಪುನಃ ಗಂಟೆಯನ್ನು ಒದರಿಸುತ್ತ 
ಕಾಲಲ್ಲಿದ್ದ ರದ್ದೀಕಾಗದಗಳ ಬುಟ್ಟಿಯನ್ನು ಬಲವಾಗಿ ಒದ್ದು ಕಚೇರಿ 
ಯಲ್ಲೆಲ್ಲ ಕಾಗದ ಹರವಿಬಿಟ್ಟರು. ಸುಬ್ಬೂ ಇದನ್ನೆಲ್ಲ ದೂರಿ 
ನಿಂದಲೇ ನೋಡುತ್ತ ಬೆಪ್ಪಗಾಗಿ ಬಿಟ್ಟ. ಈ ಮಾದರಿಯ ಗಿರಾಕಿ 
ಗಳ ಕೂಡ ವ್ಯವಹಾರ ಮಾಡುವುದು ಸಾಧ್ಯವೇ ತನ್ನಿಂದ ಎಂದು 
ಶಂಕಿಸಿ ಶ್ರೀಮತಿಯವರನ್ನು ನೋಡುತ್ತ ಕುಳಿತ. ಅವರ ಮೋರೆ 
ಕ್ರೋಧಾವೇಶದಿಂದ ಕೆಂಪೇರಿತ್ತು. ಯಾವುದೋ ಒಂದು ವಿಪರೀತೆ 
ಪ್ರಸಂಗವನ್ನು ಕುರಿತು ನಿರ್ಧರಿಸಿಕೊಂಡು ಬಂದವರಂತೆ ಅನರು 
ಮಾಲೀಕರನ್ನು ಕಾಣಲಿಕ್ಸೆ ಹವಣಿಸುತ್ತಿದ್ದರು. ಅಷ್ಟರಲ್ಲಿ ಮಾಲೀಕರೇ 
ಬಂದರು. 

5 ಕುಳಿತುಕೊಳ್ಳಬೇಕು. ಶ್ರೀಮತಿಯವರು ಕುಳಿತುಕೊಳ್ಳಬೇಕು; 
ನಾನು ಬರುವುದು ಸ್ವಲ್ಪ ತಡವಾದದ್ದಕ್ಕೆ ಕ್ಷಮಿಸಬೇಕು” ಎಂದು 


ಬ್‌ | 
ಮಾಲೀಕರು ತಪ್ಪು ಮಾಡಿದ ವಿದ್ಯಾರ್ಥಿಗಳು ಸಿಟ್ಟಿನ ಶಿಕ್ಷಕರನ್ನು 
ಸಂತೈಸುವಂತೆ ತುಂಬಾ ಭಯ- ಭಕ ಯಿಹದ ನುಡಿದು ಸಕ್ಕದಲಿದೊ ಂದು 


ರಣ್‌ 
ಖುರ್ಚಿಯನ್ನು ತಾವೇ ಎತ್ತಿಕೊಂಡು ತಂದಿಟ್ಟರು. 


“ ನಾನು ಬಂದಿರುವುದು ಕುಳಿತುಕೊಳ್ಳಲಿಕ್ಕಲ್ಪ, ನಿಮ್ಮನ್ನು ಶಿಡಿಸ 
ಲಕ್ಸೆ!'' ಎಂದು ಸಂದಿಗ್ಗವಾಗಿ ನುಡಿಯುತ್ತ ಶ್ರೀಮತಿಯವರು ಖುರ್ಚಿ 
ಯನ್ನು ದೂರು ಮಾರು ಬೀಳುವಂತೆ ಒದ್ದು ಕೆಡಹಿಬಿಟ್ಟರು. 
ಬಾಗಿಲಿನಲ್ಲಿ ಕುಳಿತು ನೋಡುತ್ತಲಿರುವ ಸುಬ್ಬೂನಿಗೆ ಈ ನಾಟಕ 
ವನ್ನು ಕಂಡು ಸೋಜಿಗವಾಯಿತು. ಶ್ರೀಮತಿಯವರು ಈ ರೀತಿ ವರ್ತಿ 
ಸುತ್ತಿದ್ದರೂ ಮಾಲೀಕರು ಕೊಂಚ ಕೂಡ ಸಿಟ್ಟ ಗೇಳದೆ ಬಿದ್ದ ಖುರ್ಚಿ 
ಯನ್ನು ಎತ್ತಿಟ್ಟು ತಮ್ಮಿಂದೇನಾದರೂ ತಪ್ಪಾಗಿದ್ದ ಪಕ್ಷದಲ್ಲಿ ದಯ 
ವಿಟ್ಟು ಕ್ಷಮಿಸಬೇಕೆಂದು ಶ್ರೀಮತಿಯವರಿಗೆ ಹೇಳಿ ವಿನಂತಿಮಾಡಿ 
ಕೊಂಡರು. ಶ್ರೀಮತಿಯವರು ಇನ್ನೂ ಆವೇಶದಲ್ಲಿಯೇ ಇದ್ದರು. ` 


“ ತಮಗೆ ಕಳುಹಿಸಿದ ಪದಾರ್ಥಗಳು ಬಂದು ಮುಟ್ಟಿದವಲ್ಲವೇ? 


೨೬ ಪಾತ್ರ ಪಟು 


ಕಳಿಸುವುದು ಸ್ವಲ್ಪ ವಿಲಂಬವಾದದ್ದೇನೋ ನಿಜ'' ಎಂದು ಮಾಲೀ 
ಕರು ಮೃದುದನಿಯಲ್ಲಿ ಬಿನ್ನವಿಸಿದರು. 

“ ಸಾಮಾನುಗಳೇನೋ ಬಂದು ಮುಟ್ಟಿವೈೆ, ಆದರೆ ಆ ಸಾಮಾನು 
ಗಳನ್ನು ನಾನು ಮುಟ್ಟುವಂತಿಲ್ಲ!” ಎಂದು ಇನ್ನಿಷ್ಟು ಸಂದಿಗ್ಭವಾಗಿ 
ನುಡಿದು ಹಲುಕಟಿದರು. 

“ ಅಂದರೆ....ಅರ್ಥವಾಗಲಿಲ್ಲ ತಮ್ಮ ಮಾತು....'' 

" ಅರ್ಥವಿಲ್ಲ ಇದರಲ್ಲಿ ಅನರ್ಥವಿದೆ ನಿಮ್ಮ ಕಂಪನಿಗೆ. ಅಹಹ! 
ಎಂಥ ದಿವ್ಯ ಕಂಪನಿ ನಡೆಸಿದ್ದೀರಿ ನೀವು. ತುಂಬಾ ಜಾಗ್ರತೆಯಾಗಿ 
ಪದಾರ್ಥ್ಹಗಳನ್ನು ಒದಗಿಸಿಕೊಡುತ್ತಾರೆಂದು ಛಾಸ್ರಹಾಕಿದ್ದೀರಲ್ಲವೆ 
ಜನರಲ್ಲಿ. ನೋಡ್ತೇನೆ ನಿಮ್ಮ ಭಾಪು! ಇದೇ ದಿನದ ಟಾಯಿವ್ಟು 
ಪತ್ರಿಕೆಯಲ್ಲಿ ಪ್ರಸಿದ್ಧಿಸಿ ಬಿಡುತ್ತೇನೆ ನಿಮ್ಮ ಕಂಪನಿಯ ರೀತಿಯನ್ನು 
ಅಬ್ಬಾ ! ಸೇಫ್ಟಿ ರೇರುುರ್‌! ಸೇವಿಂಗ್‌ ಸ್ಟಿಕ್‌!! ವಾ ವಾ!!!” 
ಎಂದು ಮಿತಿ ಮೀರಿ ರೇಗಿ ಶ್ರೀಮತಿಯವರು ಕಣ್ಣು ಹೊರಳಿಸಹತ್ತಿದರು. 

ಮಾಲೀಕರಿಗೆ ಈ ಸಂದಿಗ್ಗವಚನದಿಂದ ದಿಗ್ಭ ,_ಮೆಯಾದಂತಾ 
ಯಿತು. ಇದಾವ ಕ್ಷೌರದ ಕತ್ತಿ. ಇದೆಲ್ಲಿಯ ಗಡ್ಡದ ಕುಂಚ; ಶ್ರೀಮತಿ 
ಯವರಿಗೆ ಹುಚ್ಚು ಹಿಡಿದಿದೆಯೋ ಅಥವಾ ತಮಗೇ ಹುಚ್ಚೋ ಎಂದು 
ಶಂಕೆ. ಶಂಕೆಯೊಂದಿಗೆ ಭಯನೊಂದು ಬೇರೆ. ಶ್ರೀಮತಿಯವರು ತಮ್ಮ 
ಕಂಪನಿಯ ಆಶ್ರಯದಾತೃಗಳಲ್ಲಿ ಹಿರಿದಾದ ವ್ಯಕ್ತಿಗಳು. ಇನರು 
ಕಂಪನಿಗೆ ಬಹಿಷ್ಭಾರ ಕೊಟ್ಟು ಬಿಟ್ಟರೆ ಗತಿಯೇನು? ಅಲ್ಲದೇ 
ಟಾಯಿಮ್ಸ ಪತ್ರಿಕೆಯಲ್ಲಿಯೂ ಏನೇನೋ ಬರೆದು ಬಿಟ್ಟರೆ ಪರಿಣಾಮ 
ವೇನು? ಎನಿದೆಲ್ಲಾ ಗೂಢಸಮಾಚಾರವೆಂದು ಚಿಂತಿಸುತ್ತ ಶ್ರೀಮತಿ 
ಯವರನ್ನು ತುಂಬಾ ಭಯ-ಕುಕೂಹಲಯುಕ್ತ ದನಿಯಲ್ಲಿ ಪ್ರಶ್ನಿಸಿದ. 

“ ಶ್ರೀಮತಿಯವರು ಸಿಟ್ಟಿಗೆದ್ದು ಬಿಟ್ಟಿರೆ ಬಡವರ ಗತಿಯೇನು? 
ತಮ್ಮ ಮಾತಿನ ಏನೂ ಅರ್ಥವಾಗಲಿಲ್ಲ ನನಗೆ. ದಯವಿಟ್ಟು ನಮ್ಮ 
ಅಪರಾಧವನ್ನು ಸರಳ ಶೈಲಿಯಲ್ಲಿ ತಿಳಿಸಿ ಹೇಳಬೇಕು. '' 

“ ಇದೇ ನೋಡಿ ನಿಮ್ಮ ಅಪರಾಧ! ಇದಕ್ಕೂ ಹೆಚ್ಚಿನದೇನಾ 
ದರೂ ಅಪರಾಧವನ್ನು ಮಾಡಲಿಕ್ಕೆ ಸಾಧ್ಯವಿದೆಯೇ ಎಂಬುದನ್ನು 

ಇದನ್ನು ನೋಡಿ ನೀವೇ ವಿಚಾರಿಸಿರಿ'' ಎಂದೆನ್ನುತ್ತ ತಮ್ಮ ಕೈಚೀಲ 
ಗಲ್ಲಿದ್ದ ಚಿಕ್ಕ ಪೆಟ್ಟಿಗೆಯನ್ನು ತೆಗೆದು ಮೇಜಿನ ಮೇಲೆ ದೊಪ್ಪಂದು 
ಬಿಸುಟಿದೆರು. 

ಏನಿದೆ ವಷಯ: ಎಂದು ಸುಬ್ಬೂ ಇಣಿಕಿ ನೋಡಿದ. ಮಾಲೀಕರು 
ಪೆಟ್ಟಿಗೆಯನ್ನು ತೆರದು ನೋಡಿದಾಗ ಅದರಲ್ಲಿ ಒಂದು ಭದ್ರವಾದ 
ಹಾರದ ಕತ್ತಿ, ಒಂದು ಗಡ್ಡದ ಕುಂಚ) ಒಂದು ಕತ್ತರಿ ಮುಂತಾದ 
ಚೌಲಕರ್ಮದ ಸರ್ವ ನಲಕರಣೆಗಳಿದ್ದು ವು. ಮಾಲೀಕನು ನಿಜವಾ 
ಗಿಯೂ ಗಾಬರಿಗೊಂಡು ಬೆಮರೊಡೆದ. 

ಶ್ರೀಮತಿಯವರು ಇವುಗಳನ್ನೆಲ್ಲ ಕಂಡು ಇನ್ನೂ ರೇಗಿದರು. ' 

“ ಕಣ್ಣಿವೆಯೇ ನಿಮ್ಮ ಅಪರಾಧ ಕಾಣಲಿಕ್ಸೆ? ನಾನು ನಿನ್ನೆ 
ಸಾಯಂಕಾಲ ಕಳುಹಿದ ಸಾಮಾನಿನ ಯಾದಿಗೆ ನಿಮ್ಮಿಂದ ಈ 
ಸಾಮಾನು ಬಂದಿವೆ. ನಿಮ್ಮ ಕೂಲಿಯವನು ಅವುಗಳನ್ನು ತಂದು 
ಕೊಟ್ಟಾನ್ಗೆ ನಾನು ಮನೆಯಲ್ಲಿ ಒಬ್ಬಳೇ ಇದ್ದರೆ ಅಷ್ಟು ಅನಾಹುತ 
ವಾಗುತ್ತಿರಲಿಲ್ಲ. ಆ ಕಾಲಕ್ಕೆ ನನ್ನ ಮಿತ್ರಮಂಡಳಿ ಚಹಾಕುಡಿಯಲಿಕ್ಸೆ 
ಬಂದಿದ್ದರು, ಬಂದಿರುವ ವಿಪರೀತದ ಜ್ಞಾನವಿಲ್ಲದೇ ಅಲ್ಲಿಯೇ ನಿಮ್ಮ 
ಸಾಮಾನುಗಳನ್ನು ಬಿಚ್ಚಿ ಬಿಟ್ಟಿ. ಅಲ್ಲೇನಿತ್ತು? ಕ್ಷೌರದ ಕತ್ತಿ! 
ಗಡ್ಡದ ಕುಂಚ!! ಕತ್ತರಿ!!! ಆಗ ನೋಡಬೇಕಾಗಿತ್ತು ನನ್ನ ಸ್ಥಿತಿ 
ಯನ್ನು. ನಮ್ಮ ಮಿತ್ರಮಂಡಳಿಯವರೆಲ್ಲ ತಮ್ಮ ತಮ್ಮೊಳಗೆ ಕುಸು- 
ಸುಸು ಮಾತನಾಡಹತ್ತಿದರು. “ ಶ್ರೀಮತಿಯವರು ಈ ಪದಾರ್ಥಗಳನ್ನು 
ಎಂದಿನಿಂದ ಉಪಯೋಗಿಸಲಿಕ್ಕೆ ಪ್ರಾರಂಭಮಾಡಿದ್ದಾರೆ?? ಅಂತಾ 
ಒಬ್ಬರು; “ ಆದರಲ್ಲೇನಿದೆ, ಸ್ತ್ರೀ-ಪುರುಷರಲ್ಲಿ ಸರಿಸಮಾನತ್ಚ ಇರಬೇ 
ಕಲ್ಲವೇ? ಇವೇ ಆ ಸಮಾನತ್ಚದ ಚಿನ್ನಗಳು” ಅಂತಾ ಇನ್ನೊಬ್ಬರು; 
“ ಶ್ರೀಮತಿಯವರು ಶ್ರೀಮಾನರನ್ನು ಎಲ್ಲಿಯೋ ದೊರಕಿಸಿದಂತೆ ಕಾಣು 
ತ್ತದೆ!” ಅಂತಾ ಮತ್ತೊಬ್ಬರು; “ ಛೇ, ಛೇ ಓ ಇಂಥಾ ಆಕಾರ ವಿಕಾರ 
ವುಳ್ಳವರಿಗೆ ಇನ್ನೂ ವಿವಾಹದ ಹುಚ್ಚೇ?” ಅಂತಾ ಬೇರೆಯವ 
ರೊಬ್ಬರು; " ಅದರಲ್ಲೇನ್ರೀ? ಆಕಾರ ಹೇಗಿದ್ದರೇನು? ದುಡ್ಡಿದೆ 
ಯಲ್ಲ, ದುಡ್ಡ, ಆದೇ ದೊಡ್ಡಪ್ಪನನ್ನು ತರಬಹುದು ನೋಡಿ!” ಅಂತಾ 

ಇನ್ನೊಬ್ಬರು; ಈ ರೀತಿಯಲ್ಲಿ ಕೂಡಿದೆ ಗೆಳೆಯರಿಲ್ಲ ನನ್ನ ಚಹವನ್ನು 
ಮರೆತು ತಂಬಾ ವಿಡಂಬನೆ ಮಾಡಿಬಿಟ್ಟರು. ಈ ಮಾನಹಾನಿಯು ನೀವು 
ಎಷ್ಟು ಕೊಟ್ಟರೆ ತುಂಬಿ ಬಂದೀತು?” ಎಂದು ಕ್ರೋಧಾಗ್ನಿ ತುಂಬಿದ 
ಕಣ್ಣುಗಳಿಂದ ಮಾಲೀಕರನ್ನು ದಹನ ಮಾಡಿಬಿಟ್ಟರು. 

“ ಶ್ರೀಮತಿಯವರು ಸಮಾಧಾನ ತಾಳಬೇಕು. ಎಲ್ಲಿಯೋ ತಪ್ಪು 
ಗಂಟಾಗಿ ತಮಗೆ ಈ ಪದಾರ್ಥಗಳು ಬಂದಿರಬಹುದು. ಈಗಲೇ 
ಇದರ ಪೂರ್ಣ ವಿಚಾರಣೆ ಮಾಡುವೆನು. ತಾವು ಸ್ವಲ್ಪ ಕುಳಿತು 
ಸುಧಾರಿಸಿಕೊಳ್ಳ ಬೇಕು” ಎಂದು ಮಾಲೀಕರು ಪುನಃ ಖುರ್ಚಿಯನ್ನು 
ತಂದಿಟ್ಟಿರು. 

“ ನಿಮ್ಮ ಕಂಪನಿಯ ಉಗ್ರಾಣಾಧ್ಯಕ್ಷನಾರು?'' ಎನ್ನುತ್ತ ಶ್ರೀಮತಿ 
ಯವರು ತಂದಿಟ್ಟ ಖುರ್ಚಿಯನ್ನು ದೂಡಿ ಟೊಂಕದ ಮೇಲೆ ಕೈಯಿಟ್ಟು 
ಕೊಂಡು ತುಂಬಾ ಬಿಗುಹಾಗಿ ನಿಂತುಕೊಂಡೇ ಕೇಳಿದರು. 

| ಮಿಸ್ಟರ್‌ ಖುಶೀರಾವ್‌ ಎಂಬುವನು'' ಎಂದು ಮಾಲೀಕರು 
ನಿವೇದಿಸಿದರು. 

* ಆ ನಿಮ್ಮ ಹುಶೀರಾಮನನ್ನು ಇದೇ ಕ್ಷಣಕ್ಕೆ ನನ್ನೆದುರಿನಲ್ಲಿಯೇ 
ಕೆಲಸದಿಂದ ಕಿತ್ತಿಹಾಕದ ವಿನಹ ನಾನು ಇಲ್ಲಿಂದ ಹೊರಡುವುದಿಲ್ಲ. 
ಇಲ್ಲವಾದರೆ ಓಾಯಿಮ್ಸ ಪತ್ರ!” ಎಂದು ಶ್ರೀಮತಿಯವರು. ಗುಡುಗಿ 
ದರು. 

ಆಗಿನ ಆ ಮಾಲೀಕರ ಮುಖಮುದ್ರೆಯನ್ನು ನಮ್ಮ ಸುಬ್ಬೂ 
ವರ್ಣಿಸಿ ಹೇಳಿದಾಗ ನಾವೆಲ್ಲ ನಕ್ಕು ನಕ್ಕು ಬಿಕ್ಕಹತ್ತಿದ್ದೆವು. 

“ ಆದರೆ ಶ್ರೀಮತಿಯವರೇ, ಖುಶೀರಾಮ ಹೊರಟುಹೋದರೆ 
ನಮ್ಮ ಕಂಪನಿಯೇ ಬಂದು ಮಾಡಬೇಕಾಗುತ್ತದೆ. ಏನಾದರೂ ಬೇರೆ 
ರೀತಿಯ ದಂಡ- ಶಿಕ್ಷೆ ಮಾಡಿರಿ. ಆದರೆ ಖುಶೀರಾಮನನ್ನು ಮಾತ್ರ ಕೆಲಸ 
ದಿಂದ ತೆಗೆಯುವ ಹಾಗಿಲ್ಲ.” ಎಂದು ಮಾಲೀಕರು ದೈನ್ಯ ಸ್ವರದಲ್ಲಿ 
ಅರಿಕೆ ಮಾಡಿಕೊಂಡರು. 

“ ನಿಮಗೆ ಹುಶೀರಾಮ ಬೇಕೋ, ನನ್ನ ಆಶ್ರಯ ಫಲ ಬೇಕೋ? 

; ಪ್ರಶ್ನೆಗೆ ಮೊದಲು ಉತ್ತರ ಬಂದು ಬಿಡಲಿ!” ಎಂದು ಶ್ರೀಮತಿ 
ುವರು ಕೊನೆಯ ಮಾತೆಂದು ಕೇಳಿಬಿಟ್ಟಿ ರು. 
ಇದು ನಿರುತ್ತರವಾದ ಪ್ರಶ್ನೆ ಗಳಲ್ಲಿ ಒಂದಾಗಿದ್ದರಿಂದ ಏನು 

ಹಂಚಿಕೆ ಮಾಡಬೇಕೆಂದು PE ಮತ್ತೊಂದು ಗಿರಾಕಿ 
ಕಂಪನಿಗೆ ದಯಮಾಡಿಸಿತು 

ಈಗ ಬಂದವರು ತೆಳುವಾದ ಮೈಯುಳ್ಳ ಓರ್ವ ಸಾಹೇಬರು. 
ತ್ರೀಮತಿಯವರ ದೇಹಸಂಪತ್ತು ಇಂಥ ಈರ್ವ ಸಾಹೇಬರನ್ನು 
ಕುಸ್ತಿಯ ಜತಿಗಳನ್ನಾಗಿ ಮಾಡ ಬಹುದಾಗಿತ್ತೆಂದು ಸುಬ್ಬೂ ಹೇಳಿದ. 
ಸೃಷ್ಟಿಸಿದ ವಿಧಾಶನು ಇಸ್ಟೀಕೆ ವೈಷಮ್ಯವನ್ನು ಹುಬ್ಬ ಸಿರುವನೋ 
ತಿಳಿಯದ ವಿಷಯವಾಗಿದೆ. ಆದರೂ ಒಂದು ವಿಷಯ ದಲ್ಲಿ ಮಾತ್ರ 
ಈ ಸಾಹೇಬರು ಶ್ರೀಮತಿಯನರನ್ನು ಸರಿಗಟ್ಟುವಂತಿದ್ದರು. ಆಡೀನೆಂದರೆ 
ಕ್ರೋಧಾವೇಶದಲ್ಲಿ. ಅವರು ತುಂಬಾ ಅವೇಶ ೦ದ ಮಾಲೀಕರ 
ಕಚೇರಿಗೆ ಬಂದು ತಮ್ಮ ಕೈಯಲ್ಲಿದ್ದ ಒಂದು ಕ್ಸ ರಟ್ಟಿನ ಪ ಪಾಕೀಟನ್ನು 
ಮಾಲೀಕರ ಮುಖದ ಒಟ ಎಸೆ ಬಿಟ್ಟಿ ರು. 

“ ಇದೇನಿದೆ ಕಾಣುತ್ತದೆಯೋ ನಿಮಗ? > ಎಂದು ರೇಗಿದ 
ದನಿಯಲ್ಲಿ ಸಾಹೇಬರು ಪ್ರಶ್ನಿಸಿದರು. 

ಮಾಲೀಕರಿಗೆ ಈಗಂತೂ ವೂರ್ಣ ಹುಚ್ಚು ಹಿಡಿದಂತಾಯಿತು. 
ಶ್ರೀಮತಿಯನರ ಸಿಟ್ಟನ್ನು ತೃಪ್ತಿಮಾಡಬೇಕೆನ್ನು ನಷ್ಟರಲ್ಲಿಯೇ 'ಶ್ರೀಮಾ 
ನ್‌ರೂ ಸಿಟ್ಟಾಗಿ ಬಂದಿದ್ದ ರು. ಇಬ್ಬ ರೂ ಕಂಪನಿಯ ಹಿರಿದಾದ ಗಿರಾಕಿ 
ಗಳು. ಶ್ರೀಮತಿಯವರ ಪದಾರ್ಥಗಳು ಸಾಹೇಬರಿಗೆ ಹೋಗಿರಬೇಕೆಂದು 
ಊಹಿಸಿ ಆ ಪಾಕೀಟನ್ನು ಬಿಚ್ಚಿದರು. ಅವರ ಊಹೆ ನಿಜವಾಗಿತ್ತು. 
ಏಕೆಂದರೆ ಅದರಲ್ಲಿ ನೆಣಾಪಹಾರಿ ಮಾತ್ರೆಗಳ ನಾಲ್ಫು ಸೀಸೆಗಳಿದ್ದುವು! 
ತಮಗೆ ಗೊತ್ತಿ ಕಬಹುದಲ್ಲ ಮೇ ಈ ಮಾತ್ರಗಳ ಕಾರ್ಯ? ನೆಣ ಹೆಚ್ಚಾಗಿ 
ಭೂಭಾರವಾಗಿರುವ ಮಾನವರನ್ನು ಹಗುರಾಗಿ ಮಾಡುವ ಆಧುನಿಕ 
ಮಾತ್ರೆಗಳಿವು. ಸುಬ್ಬೂ ಶ್ರೀಮತಿಯ ವರ ಆಕಾರವನ್ನು ನೋಡಿ ಈ 
ಮಾತ್ರೆಗಳನ್ನು ಅವರು ಕೊಂಡುಕೊಳ್ಳುವುದು ವಿಹಿತವ, ಸಾಹಜಿ 
ಕವೇ ಎಂದು ಹೇಳಿಕೊಂಡ. ಅಷ್ಟರಲ್ಲಿ ಸಾಹೇಬರು ಗರ್ಜಿಸಿದರು. 


ಈ 

“ ಈ ಮಾತ್ರೆಗಳನ್ನು ಸೇವಿಸಿ ನಾನು ಇನ್ನೂ ಎಷ್ಟು ತೆಳುವಾಗ 
ಬೇಕೆಂದು ನಿಮ್ಮ ಬಯಕೆ? ಈಗಾಗಲೇ ನಮ್ಮ ವೈದ್ಯರು ನನಗೆ ಸ್ವಲ್ಪ 
ನೆಣಾರ್ಜನೆಯಾದರೇ ಕ್ಷೇಮವೆಂದು ಅಭಿಪ್ರಾಯ ಹೇಳಿದ್ದಾರೆ. ನೀವು 
ಕಳುಹಿದ ಈ ಮಾತ್ರೆಗಳನ್ನು ನಾನು ಸೇವಿಸಿಬಿಟ್ಟರೆ ನನಗೆ ಆಕಾಶದಲ್ಲಿ 
ಹಾರಿಹೋಗಲಿಕ್ಕೆ ವಿಮಾನವೇ ಬೇಕಾಗಿಲ್ಲ. ನಿರಾಯಾಸವಾಗಿಯೇ 
ಹಾರಿಹೋಗ ಬಹುದು. ಏನಿದರ ಅರ್ಥ?” ಎಂದವರೇ ಶ್ರೀಮತಿಯವರ 
ಕಡೆಗೆ ತಿರುಗಿ ನೋಡಿದರು. 

" ಓಹೋ” ಎಂದುಕೊಂಡು ಅರ್ಥಮಾಡಿಕೊಂಡರು. ಮೇಜಿನ 
ಮೇಲೆ ಬಿದ್ದಿರುವ ಮಾತ್ರೆಗಳನ್ನು ಸರಿಪಡಿಸಿ ಸೀಸೆಯಲ್ಲಿ ತುಂಬಿ 
ಅದನ್ನು ಶ್ರೀಮತಿಯವರಿಗೆ ಕೊಡುತ್ತ ಹೀಗೆ ಹೇಳಿದರು. 

“ ಕಮಿಸಬೇಕ್ಕು ಶ್ರೀಮತಿಯವರು. ನನ್ನ ಈ ಚಿಕ್ಕ ಪಾರಿತೋಷಕ 
ದಿಂದ ತಮಗೆ ಹಿತಕರವಾಗಬಹುದು |? 


ಸಾಹೇಬರ ಈ ಪಾರಿತೋಷಕವು ಶ್ರೀಮತಿಯೆವರಿಗೆ ಸರಿಹೊಂದ 
ಲಿಲ್ಲ. ದೇಶ-ಕಾಲ-ಪಾತ್ರ ನೋಡಿ ಪಾರಿತೋಷಕವನ್ನು ಕೊಡುವುದು 
ವಿಹಿತ. ಶ್ರೀಮತಿಯವರು ಮತ್ತಿಷ್ಟು ಹೆಚ್ಚಾಗಿ ರೇಗಿಬಿಟ್ಟರು. ಏಕೆಂದರೆ 
ತಾವು ನಿಜವಾಗಿಯೂ ದಪ್ಪವಾಗಿದ್ದರೂ ಆ ನೆಣವನ್ನು ಟಿಷಧಿಯಿಂದ 
ಪರಿಹಾರಮಾಡಿಕೊಳ್ಳತ್ತಿರುವುದು ಜನರಿಗೆ ತಿಳಿಯಬಾರದೆಂದು ಅವರ 
ಗುಟ್ಟಿನ ಬಯಕೆ. ಈಗಲಾದರೋ ತಮ್ಮ ಗೌಪ್ಯ ಚಿಕಿತ್ಸೆಯು ಪ್ರಸಿದ್ಧ 
ವಾಗಿ ಬಿಟ್ಟಿತು. ಇದನ್ನು ಅವರಿಗೆ ಸಹಿಸುವುದಾಗಲಿಲ್ಲ. ಯಾವು 
ದಕ್ಪಾದರೂ ಮಿತಿಮರ್ಯಾದೆಯಿದೆ ನೋಡಿ. ಶ್ರೀಮತಿಯವರ ಸಹನಕ್ಕೆ 
ಇನ್ನು ಆಸ್ಪದ ಉಳಿಯಲಿಲ್ಲ. 


“ಆ ಮಾತ್ರೆಗಳನ್ನು ಸೇವಿಸಿ ನೀವು ಹಾರಿ ಮಾಯವಾಗಿ 
ಹೋದರೆ ಈ ಪೃಧ್ವಿಯಲ್ಲಿ ಒಬ್ಬ ನಿರ್ಲಬ್ಬ ಮಾನವನ ನಂಬರು ಇಲ್ಲ 
ದಂತಾಗುವುದು. ಅದರಿಂದ ನಾಗರಿಕತೆಗೆ ಕ್ಷೇಮವೇ!” ಎನ್ನುತ್ತ 
ಆ ಸೀಸಯನ್ನು ಸಾಹೇಬರ ಮುಖಕ್ಕೆ ಒಗೆದು ಶ್ರೀಮತಿಯವರು 
ಮಾಲೀಕರನ್ನು ಗದ್ದರಿಸಿದರು. | 


ನಮ್ಮೂರ ನಾಗಣ ೩೧ 
ಣ 


“ ಏನಂದರಿ ನನ್ನ ಪ್ರಶ್ನೆಗೆ? ನಾನು ಬೇಕೋ ನಿಮಗೆ, ನಿಮ್ಮ 
ಹುಶೀರಾಮ ಬೇಕೋ?” 

 ಖುಶೀರಾಮ ಅವನ ಹೆಸರು, ಶ್ರೀಮತಿಯವರೇ.? 

“ ಯಾವ ರಾಮನೇ ಇರಲಿ. ನನ್ನ ಪ್ರಶ್ನೆಗೆ ಉತ್ತರ ಬರಲಿ” 
ಎಂದು ಹಟಕ್ಸೇ ನಿಂತರು. 

ಮ್ಯಾನೇಜರನು ವಿಚಾರಿಸಿಕೊಂಡ. " ಖುಸಿರಾಮನಂಥ ವ್ಯಕ್ತಿ 
ಯನ್ನು ಹುಡುಕಿ ತರುವುದು ದುಃ ಸಾಧ್ಯವಾದರೂ ಅಗಾಸ್ಯವಾಗಿಲ 
ಆದರೆ. ಶ್ರೀಮತಿ, ಶ್ರೀಮಾನ್‌ರಂಥ ಗಿರಾಕಿಗಳು? ಛಜ ಲ ಬಯ 
ಕಿಯ ಚೆಕ್ಸಿನ ಗಿರಾಕಿಗಳಿವು. ಇವರನ್ನು ತ್ಯಜಿಸಿದರೆ : MN» ” 
ಎಂದು ಕಷ್ಟದಿಂದ ನಿರ್ಧರಿಸಿ, cand ನಿಷಯವೆಂದುಕೊಂಡು 
ಖುಶೀರಾಮನನ್ನು ದೂರನುಡಿಯ ಯಂತ್ರದಲ್ಲಿ ಕರೆದು ಬರಹೇಳಿದ. 

" ಹಾಜರ ಹುಜೂರ” ಎಂದು ಖುಶೀರಾಮನ ಉತ್ತರ ಬಂತು, 
ಅದರೊಂದಿಗೆ ಬಣ್ಣದ ಚಾಳಿಸು ಹಾಕಿಕೊಂಡ ಇಟ 
ಬಂದು ಮುಬುರೆ 'ಮಾಡಿ ನಿಂತುಕೊಂಡ. 

“ ಇವನೇ ನಿಮ್ಮ ನೌಕರನೋ?” ಶ್ರೀಮತಿಯವರು ಸುನ 
ಕೇಳಿದರು. 

“ ಅಹುದು, ಶ್ರೀಮತಿಯವರೇ....ಆದರೂ ದಯನಿಟ್ಟು........” 

“ ದಯೆ-ಮಾಯೆ ನಿಮ್ಮಲ್ಲಿ ತೋರಿಸುತ್ತ ಆಟೀ ನಮ್ಮ 
ಮಾನ-ಮರ್ಯಾದೆ ಎಲ್ಲಿಗೆ ಬಂದೀತು? ಹೂಂ, ಬಂದು ಬಿಡಲಿ ನಿಮ್ಮ 
ಬರತರ್ಥಿನ ಹುಕುಂ” ಎಂದು ಶ್ರೀಮತಿಯವರು ಪುನಃ ಗರ್ಜಿಸಿದರು. 

ಮಾಲೀಕರಿಗೆ ಬೇರೆ ಮಾರ್ಗವೇ ಉಳಿಯಲಿಲ್ಲ. ತಮ್ಮ ಆಪ್ತ 
ನೌಕರನನ್ನು ಹೊಡೆದೊಡಿಸುವ ದುಃಖದಲ್ಲಿ ಅವರು ಮುಖ ಮೇಲಕ್ಕೆ 
ತ್ತದೆ ತಮ್ಮ ಮೇಜನ್ನುದ್ದೇಶಿಸಿ ನುಡಿದರು. 

* ಖುಶೀರಾಮ್‌, ನೀನು ಇಂದಿನಿಂದ ಕಂಪನಿಯ ನೌಕರನಲ್ಲ 
ನಿನ್ನ ದುರ್ಲಕ್ಷ್ಯದಿಂದ ಶ್ರೀಮತಿಯವರ ಹಾಗೂ ಸಾಹೇಬರ ಮರ್ಯಾದೆ 
ಹಾನಿಯಾಗಿದೆ. ನಿನ್ನ ಸಂಬಳದ ಬೆಕ್ಕು ತೆಗೆದುಕೋ” ಎಂದು 
ಮಾಲೀಕರು ಚೆಕ್ಕು ಬರೆದುಕೊಟ್ಟು ಉಸ್ಸೆಂದು ಕುಳಿತು « ಇಲ್ಲಿಗೆ 


೨ ಪಾತ್ರ ಪಟು 


ಮುಗಿಯಿತು ನಮ್ಮ ಕಂಪನಿಯ ಪ್ರಗತಿ' ಎಂದುಕೊಂಡು ದೀರ್ಥ 
ವಾದ ಚಿಂತೆಯಲ್ಲಿ ಬಿದ್ದ. 

“ ಆಗಬಹುದು, ಹುಜೂರ್‌'' ಎಂದು ನಿವೃತ್ತ ವ್ಯಕ್ತಿ ಹೊರಟು 
ಹೋಯಿತು. 

ಶ್ರೀಮತಿಯವರೂ ಸಾಹೇಬರೂ ಸಮಾಧಾನ ಹೊಂದಿ ತಮ್ಮ 
ಜಾ ಹತ್ತಿ ಹೋದರು. 

ಅವರು ಹೋದ ಕಣಕ್ಕೇ ಖುಶೀರಾಮನು ಲಗುಬಗೆಯಿಂದ 
ಬಂದವನೇ * ಏತಕ್ಕೈ ಕರೆದದ್ದು. ಹೂಜೂರ್‌, ಬರಲಿಕ್ಕೆ ಸ್ವಲ್ಪ ತಡ 
ವಾಯಿತು” ಎಂದು ಮಾಲೀಕರನ್ನು ಕೇಳಿದ. 

ಮಾಲೀಕರಿಗೆ ಮತ್ತೆ ದಿಗಿಲು ಬಿತ್ತು. ಇದೇ ಈಗ ನೌಕರಿಯಿಂದ 
ನಿವೃತ್ತನಾದ ಖುಶೀರಾಮ ಪುನಃ ಹೇಗೆ ಬಂದನೆಂದು ವಿಚಾರಿಸಿದರು. 
ತಮ್ಮ ತಲೆ ನೆಟ್ಟಗಿದೆಯೋ ಇಲ್ಲವೋ ಎಂದು ಮುಟ್ಟಿಕೊಂಡು ನೋಡಿ 
ದರೂ, ಇದ್ದಲ್ಲಿಯೇ ಇತ್ತು ತಲೆ. ಇದೇನು ಕನಸೋ ಎಂದುಕೊಂಡರು. 
ಶ್ರೀಮತಿಯವರು ಕೆಡವಿದ ಖುರ್ಚಿ ಅಲ್ಲಿಯೇ ಬಿದ್ದಿತ್ತು. ಸರಿ 
ಇದು ಕನೆಸಲ್ಲ ಎಂದು ನಿರ್ಧರಿಸಿಕೊಂಡರು. ಖುಶೀರಾಮನನ್ನು 
ದಿಟ್ಟಿಸಿ ನೋಡುತ್ತ ಪ್ರಶ್ನಿಸಿದರು. | 

“ ನಿನಗೆ ಅಣ್ಣ ಕಮ್ಮಂದಿರಿದ್ದಾರೆಯೇ? ” 

“ ನಾನೊಬ್ಬನೇ.ಮಗ್ಕ ಹುಜೂರ್‌, ನನ್ನ ತಂದೆ ತಾಯಿಗಳಿಗೆ'' 
ಎಂದು ಖುಶೀರಾಮ ಹೇಳಿದ. 

“ ಹಾಗಾದರೆ ನೀನು ಬಣ್ಣದ ಚಾಳಿಸು ಎಂದಿನಿಂದ ಹಾಕ 
ಹತ್ತಿರುನಿ?” 

" ನಾನೆಂದೂ ಚಾಳೀಸು ಹಾಕಿಲ್ಲ ಹುಜೂರ್‌.” 

“ಅಂದಮೇಲೆ ನಾನು ಇದೇ ಈಗ ಇನ್ನೊಬ್ಬ ) ಖುಶೀರಾಮನನ್ನು 
ಬರತರ್ಫ್‌ ಮಾಡಿ ಕಳಿಸಿದೆನಲ್ಲಾ?” ಇನ್ನು ಬಹಳ ಹೊತ್ತು ಸುಮ್ಮ 
ನಿದ್ದು ನಾ ಗವಿಲ್ಲವೆಂದು. ನಮ್ಮ ಸುಬ್ಬೂ ಆಗ ಹಾಜರಾಗಿ 
ಬಂದ. ಅವನು ಶ್ರೀಮತಿಯವರ ಹಾಗೂ ಸಾಹೇಬರ ನಾಟಕ ಲೀಲೆ 
ಯನ್ನು ಅವಲೋಕಿಸುತ್ತ ನಿಂತಾಗ ಅವನಿಗೆ ಖುಶೀರಾಮನ ಪಾತ್ರ 


ನಮ್ಮೂರ ನಾಗಣ್ಣ ತಶಿ 


ವಹಿಸುವ ವಿಸಾರ ಬಂದಿತ್ತು. ಮಾಲೀಕರನ್ನು ಉಳಿಸಿಕೊಳ್ಳಲಿಕೈಂದು 
ಖುಶೀರಾಮನ ವೇಷಧರಿಸಿ ಬಂದು ಬಿಟ್ಟೆದ್ದ. ಪಾತ್ರ ಸಟುತ್ವದಲ್ಲಿ 
ಸೂಬ್ಬೂ ಎಂದಿಗಾದರೂ ನುರಿತವ. ಮಾಲೀಕರಿಗೂ ಕೂಡ ಅವನ 
ವೇಷದಲ್ಲಿ ನ್ಯೂನತೆ ಕಂಡು ಬರಲಿಲ್ಲ. 

“ ನೀನು ಯಾರು?'' ಎಂದು ಮಾಲೀಕರು ಸುಬ್ಬೂನ್ನ ಪ್ರಶ್ನಿ 
ಸಿದರು. ` 

ಆಗ್ಗೆ ನಮ್ಮ ಸುಬ್ಬೂ ತಾನು ಬಂದ ಕಾರ್ಯವನ್ನೂ, ನೋಡಿದ 
ನಾಟಕವನ್ನೂ, ತಾನು ಅದರಲ್ಲಿ ತಾತ್ಪಾಲಿಕವಾಗಿ ವಹಿಸಿದ ಪಾತ್ರ 
ವನ್ನೂ ವಿಸ್ತರಿಸಿ ಹೇಳಿದ. ಮಾಲೀಕರಿಗೆ ಹಿಡಿಸಲಾರದಷ್ಟು ಸಂತೋಷ 
ವಾಯಿತು. “ ಖುಶೀರಾಮನೂ ಉಳಿದುಕೊಂಡ, ಶ್ರೀಮತಿ-ಸಾಹೇ 
ಬರೂ ಉಳಿದುಕೊಂಡರು. ಇದೆಲ್ಲದರಿಂದ ತಮ್ಮ ಕಂಪನಿಯೂ ಉಳಿದು 
ಕೊಂಡಿತು'' ಎಂಡು ಹಿಗ್ಗಿ ತಾವು ಬರೆದು ಕೊಟ್ಟಿ ಚೆಕ್ಕನ್ನು ಸುಬ್ಬೂನಿಗೆ 
ಇನಾಂ ಕೊಟ್ಟಿರು. ಅಲ್ಲದೇ ತಮ್ಮ ಕಂಪನಿಯಲ್ಲಿ ಅವನಿಗೆ ಖುಶೀ 
ರಾಮನ ಕೆಳಗಿನ ನೌಕರಿಯನ್ನೇ ದಯಪಾಲಿಸಿ ಬಿಟ್ಟರು. ಮೊನ್ನೆಯೇ 
ಅವನ ಪತ್ರ ಬಂದಿದೆ ನೋಡಿ. ಈಗ ನೂರು ರೂಪಾಯಿ ಸಂಬಳ 
ವಂತೆ. ನನ್ನ ತಂಗಿಗೆ ಹೇಳಿದರೆ ನಂಬಲಿಲ್ಲ. ಅವನಿಂದ ರೂಪಾಯಿ 
ಗಳು ಬರಸತ್ತಿದ ಮೇಲೆ ಅವಳಿಗೆ ಈಗ ಖಾತ್ರಿಯಾಗಿದೆ. ಹೀಗಿದೆ, 
ಸ್ವಾಮೀ, ವಿನೋದ ಪಾತ್ರದ ಮಹತ್ವ. ಸಂದರ್ಭ-ಸಮುಯೋಚಿತ 
ವಿನೋದದಿಂದ ಮನರಂಜನೆಯಾಗುವುದು. ಅದೆಲ್ಲಾ ಬಿಟ್ಟು * ಜಾನಕೀ 
ಪರಿಣಯ' ದಲ್ಲಿ ಮುನಿಸಿಪಲ್‌ ಚುನಾವಣೆಯನ್ನು ತಂದು ಬಿಟ್ಟರೆ 
ಹೇಗೆ?” ಎಂದು ಹೇಳಿ ನಾಗಪ್ಪ ಸುಬ್ಬೂನ «ಪಾತ್ರಪಟುತ್ವ' ವನ್ನು 
ಮುಗಿಸಿದ. 

ಗಿರಾಕಿಗಳೆಲ್ಲ ನಾಗಪ್ಪನ ಕತೆಗೆ ತುಂಬಾ ಮೆಚ್ಚಿದವರಾಗಿ 
ಮತ್ತೊಂದು ಟೀ ಆರ್ಡರು ಮಾಡಿಬಿಟ್ಟರು;. ಡಿಕ್ಸಿಗೂ ಅಂದು ಇಡೀ 
ಬಿಸ್ಟೀಟ್‌ ಸಿಕ್ಕಿತು. ಎಲ್ಲರೂ ಪುನಃ ನಿದಾನವಾಗಿ ಚಹ ಕುಡಿದು ತಮ್ಮ 
ತಮ್ಮ ಮನೆಗಳಿಗೆ ಹೊರಟು ಹೋದರು. 


EN 





ಲ್ಲಿ. ಬಂಧು-ಪ್ರೇಮ ಲಾ ಊಟ ಆಂ ಊ 0 


ನಿತ್ಯಕರ್ಮದಂತೆ ನಮ್ಮೂರ ನಾಗಪ್ಪ ವಿಶ್ರಾಂತಿ ಗೃಹಕ್ಕೆ ಬಂದು 
ತನ್ನ ಮುಕ್ಕಾಲು ಮಣೆಯ ಮೇಲೆ ಕುಳಿತುಕೊಂಡು ಚಹವನ್ನು ತರ 
ಲಿಕ್ಸೆ ಹೇಳಿದೆ. ಡಿಕ್ಸಿಯು ಬಿಸ್ಟೀಟಾಗಮನವನ್ನು ನಿರೀಕ್ಷಿಸುತ್ತ ಮೇಜಿನ 
ಬುಡದಲ್ಲಿ ಕುಳಿತುಕೊಂಡಿತ್ತು. 

“ ಕಠಿಣ ಕಾಲ ಬಂದಿದೆ, ಸ್ವಾಮೀ ನೋಡಿದಲ್ಲಿಲ್ಲ ನಿರುದ್ಯೋಗ 
ಸಮಸ್ಯೆಯೇ ಕಂಡುಬರುತ್ತದೆ” ಎಂದು ಒಂದು ದೋಸೆಯ ಗಿರಾಕಿ 
ಹೇಳುತ್ತಿತ್ತು. 

"ನಿಜಾ ಕಣ್ರೀ ನೀವು ಹೇಳೋದು; ಬೀ ಯೇ ಪರೀಕ್ಷಾ ಮಾಡಿ 
ದವ್ರು ಬೀದೀ ಪರೀಕ್ಷಾ ಮಾಡ್ತಾ ಹೊರಡ್ತಾರಂತೆ, ಕೇಳಿದ್ದೀರಾ?” 
ಎಂದು ಒಂದು ಚೂಡಾದ ಗಿರಾಕಿ ಅಭಿಪ್ರಾಯ ಪಟ್ಟಿತು. 

“ ಅದೂ ಕ್ಷೇಮವೇ ಅಂತಾ ಇಟ್ಟುಕೊಳ್ಳಿ, ಸ್ವಾಮೀ; ಕಲ್ತವ 
ಕಿಲ್ಲಾ ಬೀದೀ ಪರೀಕ್ಷಾ ಮಾಡಿದ್ರೇನೇ ನಮ್ಮ ಪಟ್ಟಣಗಳ ಆರೋಗ್ಯ- 
ಶಿಸ್ತುಗಳು ಸುಧಾರಿಸಬಹುದಲ್ಲವೇ?” ಎಂದು ದೋಸೆಯ ಗಿರಾಕಿ 
ಪ್ರತಿಪ್ರಶ್ನೆ ಮಾಡಿತು. 

“ ಆದೊಂದು ದೊಡ್ಡ ಸಮಸ್ಯೆ, ಸ್ವಾಮೀ, ಮಕ್ಕಳಿಗೆ ವಿದ್ಯಾ 
ಭ್ಯಾಸ ಮಾಡ್ಸಿ ಬಿಟ್ಟರೆ ಮುಗೀಲಿಲ್ಲ ನಮ್ಮ ಜವಾಬ್ದಾರೀ. ಅವರಿಗೆ 
ನೌಕ್ರೀ ಸಿಗೋತನಕಾ ನಮಗ ನಿದ್ದಿಲ್ಲಾ ನೋಡಿ.” 

ನೌಕ್ರೀ ಸಿಕ್ಕ ಮಾಲ್ಯಾರ ಏನು ಸೌಖ್ಯ ಕಣ್ರೀ ಸಿಕ್ಕವರ ಕೂಡಾ 
ಸಿಗದೇ ಇದ್ದವರ ಜಗಳಾ. '' 

ಗಿರಾಕಿಗಳ ಮಾತನ್ನು ಕೇಳುತ್ತಿರುವಾಗ ನಾಗಪ್ಪನ ಚಹ 
ಬಂದಿತು. ಅದನ್ನು ಕುಡಿದು ತಾಂಬೂಲ ಸಂಚಿಯನ್ನು ಬಿಚ್ಚುತ್ತ 
ನಾಗಪ್ಪ ಗಿರಾಕಿಗಳ ಹತ್ತಿರಕ್ಕೆ ಬಂದು ಕುಳಿತುಕೊಂಡ. 


ನಮ್ಮೂರ ನಾಗಣ್ಣ ೩೫ 


“ ಏನ್ನು ಸ್ವಾಮೀ, ಜಗಳಾ ಅಂದಿರಿ? ಏನು ವಿಶೇಷಾ?” 
ನಾಗಪ್ಪ ಕೇಳಿದೆ. 

“ ಓಹೋ ನಾಗಪ್ಪನವರೇ! ಬನ್ನಿ, ಬನ್ನಿ, ಇದೊಂದು ನಿಚಿತ್ರದ 
ಜಗಳ ಅಣ್ಣ ತೆಮ್ಮಂದಿರಲ್ಲಿ.... 4 

“ ನಮ್ಮ ವಕೀಲರಿದ್ದಾರಲ್ಲಾ ಹನುಮಂತರಾಯರು ಅವರೆ 
ಮಕ್ಕಳು ಇಬ್ಬರೂ ಬೀಯೇ ಎಮ್ಮೇ ಮಾಡಿ ಬೀಯೇದವಗೆ ನೌಕ್ರೀ 
ಸಿಕ್ಸಿದ್ದ ಕ್ಸ ಎಮ್ಮೇದ ಹುಡುಗ ಗುದ್ಯಾಡಿದನಂತ. ಇದೆಂಥಾ ಬಂಧು 
ಪ್ರೇಮಾ ಈ ಕಲ್ತು ಸುಧಾರಿಸಿದವರದೂ, ಅಂತಾನಾ ಕೇಳೋದು.” 

“ ಕಲಿತವರೆಲ್ಲಾ ಜಗಳಾಡುವುದು ಬಿಟ್ಟು ಬಿಟ್ಟರೆ ನಮ್ಮ ವಕೀ 
ಲರ ಗತಿ ಏನಾದೀತು "ಸ್ವಾಮೀ? Wu Ae ಅನ್ನೊ (ದು ಪುಸ್ತಕ 
ವಿದ್ಯಾದಿಂದ ಬರೋದಲ್ಲ. ಅದೊಂದು ಸ್ವಾಭಾವಿಕ ಪ್ರೀತಿ. ಆದರ್ಶ 
ಜಾ ಬಂಧುಪ್ರೇಮವನ್ನು ವಾಲ್ಮೀಕಿ ಮುನಿಯು ರಾಮಾಯಣದಲ್ಲಿ 
ಚಿತ್ರಿಸಿಲ್ಲವೇ? ಅಲ್ಲದೇ .ನಮ್ಮ ಒಂದು ದಂತಕತೆಯಲ್ಲಿಯೂ ಒಂದು 
ಬಗೆಯ ಮೋಜಿನ ಬಂಧುಪ್ರೇಮವನ್ನು ವರ್ಣಸಿದ್ದಾರೆ.? ಎಂದು 
ನಾಗಪ್ಪ ನುಡಿದ. 

“ ನಾನು ಹೇಳಿದ್ದು ನೌಕರಿಯ ಸಲುವಾಗಿ ಬಂದ ಜಗಳ್ಳಾ 
ನಾಗಪ್ಟೋರೇ....” ನಂದ ಗಿರಾಕಿ ಹೇಳುತ್ತಿತ್ತು. 

೬ ಈ ಕತೆಯಲ್ಲಿಯೂ ಅದೇ ವಿಷಯ ಬಂದಿದೆ, ಸ್ವಾಮಿ ನಿಮಗೆ 
ಇಚೆ ಯಿದ್ದರೆ....”” 

“ ಸರಿ ಹಾಗಾದರೆ ಹೇಳಿ ಬಿಡಿ ನಾಗಪ್ನೋರೈೆ ಯಾವ ಕತೆ 
ಅದು?” ಗಿರಾಕಿಗಳು ನಾಗಪ್ಪನ ಸುತ್ತಲೂ ಕೂಡಿದರು. 

| ನಾನು ಹೇಳುವ ಕತೆಯು ಕಾಲವಿಲ್ಲದ್ದು. ಆದರೂ ಇಂದಿನ 
ಕಾಲಕ್ಕೂ ಅಂದಿಗೂ ಒಂದು ಮಾತ್ರ ಸಾಮ್ಮನಿಸಯ. ಅದೇನೆಂದರೆ, 
ಇಂದಿನಂತೆ ಅಂದೆಯೂ ನಿರುದ್ಯೋಗ ಸಮಸ್ಯೆಯು ಬಲವಾಗಿ ವ್ಯಾಪಿಸಿ 
ಕೊಂಡಿರಲಿಕ್ಕೆ ಬೇಕು. ಏಕೆಂದರೆ ಈ ಕತೆಯಲ್ಲಿ ಬರುವ ಅಣ್ಣ ತಮ್ಮಂ 
ದಿರು ಕಥಾ ವ್ರಾರಂಭಕಾಲಕ್ಕೆ ನಿರುದ್ಯೋಗ ಚಕ್ರದಲ್ಲಿ ತಿರುಗಿ ತಿರುಗಿ 


೩೬ ಬಂಧು ಪ್ರೇಮ 


ಭ್ರಾಂತಿಗೊಂಡಿದ್ದರು. ಅವರೀರ್ವರೂ ಬಡವರಾಗಿದ್ದು ಚಾಕರಿ ಮಾಡಿದ 
ವಿನಃ ಹೊಟ್ಟಿ ತುಂಬಿಕೊಳು )ಿವಂತಿರಲಿಲ್ಲ. ಎಲ್ಲಿಯಾದರೂ ಸೇವಕ 
ವೃತ್ತಿಯನ್ನು SERRE. ಅನೇಕ ಶ್ರೀಮಂತೆ ಜನರಲ್ಲಿ ಹೋಗಿ 
ಪ್ರಾರ್ಥಿಸಿಕೊಂಡರು. ಎಲ್ಲಿಯೂ ಉದ್ಯೋಗವೇ ಸಿಕ್ಸ್‌ ಲಿಲ್ಲ. ಸೇವಕ 
ವೃತ್ತಿಯನ್ನು ಬಿಟ್ಟು ಇತರ ಕಾರ್ಯ ಕೈಕೊಳ್ಳಲಿಕ್ಕೆ ಅನರು ಓದಿ 
ಬರೆದ ಯುವಕರಲ್ಲ. ಅಂತೆಯೇ ಈ ಕಾರ್ಯವನ್ನೊಂದುಳಿದು ಇನ್ನಾವ 
ರೀತಿಯಿಂದಲೂ ಅವರ ಬಾಳು ಸಾಗುವಂತಿರಲಿಲ್ಲ. 


ಅಲ್ಲಲ್ಲಿ ತಿರುಗಿ ತಿರುಗಿ ಬೇಸರಗೊಂಡು ಇನ್ನು ದೇಶಾಂತರ 
ವನ್ನಾದರೂ ಮಾಡಿದರೆ ಉದ್ಯೋಗ ದೊರೆಯ ಬಹುದೆಂಬ ಆಶೆಯಿಂದ 
ಬಂಧುಗಳೀರ್ವರೂ ಊರು ಬಿಟ್ಟು ಹೊರಟರು. ಹಿರಿಯನ ಹೆಸರು 
ಗುಂಡ. ಅವನು ದೇಹ ಸಂಪತ್ತ ನು ಚೆನ್ನಾಗಿ ಪಡೆದವನಾಗಿದ್ದ. ಎತ್ತರ 
ವಾದ ಆಳ್ಕು ಬಲವುಳ್ಳ ಆ ಎಂತಹ ದೈಹಿಕಶ್ರ ಹ ಕಾರ್ಯ 
ವನ್ನಾದರೂ ನಿರಾಯಾಸವಾಗಿ ಮಾಡಿಬಿಡುನಂತಿದ್ದ. ಚಿಕ್ಕವನ ಹೆಸರು 
ನಾರಾಯಣ. ಅವನು ಅಣ್ಣ ನಷ್ಟು ಬಲವಂತನಾಗಿರಲಿಲ್ಲ. ತೆಳುವಾದ 
ದೇಹ, ಬಿಳುಪಾದ ಮೋರೆಯುಳ್ಳವ. ಈಚೆಗೆ ಹೊಟ್ಟಿ ತುಂಬ ಅಶನ 
ವಿಲ್ಲದೇ ನಾರಾಯಣನು ಮತ್ತಿಷ್ಟು ಬಿಳುಪೇರಿದವನಾಗಿದ್ದ. ಹೀಗಿ 
ದ್ದರೂ ಚಿಕ್ಕವನಲ್ಲಿ ಹಿರಿಯನಿಗಿಂತ ಹೆಚ್ಚಾದ ಒಂದು ವಿಶಿಷ್ಟತೆಯಿತ್ತು. 
ಅಂದರೆ ನಾರಾಯಣನು ಚತುರ; ಯುಕ್ತಿ ಯುಳ್ಳವ. ಒಂದೇ ಮಾತಿನಲ್ಲಿ 
ಹೇಳಬೇಕೆಂದರೆ ಹಿರಿಯಸಾದ ಗುಂಡ ಶಕ್ತಿ ಚು ಚಿಕ್ಕವನಾದ ನಾರಾ 
ಯೆಣನು ಯುಕ್ತಿವಂತೆ. 

ಗುಂಡ ನಾರಾಯಣರು ಊರೂರು ತಿರುಗುತ್ತ ಕೊನೆಗೆ ಒಂದು 
ಪಟ್ಟಣಕ್ಕೆ ಬಂದು ತಲ್ಪಿದರು. ಅಲ್ಲಿ ವಿಚಾರಿಸುತ್ತ ಹೋದಂತೆ ಒಂದು 
ಜಾಗೆಯಲ್ಲಿ ಕೆಲಸಹತ್ತುವ ಸಂಭವನಿಡಿಯೆಂದು ತಿಳಿದುಬಂತು. ಅವ 
ರಿಗೆ ಈ ಸುದ್ದಿಯನ್ನು ಕೇಳಿ ಬಲವಾದ ಆಸೆಹುಟ್ಟಿತು. ಯಾರಲ್ಲಿ 
ಕೆಲಸವಿದೆಯೆಂದು ವಿಚಾರಿಸುತ್ತ ಹೋದಂತ ಓರ್ವ ಅಂಗಡಿಕಾರನಲ್ಲಿ 
ಬಂದರು. ಅವನನ್ನು ಪ್ರಶ್ನಿಸಿದಾಗ್ಗೆ ಕೆಲಸ": ಬಯಸುವವರು ಓರ್ವ 
ಆಚಾರ್ಯರಿದ್ದಾರೆಂದು ಗೊತ್ತಾಯಿತು. 


ನಮ್ಮೂರ ನಾಗಣ್ಣ ೩೭ 


" ಅವರೆ ವಿಳಾಸ ಗೊತ್ತಿದಿಯೋ ನಿಮಗೆ?” ಎಂದು ಗುಂಡ 
ಹೇಳಿದೆ. 

ಇಲ್ಲಿಂದ ಬಲಕ್ಕೆ ಹೋಗಿ ಪುನಃ ಎಡಕ್ಕೆ ತಿರುಗಿದರೆ ಒಂದು 
ದೇವಸ್ಥಾನ ಬರುವುದು. ಆಚಾರ್ಯರು ಅಲ್ಲಿಯ ಪೂಜಾರಿಗಳು. 
ಅವರ ಮನೆಯೂ ಅಲ್ಲಿಯೇ ಇದೆ.” ಎಂದು ಅಂಗಡಿಕಾರ ಹೇಳಿದ. 


ಅವರಲ್ಲಿ ಸೇವಕರು ಬೇಕಾಗಿರುನರಂತೆ, ನಾವು ನೌಕರೀ 
ಹುಡುಕುತ್ತ ಬಂದಿರುವೆವು.'' 

ದೊರೆಯಬಹುದು ನಿಮಗೆ ನೌಕರೀ, ಆದರೆ ಆಚಾರ್ಯರಲ್ಲಿ 
ಸೇವಕರಾಗಿದ್ದವರು ಬಹಳ ದಿನ ಬಾಳುವುದಿಲ್ಲವೆಂದು ಇಲ್ಲಿಯ 
ಜನರ ಅಭಿಪ್ರಾಯ. 


« ಅಂದರೆ?” 


“ಅದೇನೋ ಆಚಾರ್ಯರು ಸೇವಕರಿಂದ ವಿಪರೀತ ಕೆಲಸವನ್ನು 
ತೆಗೆದುಕೊಳ್ಳುತ್ತಾರಂತೆ. ಅಲ್ಲದೇ ಅವರ ಕೆಲಸದ ಕರಾರುಗಳೂ 
ಸಂಬಳದ ನಿಯಮಗಳೂ ಗಡುಚಾಗಿವೆಯಂತೆ. ಇದು ನಾನು ಕೇಳಿದ 
ಮಾತು. ನೀವೇ ಹೋಗಿ ಕಂಡುಕೊಳ್ಳ ಬಹುದು > ಎಂದು ಅಂಗಡಿ 
ಕಾರ ಅಭಿಪ್ರಾಯವಿತ್ತ. 


ಗುಂಡ ನಾರಾಯಣರು ಆಚಾರ್ಯರಲ್ಲಿ ಹೋದರು. ಅವರಿಗೆ 
ಆಗ ಎಂಥ ಕೆಲಸವಾದರೂ ಮಾನ್ಯವಾಗಿತ್ತು. ಬಿಕ್ಷುಕರಿಗೆ ಆಯ್ದು 
ಕೊಳ್ಳುವ ಅಧಿಕಾರ ಪ್ರಸಂಗನಿಲ್ಲವಸ್ಟೇ? ಉಭಯತರೂ ತಮ್ಮೊಳಗೆ 
ಪ್ರೊ ವಿಷಯವನ್ನು ವಿಚಾರಿಸಿಕೊಂಡು ಎಂತಹ ಕೆಲಸವಿದ್ದರೂ ಸ್ವೀಕರಿಸಿ 
ಕೊಳ್ಳಬೇಕೆಂದೇ ನಿರ್ಣಯಿಸಿಕೊಂಡರು. 


ಆಚಾರ್ಯರ ಮನೆಯು ದೇವಸ್ತಾನದ ಹಿಂದೆಯೆ ಇದ್ದಿತು. 
ಅವರ ಮನೆಯ ಪಕ್ಕದಲ್ಲಿ ಒಂದು ಚಿಕ್ಕತೋಟವೂ, ಅದರಲ್ಲಿ ಒಂದು 
ಬಾನಿಯೂ ಇದ್ದವು. ಆಚಾರ್ಯರು ಆ ಕಾಲಕ್ಕೆ ಮೂರನೇ ಲಗ್ನ 
ಮಾಡಿಕೊಂಡಿದ್ದು ಹೆಂಡತಿಯನ್ನು ತವರುಮನೆಗೆ ಕಳುಹಿದ್ದರು. ಗುಂಡ 
ನಾರಾಯಣರು ಆಚಾರ್ಯರ ಮನೆಯನ್ನು ತಲ್ಪಿದಾಗ ಅವರು ತಮ್ಮ 


ತಿ ಬಂಧು ಪ್ರೇಮ 


ಕುದುರೆಗೆ ಕಡಲಿಯನ್ನು ತಿನಿಸುತ್ತಿದ್ದರು. ಇವರನ್ನು ಕಂಡು ಆಚಾ 
ರ್ಯರು ಬಂದ ಕಾರ್ಯವನ್ನು ವಿಚಾರಿಸಿದರು. 


" ಸ್ವಾಮೀ, ತಮಗೆ ಸೇವಕರು ಬೇಕಾಗಿದೆಂದು ಕೇಳಿ ಬಂದಿರು 
ವೆವು. ನಾವು ಅಣ್ಣತಮ್ಮಂದಿರು. ತಮ್ಮಲ್ಲಿ ಸೇವೆಯನ್ನು ಕೈಕೊಳ್ಳ 
ಬೇಕೆಂದು ಬಯಸಿ ಬಂದಿದ್ದೇವೆ.” 

4 ನಮಗೆ ಸೇವಕರು ಬೇಕಾಗಿರುವುದೇನೋ ನಿಜವೇ. ಆದರೆ 
ಸದ್ಯ ಒಬ್ಬನೇ ಚಾಕರನು ಬೇಕು. ನಿಮಗೆ ಕೆಲಸದ ಮಾಹಿತಿ 
ಇದೇಯೇ?” ಎಂದು ಆಚಾರ್ಯರು ಕೇಳಿದರು. 


“ ನಮಗೇನು ಗೊತ್ತು, ಸ್ಥಾಮೀ? ತಾವು ಹಚ್ಚಿದ ಕೆಲಸವನ್ನು 
ಕೈಕೊಳ್ಳುವೆವು. ಏನೇನು ಕಾರ್ಯಗಳಾಗಬೇಕು ನಮ್ಮಿಂದ?” 

“ ನಮ್ಮ ಸೇವಕರಾಗಿ ಈಗ ಅನೇಕರು ಓಡಿಹೋಗಿದ್ದಾರೆ. 
ಅಂತೆಯೇ ಇನ್ನು ಮುಂದೆ ನಾನು ತೆಗೆದುಕೊಳ್ಳುವ ಸೇವಕರನ್ನು 
ಜಾಗ್ರತೆಯಿಂದ ಆಯ್ಕು ಕೊಳ್ಳಬೇಕಾಗಿದೆ. ನಮ್ಮ ಕರಾರುಗಳಿಗೆ 
ನಿಮ್ಮ ಒಪನ್ಪಿಗೆಯುಂಟೇ?” ಆಚಾರ್ಯರು ಕೇಳಿದರು. 


“ ನಿವೇದಿಸಬೇಕುು ಸ್ವಾಮೀ ಏನು ಕಾರ್ಯ ವಿಶೇಷಗಳು?” 


“ ನಮ್ಮಲ್ಲಿ ಈಗ ಮನೆಯಲ್ಲಿ ಹೆಂಗಸರಿಲ್ಲ. ಕೆಲಸವೇನೋ 
ಸ್ವಲ್ಪವೇ ಅಗಿದೆ. ಆದರೆ ಮುಖ್ಯವಾಗಿ ಕೆಲಸ ಮಾಡಹೆತ್ತಿದ ಮೇಲೆ 
ನಾಲ್ಯೊಪ್ಪತ್ತಾದರೂ ಸಮ್ಮಲ್ಲಿ ಇದ್ದುಕೊಂಡಿರಬೇಕು. ದಿನಕ್ಟೊಮ್ಮೆ 
ಸೇವಕರನ್ನು ಬದಲಾಯಿಸುವುದು ನನಗೆ ಇಷ್ಟವಿಲ್ಲ. ಇದಕ್ಕೆ ನಿಮ್ಮ 
ಸಮ್ಮತಿಯೇ? ” 

“ ಅದೇನು, ಸ್ಟಾಮೀ, ನಾವು ನಿಮ್ಮಲ್ಲಿಯೇ ಕಾರ್ಯಕ್ಕೆ ನಿಂತು 
ಕೊಳ್ಳಲು ಬಂದಿರುವೆವು. ನೀವಾಗಿ ನಮ್ಮನ್ನು ತ್ಯಜಿಸುವುದೇ ಹೊರತು 
ನಾವೇನು ನಿಮ್ಮ ಸೇವೆಯೆನ್ನು ಬಿಟ್ಟು ಹೋಗುವವರಲ್ಲ.'' 

| ಎಲ್ಲರೂ ಸರವಿನ್ಲ. ಹೀಗೆಯೇ ಹೇಳಿ ಬಿಡುತ್ತಾರೆ. ಆದರೆ 
ಎರಡೇ ದಿನಗಳಲ್ಲಿ. 

ಜೆ ತ ಬಹು ಸ್ವಾಮಿ ತಾವು ನಾವು ಬಿಟ್ಟು ಹೋಗದಂತೆ 


ನಮ್ಮೂರ ನಾಗಣ್ಣ ೩೯ 


ಯಾನ ಕರಾರನ್ನಾದರೂ ಮಾಡಿಕೊಳ್ಳ ಬಹುದು. ಎಲ್ಲವೂ ಸ್ವಾಮಿಗ 
ಳನ್ನೇ ಅನೆಲಂಬಿಸಿದೆಯಲ್ಲವೇ? ”” 

« ಸರಿ ಹಾಗಾದರೆ. ನಿಮ್ಮ ಹೆಸರೇನು?” 

" ನಾನು ಗುಂಡ.” 

“ ನಾನು ನಾರಾಯಣ. * 

“ ಸರಿ ಸದ್ಯ ನಮೆಗೆ ಬೇಕಾಗಿರುವುದು ಒಬ್ಬ ಸೇವಕ. ನಿಮ್ಮಲ್ಲಿ 
ಯಾರು ಶಿಷ್ಯ ರಾಗಬೇಕೆನ್ನು ವಿರಿ? ನಮಗೆ Weed ಸರಿಯೇ?” 

ಈ ಪ ಶ್ನೆ ಗೆ ಉತ ತ್ವರವನ್ನು ಹೇಳುವ ಪೂರ್ವದಲ್ಲಿ ಗುಂಡ-ನಾರಾ 
ಯಣರು ಒಬ್ಬ 'ರನ್ನೊಬ್ಬ )ರು ನೋಡಿದರು. ನಾರಾಯಣನು ತಾನೇ 
ಮೊದಲು dN 'ಹತ್ತಿಕೊಳ್ಳಿ ಬೇಕೆಂದು ಯೋಚಿಸಿದೆ. ಆದರೆ 
ಅನನು ಇನ್ನೂ ನಿರ್ಣಯಿಸುವ ಪೂರ್ವದಲ್ಲಿಯೇ ಹಿರಿಯನಾದ 
ಗುಂಡನು ನಾರಾಯಣನನ್ನು ಈ ಕಾರ್ಯಕ್ಕೆ ಹಚ್ಚಲು ಒಪ್ಪದೇ 
ಆಚಾರ್ಯರಿಗೆ ಸ್ಪಷ್ಟವಾಗಿ ಹೇಳಿದ. 

“ ನಾನೇ ತಮ್ಮ ಸೇವಕನಾಗಲು ಬಯಸುತ್ತೇನೆ, ಸ್ವಾಮೀ, ” 
ಗುಂಡ ಅಂದ. 

“ ಯಾರು, ಗುಂಡನೇ? ಸರಿ, ಇನ್ನು ನಿನ್ನ ದೈನಂದಿನದ ಕಾರ್ಯ 
ಕ್ರಮ. ? 

“ ಹೇಳಬೇಕು, ಸ್ವಾಮೀ. '' 

“ ಲಕ್ಷ್ಯವಿಟ್ಟು ಕೇಳಿಕ್ಕೋ ಗುಂಡಾ. ನೀನು ನಮ್ಮಲ್ಲ ದಿನಾಲು 
ಮಾಡತಕ್ಕ ಕಾರ್ಯಗಳೆಂದಕೆ ಈ ಪ್ರಕಾರದವು. 

೧. ದಿನಾಲು ಮೂರು ಹೊರೆ ಕಟ್ಟಿಗೆ ತಂದು ಹಾಕುವುದು. 

೨. ದಿನಾಲು ಕುದುರೆಗೆ ನೀರು ತೋರಿಸುವುದು. 

೩. ಪ್ರತಿನಿತ್ಯ ಕುದುರಿಯ ಕಾಲಲ್ಲಿ ಬೆಂಕಿ ಹಾಕುವುದು. ಇಲ್ಲಿ 

ಸೊಳ್ಳೇ ಕಾಟ ಬಹಳ. 
೪, ' ಪ್ರತಿನಿತ್ಯ ಮನೆಯ ಹಿತ್ತಲದಲ್ಲಿರುವ ಚಿಕ್ಕ ಹೌದಿನಲ್ಲಿ 
ನೀರು ತುಂಬುವುದು. 


೪೦ ಬಂಧು ಪ್ರೇನು 


ಇವು ಮುಖ್ಯ ಕಾರ್ಯಗಳು. ಅಲ್ಲದೇ ಮನೆಯಲ್ಲಿ ಸಣ್ಣಪುಟ್ಟ 
ಕೆಲಸಗಳಿದ್ದರೆ ಅನನ್ನೂ ಮಾಡಬೇಕು. ಇವುಗಳನ್ನೆಲ್ಲ ಮಾಡ 
ಬಲ್ಲಿಯಾ?” 

“ ಆಗಬಹುದು, ಸ್ವಾಮೀ, ಎಲ್ಲವನ್ನೂ ಕೈಕೊಳ್ಳುವೆನು. ಆದರೆ 
ಸ್ವಾಮಿಗಳು....'' 

“ ಬಲ್ಲೆ, ಬಲ್ಲೆ, ಸಂಬಳದ ನಿಷಯನಸ್ಟೇ? ಈ ಎಲ್ಲ ಕಾರ್ಯ 
ಗಳನ್ನು ಪೂರ್ತಿಯಾಗಿ ಮಾಡುತ್ತ ಬಂದರೆ ನಿನಗೆ ದಿನಾಲೂ ಎಲೆಯ 
ತುಂಬ ಅನ್ನವನ್ನೂ, ತಿಂಗಳಿಗೆ ನಾಲ್ಗು ರೂಪಾಯಿ ವೇತನವನ್ನೂ 
ಕೊಡುತ್ತೇವೆ. ಮತ್ತೇನು?” 

“ ಆಗಬಹುದು, ಸ್ವಾಮೀ, ನನ್ನ ಕಬೂಲಿ ಇದಕ್ಕೆಲ್ಲ.” 

“ ಆದರೆ ಒಂದು ಕರಾರು ನಮ್ಮಲ್ಲಿಯ ನೌಕರಿಯನ್ನು ನೀನು 
ಬೇಡವೆಂದು ಒಂದು ವರ್ಷದೊಳಗಾಗಿ ಬಿಟ್ಟು ಹೋದರ್ಕೆ ನೀನು 
ಒಂದು ನೂರು ರೂಸಾಯಿ ದಂಡಕೊಚಡಬೇಕ್ಕು ಅಲ್ಲದೇ ಕತ್ತೆಯ 
ಮೇಲೆ ಬಾಲದ ಕಡೆಗೆ ಮೋರೆಮಾಡಿಕೊಂಡು ಕುಳಿತು ಊರ ಸುತ್ತಲೂ 
ಮೂರು ಸಾರೆ ಸುತ್ತು ಹಾಕಬೇಕು. ತಿಳಿಯಿತೇ?” 

“ ತಿಳಿಯಿತು, ಸ್ಟಾಮೀ, ಆದರೆ ತಾವೇ ನನ್ನ ನೌಕರಿ ಬೇಡ 
ವೆಂದರೆ? ?' | 

“ ಸರಿ ನಾವು ಅದೇ ದಂಡ ಶಿಕ್ಷೆಗೆ ಪಾತ್ರರು. ಇದಕ್ಕೆ ನಿನ್ನ 
ಒನ್ಪಿಗೆಯೆಳ? ”' 

“ ಆಗಬಹುದು, ಸ್ವಾನಿ,) ನಾಳಿನಿಂದಲೇ ಬಂದು ಕೆಲಸಕ್ಕೆ 
ಕೈ ಕೊಳ್ಳುವೆನು. ” ಎಂದು ಹೇಳಿ ಗುಂಡ ನಾರಾಯಣರು ಆಚಾರ್ಯ 
ರಿಗೆ ನಮಸ್ಕರಿಸಿ ಹೊರಟು ಬಂದರು. 

ಆಚಾರ್ಯರನ್ನು ಸಂದರ್ಶಿಸಿ ಗುಂಡ-ನಾರಾಯಣರು ತಾವು 
ಆ ದಿನ ಮೊದಲು ಕಂಡ ಅಂಗಡಿಕಾರನಲ್ಲಿ ಬಂದರು. ಅವನಿಗೆ ತಮ್ಮ 
ವೃತ್ತಾಂತವನ್ನು ತಿಳುಹಿಸ್ಕಿ ಅವನ ಅಂಗಡಿಯ ಹಿಂಭಾಗದ ಒಂದು 
ಚಿಕ್ಕ ಕೋಣೆಯನ್ನು ಬಾಡಿಗೆ ಹಿಡಿದು ಅಲ್ಲಿಯೇ ಇರುವುದೆಂದು 
ನಿರ್ಣಯಿಸಿದರು. ಅಂಗಡಿಯವರು ಇವರ ಬಡತನದ ಕಷ್ಟವನ್ನು ಕೇಳಿ 


ನಮ್ಮೂರ ನಾಗಣ್ಣ ೪೧ 


ನಾರಾಯಣನಿಗೆ ತನ್ನಲ್ಲಿಯೇ ಉದ್ಯೋಗ ಹಚ್ಚಿ ಕೊಟ್ಟಿ. ಮತ್ತು 
ಗುಂಡನಿಗೆ ಆಚಾರ್ಯರಲ್ಲಿ ಚಟ ಕೆಲಸ ಮಾಡ 
ಲಿಕ್ಸೆ ಉಪದೇಶ ಮಾಡಿದ. 

ಆ ದಿನ ರಾತ್ರಿ ಊಟಮಾಡಿ ಮಲಗುವಾಗ ಗುಂಡ-ನಾರಾಯ 
ರು ತಮ್ಮ ಕೆಲಸಗಳ ವಿಷಯವಾಗಿ ಮಾತನಾಡಿದರು. 

4 ನೋಡು, ಗುಂಡಾ ಮತ್ತೆ, ಆಚಾರ್ಯರ ನೌಕರೀ ಸಾಕು 
ಅಂತಾ ಅನ್ನೋಹಾಂಗಿಲ್ಲಾ, ಹುಷಾರಿ! ” 

“ ಅದೇತಕ್ಸೆ ಭಯವೋ, ನಾನಿ! ಒಂದೇ ವರ್ಷದ ಮಟ್ಟಿಗೆ ಆ 
ಕರಾರು ಅಷ್ಟೇ?” 

" ಆದರೂ ಯಾಕೋ ಸಂಶಯ ಬರ್ತದಪಾ ನನಗ. ಆಜಾರ್ರು 
ಏನು ಹಂಚ್ಸೀ ಮಾಡ್ಕಾರೋ.? 

“ ಅದರಾಗೇನು ಹಂಚ್ಛೀ, ನಾನಿ. ಯಾವ ಕಾಳಜೀನೂ ಬ್ಯಾಡಾ 
ದೇವರು ಕೊಟ್ಟಿ ದೇಹದ ಶಕ್ತೀ ಅದೆ ನನಗ. ನೀ ಮಾತ್ರ ಜನ್ಪಿಸಿ 
ಕೊಂಡಿರು ಪ್ರಕೃತಿ ತಿಳೀತ?” ಅಂತಾ ಮಾತನಾಡುತ್ತ ಉಭಯ 
ಬಂಧುಗಳೂ ದೀರ್ಥನಿದ್ರೆ ಹೋದರು. 


ಮಾರನೆಯ ದಿವಸ ಬೆಳಗಿನಲ್ಲಿ ಎದ್ದವರೇ ತಮ್ಮ ತಮ್ಮ ಕೆಲಸ 
ಗಳಿಗೆ ಹೊರಟು ಹೋದರು. 

ಗುಂಡನು ಆಚಾರ್ಯರಲ್ಲಿ ಬಂದ ಕೂಡಲೇ ಅವರು ಅವನ 
ಕೈಯಲ್ಲಿ ಒಂದು ದೊಡ್ಡ ಕೊಡಲಿಯನ್ನೂ ಹಗ್ಗವನ್ನೂ ಕೊಟ್ಟು ಕಟ್ಟಿಗೆ 
ಹೊರೆಗಳನ್ನು ತರಲಿಕ್ಕೆ ಅಡವಿಗೆ ಕಳುಹಿದರು. 

ಗುಂಡನು ಕೊಡಲಿಯನ್ನು ಹಿಡಿದದ್ದು ಅದೇ .ಮೊದಲು. ಆಡವಿ 
ಯಲ್ಲಿ ಹೋಗಿ ಅತ್ತಿತ್ತ ತಿರುಗಾಡಿ ಕಟ್ಟಿಗೆ ಹೊರೆಮಾಡಿಕೊಂಡು 
ಆಚಾರ್ಯರಲ್ಲಿ ಬರುವುದರೊಳಗೆ ಒಂಬತ್ತು ಗಂಟಿಯಾಯಿತು. ಕಟ್ಟಿಗೆ 
ಹೊರೆಗಳನ್ನು "ಕೆಳಗಿರಿಸಿ ಸ್ವಲ್ಪ ನಿಶ್ರಮಿಸಿಕೊಳ್ಳ ಬೇಕೆನ್ನು ವುದರಲ್ಲಿಯೇ 
ಜಾ ಲಗುಬಗೆಯಿಂದ ಬಂದು ಕುದುರೆಗೆ ನ ತೋರಿಸಿ 
ಕೊಂಡು ಬರಲಿಕ್ಕೆ ಆಜ್ಞಾಪಿಸಿದರು. 

“ ಗುಂಡನು ಆಚಾರ್ಯರ ಕುದುರೆಯನ್ನು ಅರ್ಧಮೈಲಿನ 


೪೨ ಬಂಧು ಪ್ರೇಮ 


ದೂರದಲ್ಲಿರುವ ಣೆರೆಗೆ ಕರೆದೊಯ್ದು ಮೈತೊಳೆದು ನೀರು ಕುಡಿಸಿ 
ಕೊಂಡು ಬಂದ. ಕುದುರೆಯನ್ನು ಕೊಟ್ಟಿ ಗೆಯಲ್ಲಿ ಕಟ್ಟಿ ಫ್ರುಛಿತುಕೊಳ 
ಬೇಕೆನ್ನು ವಷ್ಟರಲ್ಲಿಯೇ ಆಚಾರ್ಯರು ಗಡಿಬಿಡಿಯಿಂದ ಬಂದರು. 


ಕುದುರೆಯ ಚಾಕರಿ ಆಯಿತಸ್ಟೇ? ಕುಳಿತು ಬಿಟ್ಟಿಯಲ್ಲ? 
ಹೌದನ್ನು ತುಂಬಬೇಕಲ್ಲವೇ? ಅದೋ ನೋಡು, ಆ ಗೋಡೆಗಿರುವ 
ಹಗ್ಗ, ಹಿತ್ತಛಲ್ಲಿರುವ ಕೊಡವನ್ನು ತೆಗೆದುಕೊಂಡು ನೀರು ಸೇದಿ 
ಹಾಕು. ಏಳು” ಎಂದು ಆಜ್ಞೆಮಾಡಿ ಹೊರಟು ಹೋದರು. 


ಗುಂಡನು ಹಗ್ಗವನ್ನು ತೆಗೆದುಕೊಂಡು ಹಿತ್ತಲಿನಲ್ಲಿ ಹೋದ. 
ಅಲ್ಲಿರುವ ಹೌದನ್ನು ನೋಡಿದ. ಮೂರು-ನಾಲ್ಗು ಕೊಡ ನೀರು ಹಿಡಿ 
ಯುವಷ್ಟು ಪ್ರಮಾಣವಿತ್ತು. ಬಾವಿಯ ಮೇಲೆ ಹಗ್ಗವನ್ನು ಹಾಕಿ 
ನೀರು ಜಗ್ಗಿದ. ಒಂದು, ಎರಡು, ಮೂರು, ನಾಲ್ಕು, ಐದು, ಆರು. 
ಏಳನೇ ಕೊಡವನ್ನು ತಂದಾಗ ಹೌದು ಇನ್ನೂ ಬರಿದೇ ಆಗಿತ್ತು. 
ಗುಂಡನಿಗೆ ಅಚ್ಚರಿಯಾಯಿತು. ಪುನಃ ನಾಲ್ಕು ಕೊಡ ನೀರು ಸುರು 
ವಿದ. ಹೌದು ಇನ್ನೂ ಬರಿದೆ. ಮತ್ತೆ ನಾಲ್ಕು ಕೊಡ ನೀರು ತಂದು 
ಹಾಕಿದ. ಇನ್ನೂ ತುಂಬಿರಲಿಲ್ಲ ಹೌದು. 


ಗುಂಡನ ಕೈಗಳಿಗೆ ಗುಳ್ಳಿ ಬಂದಿದ್ದವು. ಆದರೂ ಪುನಃ ಜಗ್ಗಿ 
ಹಾಕಿದ. ಸುಮಾರು ಮೂವಕ್ಕು ಕೊಡ ನೀರು ಹಾಕಿದ ನಂತರ 
ಹೌದು ತುಂಬಿತು. ಪಾರಾದೆನೆಂದು ಹಿಗ್ಗಿ ಗುಂಡ ಉಸ್ಸೆಂದು ಕುಳಿತು 
ಕೊಂಡ. 


ಅಷ್ಟೊತ್ತಿಗೆ ಎರಡು ಗಂಟೆಯಾಗುತ್ತ ಬಂದಿತ್ತು. ಗುಂಡನಿಗೆ 
ಹೊಟ್ಟಿ ಹಸಿದು ಎಲೆ ತುಂಬ ಬರಲಿರುವ ಅನ್ನದ ಚಿತ್ರ ಕಾಣಿಸ 
ಹತ್ತಿತು. ಆಚಾರ್ಯರಲ್ಲಿ ಬಂದು ಊಟದ ಹೊತ್ತಾಯಿತೆಂದು ಹೇಳಿದ. 


ಆಚಾರ್ಯರು ಒಳಗೆ ಹೋಗಿ ಹೊರಗೆ ಒಂದರು. ಅನರ 
ಕೈಯಲ್ಲಿ ಒಂದು ಚಿಕ್ಕ ಎಲೆಯಿತ್ತು. ಅದು ಅಳ್ಳೀಎಲೆಯೊಂದು! ಅದರ 
ತುಂಬ ಅನ್ನ ಹಾಕಿ ಕೊಟ್ಟರು. ಗುಂಡನಿಗೆ ಅದನ್ನು ನೋಡಿ ಹುಚ್ಚು 
ಹಿಡಿದಂತಾಯಿತು. 


ನಮ್ಮೂರ ನಾಗಣ್ಣ ೪ 


£ ಇದೇನು, ಸ್ವಾಮೀ” ಎಂದು ಕೇಳಿದ. 
” ಇದು ನಿನಗೆ ಪ್ರತಿನಿತ್ಯ ದೊರಕುವ ಎಲೆಯ ತುಂಬ ಅನ್ನ!” 


ಎಂದು ಆಚಾರ್ಯರು ಹೇಳಿದರು. 
ಸರಿ ನೌಕರಿಯ ಪ್ರಥಮ ದಿನವೇ ಜಗಳಾಡುವುದೇ? ಹಸಿದ 


ಹೊಟ್ಟಿಗೆ ಗುಂಡ ಅದೇ ಅನ್ನವನ್ನೇ ಬಲಿಮಾಡಿದ. ಅನಂತರ ಹೊಟ್ಟಿ 
ತುಂಬ ನೀರು ಕುಡಿದು ಡರೈಂದು ತೇಗಿಬಿಟ್ಟಿ ! 

ಗುಂಡನ ಅಂದಿನ ಅಳ್ಳೀ ಎಲೆಯ ತುಂಬ ಉಂಡ ಊಟವು ಅವನ 
ಹೊಟ್ಟೆಯನ್ನು ಹೆಚ್ಚಾಗಿ ಹಸಿವೆಮಾಡಿತು. ಗುಂಡನಿಗೆ ದೇಹ ಸಂಪತ್ತು 
ಚೆನ್ನಾಗಿಯೇ ಇತ್ತೆಂದು ಹೇಳಿರುವೆನಷ್ಟೇ? ಆಚಾರ್ಯರು ಕೊಟ್ಟ 
ಅನ್ನವು ಅವನಿಗೆ ಯಾವ ಬಗೆಯ ಹಸಿವೆಯನ್ನೂ ತೃಪ್ತಿಪಡಿಸಲಿಲ್ಲ. 

ಅಷ್ಟೊತ್ತಿಗೆ ನಾಲ್ಕು ಗಂಟೆಯಾಯಿತು. ಇನ್ನಾದರೂ ಸ್ವಲ್ಪ 
ವಿಶ್ರಮಿಸಿಕೊಂಡು ಮುಂದಿನ ಕಾರ್ಯಕ್ಕೆ ಹೋಗಬೇಕೆಂದು ಗುಂಡ 
ಕುದುರೆಯನ್ನು ಕಟ್ಟಿದ ಕೊಟ್ಟಿಗೆಯಲ್ಲಿ ಮಲಗಿಕೊಳ್ಳಲಿಕ್ಕೆ ತಯಾರಿ 
ಸುತ್ತಿದ್ದ. ಆದರೆ ಆಚಾರ್ಯರು ಅವನಿಗೆ ಹಾಗೆ ಮಲಗಗೊಡಲಿಲ್ಲ. 
ಮನೆಯ ಸಣ್ಣಪುಟ್ಟ ಫೆಲಸಗಳೆಂದು ಅವನಿಗೆ ದೊಡ್ಡ ಕೆಲಸವನ್ನೇ 
ಹಚ್ಚಿ ಬಿಟ್ಟರು. 

ಗುಂಡನು ಆಚಾರ್ಯರ ಎಲ್ಲ ಕೆಲಸವನ್ನೂ ಮುಗಿಸಿಕೊಂಡು 
ನಾರಾಯಣನಲ್ಲಿ ಬಂದಾಗ ರಾತ್ರಿ ಹತ್ತು ಗಂಟೆಯಾಗಿತ್ತು. ಅವನ 
ಮೋರೆಯಲ್ಲಿ ಜೀವನದ ಕಳೆಯೇ ಇರಲಿಲ್ಲ. ತನ್ನ ಕೋಣೆಗೆ ಬಂದವನೇ 
ಉಸ್ಸೆಂದು ಕುಳಿತುಕೊಂಡ. 

4 ಅದೇನು ಗುಂಡಾ, ಆಚಾರ್ಯರ ಕೆಲಸ ಮುಗಿಸುವುದು 
ಬಹಳ ಹೊತ್ತಾಯಿತಲ್ಲ. ಊಟಮಾಡಿ ಬಂದಿರುವೆಯಾ? ನಾರಾಯಣ 
ಪ್ರಶ್ನಿಸಿದ. | 
“ ಏನಾದರೂ ತಿನ್ನಲಿಕ್ಕೆ ಇದೇಯೇ, ನಾನೀ? ಮೊದಲು ಕೊಟ್ಟು 
ಬಿಡು” ಎಂದು ಗುಂಡ ನುಡಿದ. 

“ ಅದೇಕೆ ಆಚಾರ್ಯರಲ್ಲಿ ಊಟ ಸಿಗಲಿಲ್ಲವೋ?” 

ಎಲೆಯ ತುಂಬ ಅನ್ನವನ್ನು ಕೊಟ್ಟರು ಆಚಾರ್ಯರು. 


೪೪ ಬಂಧು ಪ್ರೇಮ 


“ ಮತ್ತೇಕೆ ಹಸಿವೆ?” 

4 ಆ ಎಲೆಯನ್ನು ಕೇಳು ಆ ಪ್ರಶ್ನೆ. | 
4 ಅಂದರೆ?” 

ಅದು ಅಳ್ಳಿಯ ಎಲೆ.” 


ನಾರಾಯಣನಿಗೆ ಇದರ ಅರ್ಥವಾಗಲಿಲ್ಲ. ಆಗ ಗುಂಡ ಎಲ್ಲ 
ತಿಳಿಸಿ ಹೇಳಿದ. ಅಲ್ಲದೇ ಆ ಮೂವತ್ತು ಕೊಡ ನೀರಿನ ಹೌದಿನ ವಿಷಯ 
ವನ್ನೂ, ಆ ಎರಡು ಮೈಲು ದೂರ ಅಡವಿಗೆ ಹೋಗಿ ಕಟ್ಟಿಗೆ ಹೊರೆ 
ಗಳನ್ನು ತಂದದ್ದನ್ನೂ, ಆ ಕುದುರೆಗೆ ನೀರು ತೋರಿಸುವ ಕಾರ್ಯ 
ವನ್ನೂ, ಆ ಅಳ್ಳಿಯ ಎಲೆಯ ತುಂಬ ದೊರೆತ ಅನ್ನವನ್ನೂ, ಅಲ್ಲದೆ 
ಕಿರುಕುಳವಾದ ಆ ಆಚಾರ್ಯರ ಸಣ್ಣ ಪುಟ್ಟ ಮನೆಯ ಕೆಲಸಗಳ 
ದೊಡ್ಡ ವೃತ್ತಾಂತವನ್ನೂ ಗುಂಡ ಹಾಸಿಗೆಯ ಮೇಲೆ ಮಲಗಿಕೊಂಡಿ 
ರುವಾಗ ನಾರಾಯಣ ನಿಗೆ ವಿವರಿಸಿ ಹೇಳಿದ. 


ಅಣ್ಣನ ಈ ವೃತ್ತಾಂತವನ್ನು ಕೇಳುತ್ತ ನಾರಾಯಣನಿಗೆ ಚಿಂತೆ 
ಯಾಯಿತು. ಚಿಂತಿಸುತ್ತ ಹೋದಂತೆ ಕೋಪಬಂತು. ಕೋನಿಸುತ್ತ 
ಹೋದಂತೆ ಆಚಾರ್ಯರ ಮೇಲೆ ಸೇಡು ತೆಗೆದುಕೊಳ್ಳುವ ವಿಚಾರ 
ಬಂದಿತು. ಆ ಸೇಡನ್ನು ಯಾವ ರೀತಿಯಲ್ಲಿ ತೀರಿಸಿಕೊಳ್ಳ ಬೇಕೆಂದು 
ಯೋಚಿಸುತ್ತ ಅವನಿಗೆ ಆ ರಾತ್ರಿ ನಿದ್ರೆ ಹತ್ತಲಿಲ್ಲ. ಇದೇ ಚಿಂತೆಯಲ್ಲಿ 
ರಾತ್ರಿಯೆಲ್ಲಾ ಕಳೆದು ಬೆಳಗಾಯಿತು. 


ಗುಂಡನಿಗೆ ಹಾಸಿಗೆಯನ್ನು ಬಿಟ್ಟು ಏಳುವಂತೆ ಅನಿಸಲಿಲ್ಲ 
ಕೈತುಂಬ ಗುಳ್ಳಿಗಳು ಬಂದಿದ್ದು ಅವುಗಳ ನೋವಿನಲ್ಲಿ ಗುಂಡನಿಗೆ 
ಯಾವ ಪದಾರ್ಥವನ್ನೂ ಮುಟ್ಟಲಿಕ್ಕೆ ಬರುವಂತಿರಲಿಲ್ಲ. ಆದರೂ 
ಆಚಾರ್ಯರ ಆ ನೂರು ರೂಪಾಯಿ ದಂಡ್ಕ ಆ ಕತ್ತೆಯೆ ಮೇಲೆ 
ಕುಳಿತು ಮೆರೆಯುವ ಶಿಕ್ಷೆಯ ಚಿತ್ರಗಳನ್ನು ನೆನನಿಗೆ ತಂದುಕೊಂಡು 
ತನ್ನ ಅಂಥ ಸ್ಥಿತಿಯಲ್ಲಿಯೇ ಹಾಸಿಗೆಯಿಂದ ಎದ್ದು ಆಚಾರ್ಯರಲ್ಲಿ 
ಹೊರಡುವ ಯತ್ನ ನಡೆಸಿದ್ದ. ಆದರೆ ಅಣ್ಣನ:ಆ ಮೋರೆಯನ್ನೂ, ಅವನ 
ಕೈಗಳನ್ನೂ ನೋಡಿದ ನಾರಾಯಣನಿಗೆ ಕೋಪ ಕನಿಕರ ಬಂದು 


ನಮ್ಮೂರ ನಾಗಣ್ಣ ೪೫ 


ಗುಂಡನಿಗೆ ಮಲಗಿಕೊಳ್ಳಲಿಕ್ಕೆ ಹೇಳಿದ. ಅಂಗಡಿಕಾರನಿಂದ ತಿನ್ನುವ 
ಪದಾರ್ಥಗಳನ್ನು ತಂದು ಕೊಟ್ಟಿ. 

“ ಮತ್ತೆ ಆಚಾರ್ಯರಲ್ಲಿ ಹೋಗುವುದು. ಬೇಡವೇ ಇಂದು?'' 
ಗುಂಡ ವ ಪ್ರಶ್ನಿ ಸಿದ. 

“ ಇಂದು ನಾನೇ ಹೋಗುತ್ತೇನೆ ಅವರಲ್ಲಿ, ನೀನು ಇಂದು 
ಮಲಗಿಕೊಂಡಿರು. ಅಂಗಡಿಕಾರನಿಗೆ ನಾನು ಪುನಃ ಇಲ್ಲಿಗೆ ಬರುವ 
ವರೆಗೆ ನಿನಗೆ ಊಟದ ಸಾಮಾನುಗಳನ್ನು ಕೊಡಲಿಕ್ಕೆ ಹೇಳಿದ್ದೇನೆ. 

ನಿನಗೆ ಮೈ ಯಲ್ಲಿ ಹಗುರಾದ ನಂತರ ಅಂಗಡಿಯಲ್ಲಿ ನಾನು ಮಾಡುತ್ತಿ 
ರುವ ಕೆಲಸವನ್ನು ನೀನು ಮಾಡುತ್ತಿ ರು... 

| ME, ನಾನಿ? ಬಹಳ Me “uid ನನಗೆ 
ಎಲ್ಲ ಹೇಳುತ್ತಿರುವಿ. ಆಚಾರ್ಯರಲ್ಲಿ ರಾತ್ರಿ ಮಲಗಿಕೊಳ್ಳುವ ಕರಾರು 
ಮಾಡಿಲ್ಲವಷ್ಟೇ?” 

“ ಅವರ ಕರಾರುಗಳನ್ನೆಲ್ಲಾ ನಾನು ಅವರಿಗೇ ಮುಟ್ಟಿಸಿ ಬರು 
ವವನಿದ್ದೇನೆ. ಅಂತೆಯೇ ನಾನು ಬರುವುದು ತಡವಾಗಬಹುದು. * 

4 ಆದರೂ ಎಂದು ಬರಬೇಕೆಂದು ಮಾಡಿರುನಿ? ಆಚಾರ್ಯರ 
ಕೆಲಸಗಳು ನಿನ್ನಿಂದ ಮಾಡಲು ಸಾಧ್ಯವೇ? ಹಿರಿಯನಾದ ನನಗೇ 
ತ ಏಕಧಳ್ಳಿ ಯೆ ಈ ಸ್ಥಿತಿಯಾಗಿದೆ!” 

ನಿನಗೆ ಸದ್ಯ ಯಾವ ಚಿಂತೆಯೂ ಬೇಡ. ನೀನು ಪೂರ್ಣವಾಗಿ 
ವಿಶ್ರಮಿಸು. ಜಾ ಆಚಾರ್ಯರನ್ನು ಅವರ ಕರಾರಿನಂತೆ ಕತ್ತೆಯ 
ಮೇಕೆ ಕುಳಿಸಿ ಸುತ್ತು ಹಾಕಿಸುವ ವರೆಗೆ ಇಲ್ಲಿಗೆ ಬರುವಂತಿಲ್ಲ. ಸ 3 

« ಶಾಂತಂ ಪಾಪಂ! ಇದೇನು ಹೇಳುತ್ತಿರುವಿ? ಹೀಗೆಲ್ಲ 
ಮಾಡಬಾರದಪ್ಪಾ ನಾವು, ನಾನಿ! ಬಡವರಾದ ನಮಗೆ ದೊಡ್ಡವರ 
ಆಶ್ರಯಬೇಕಲ್ಲವೇ? ಪುನಃ ನೌಕರೀ ಸಿಗಲಿಕ್ಟಿಲ್ಲ. 

“ ಅದೆಲ್ಲಾ ನೀನು ಚಿಂತಿಸಬೇಡ ಸದ್ಯಕ್ಕೆ. ಇಂಥ ನೌಕರಿಗಳು 
ನನಗೆ ಬೇಕಾಗಿಲ್ಲ. ದೊಡ್ಡವರಾದ ಕ್ಷಣಕ್ಕೆ ಬೇಕು ಬೇಕಾದದ್ದು 
ಮಾಡುವುದೇ? ನೋಡಿಕೋ ನಿನ್ನ ಕೈಯನ್ನು? ಅದಕ್ಕೆ ಇಂದು 
ಎಣ್ಣೆಯನ್ನು ಸವರಿ ಸರಿಯಾಗಿ ಕಾವು ಕೂಡು. ಇನ್ನು ನಾನು ಹೊರಡು 


೪೬ ಬಂಧು ಪ್ರೇನು 


ವೆನು. ಆಗಲೇ ಹೊತ್ತಾಗುತ್ತ ಬಂತು.” ಎಂದು ಹೇಳಿ ನಾರಾಯಣನು 
ಅಂಗಡಿಕಾರನಲ್ಲಿ ಹೋದ. 

ಅಂಗಡಿಯವನಿಗೆ ತಾನು ಮಾಡಿರುವ ಹಂಚಿಕೆಯನ್ನು ತಿಳಿಸಿ, 
ಗುಂಡನ ಪರಾಮರಿಕೆ ಮಾಡಲಿಕ್ಕೆ ಹೇಳಿ ಆಚಾರ್ಯರ ಮನೆಗೆ 
ಹೊರಟು ಹೋದ. 

ಆಚಾರ್ಯರು ಗುಂಡ ಬರುವುದು ಏಕೆ ತಡವಾಯಿತೆಂದು 
ಮನೆಯ ಬಾಗಿಲಿನಲ್ಲಿಯೇ ಅವನ ಮಾರ್ಗಪ್ರತೀಕ್ಷೆ ಮಾಡುತ್ತ ನಿಂತಿ 
ದ್ದರು, ಗುಂಡನ ಬದಲು ನಾರಾಯಣನು ಬರುತ್ತಿರುವುದನ್ನು ನೋಡಿ 
ಅವನು ಬಂದ ಕೂಡಲೇ ಪ್ರಶ್ನಿಸಿದರು. 

“ ಅದೇನು, ಗುಂಡ ಬರಲಿಲ್ಲ ಇಂದು?” 

ಏನೂ ಮಾಡದವರಂತೆ ಶಾಂತವೃತ್ತಿಯಿಂದ ಈ ರೀತಿಯಲ್ಲಿ 
ಪ್ರಶ್ನಿ ಸುತ್ತಿರುವ ಆಚಾರ್ಯರನ್ನು ಕಂಡು ನಾರಾಯಣನಿಗೆ ವಿಪರೀತ 
ಕೋಪ ಬಂದು ಬಿಟ್ಟಿತು. ಆದರೂ ಸಿಟ್ಟಿನ ಕೈಯಲ್ಲಿ ಬುದ್ಧಿಯನ್ನು 
ಕೊಡಬಾರದೆಂದು ತಾನೂ ಶಾಂತನಾಗಿಯೇ ಉತ್ತರವನ್ನು ಹೇಳಿದ. 

" ಅಹುದು ಸ್ಯಾನೀ, ಗುಂಡನಿಗೆ ಇಂದು ಜಾಡ್ಯವಾಗಿದೆ. 
ಅಂತೆಯೇ ನಾನು ಅವನ ಕಾರ್ಯ ಮಾಡಲಿಕ್ಕೆ ಬಂದಿರುವೆನು.'' 

"" ನೋಡು, ನಾನು ನಿನ್ನೆಯೇ ಹೇಳಲಿಲ್ಲವೇ ನಿಮಗೆ? ದಿನ 
ಕ್ಟೊಮ್ಮೆ ಶಿಷ್ಯರನ್ನು ಬದಲಾಯಿಸುವುದು ನನಗೆ ಸಮ್ಮತವಿಲ್ಲೆಂದು?'' 
ಎಂದು ಆಚಾರ್ಯರು ಅನ್ಯಾಯ ಹೊಂದಿರುವ ದನಿಯಲ್ಲಿ ಹೇಳಿದರು, 

« ಕ್ಷಮಿಸಬೇಕ್ಕು ಸ್ಥಾಮೀ! ಇನ್ನು ಮುಂದೆ ತಾವಾಗಿಯೇ 
ಬಿಟ್ಟು ಹೋಗೆನ್ನುವವರೆಗೆ ನಾನು ಹೊರಡುವುದಿಲ್ಲ. ನಾನಾದರೂ 
ಗುಂಡನ ತಮ್ಮನೇ? ಅವನಾದರೇನು ನಾನಾದರೇನು, ತಮ್ಮ ಕಾರ್ಯ 
ಸಾಂಗವಾದರೆ ತೀರಿತಲ್ಲವೇ? ದಯವಿಟ್ಟು ಗುಂಡನ ಅಪರಾಧವನ್ನು 
ಕ್ರಮಿಸಬೇಕು. 

ಆಗಲಿ, ನೋಡುತ್ತೇನೆ ನಿನ್ನ ಕಾರ್ಯವನ್ನಷ್ಟು. ಆದರೆ 
' ನೋಡು, ಪುನಃ ಎಚ್ಚರಿಕೆ! ನಮ್ಮ ಕರಾರುಗಳು ನೆನವಿನಲ್ಲಿವೆಯಷ್ಟೇ 
ನಿನಗೆ? ಪುನಃ ಹೇಳಬೇಕೋ? 


ನಮ್ಮೂರ ನಾಗಣ್ಣ ೪೭ 


«ಎಲ್ಲವೂ ನೆನಪಿದೆ ಸ್ವಾಮೀ, ತಮ್ಮ ಕರಾರುಗಳನ್ನು ಮರೆ 
ಯುವುೃದೇ?'' ಎಂದು ನಾರಾಯಣನು ಆಚಾರ್ಯರ ಭರವಸೆಗಾಗಿ 
ಪುನಃ ಎಲ್ಲ ಕೆಲಸದ ನಿಯಮಗಳನ್ನೂ ದಂಡ- ಶಿಕ್ಷೆಯ ವಿಷಯವನ್ನೂ 
utero ಒಂದೊಂದಾಗಿ ವಿವರಿಸ ಹೇಳಿದೆ. 

«« ಸರ್ಕಿ, ಹಾಗಾದರೆ. ಸುರುವು ಮಾಡಿ ಬಿಡು ಇಂದಿನ 
ಕಾರ್ಯವನ್ನು. ಕಟ್ಟಿಗೆ ತರುವುದು ಹೊತ್ತಾಗಿ ಬಿಟ್ಟಿತು. ಹೊರಡಿನ್ನು Kk. 
ಎಂದು ಆಚಾರ್ಯರು ನಾರಾಯಣನಿಗೆ ಕೊಡಲಿ ಇರುವ ಜಾಗೆಯನ್ನು 
ತೋರಿಸಿದರು. ನಾರಾಯಣನು ಕೊಡಲಿಯನ್ನು ಹೊತ್ತೆ ಕೊಂಡು 
ನಡೆದು ಬಿಟ್ಟ. 

ಮೂರು ತಾಸು ಹೊತ್ತಾದರೂ ಕಟ್ಟಿಗೆ ತರಲಿಕ್ಕೆ ಹೋದ ನಾರಾ 
ಯಣನು ಬರಲೇ ಇಲ್ಲ. ಇದೇನು ಇಂದು ಅಡವಿಯಲ್ಲಿರುವ ಕಟ್ಟಿಗೆ 
ಯನ್ನೆಲ್ಲಾ ತಂದು ಬಿಡುವನೋ ಎಂದು ಆಚಾರ್ಯರು ವಿಚಾರಿಸುತ್ತಿ 
ರುವಷ್ಟರಲ್ಲಿ ನಾರಾಯಣನು ಆಚಾರ್ಯರಲ್ಲಿ ಬಂದು ಕೇಳಿದ. 

« ಕಟ್ಟಿಗೆ ಬಂತು, ಸ್ವಾನ, ಮುಂದಿನ ಕಾರ್ಯ ನೀರಿನ 
ದಲ್ಲವೇ?'' 

ಎಲ್ಲಿದೆ ಕಟ್ಟಿಗೆ?” 

« ಇಲ್ಲಿದೆ ಸ್ವಾಮೀ” ಎಂದು ನಾರಾಯಣನು ಒಂದೊಂದೇ 
ಕಟ್ಟಿಗೆಯಿಟ್ಟು ಕಟ್ಟಿದೆ ಮೂರು ಹೊರೆಗಳನ್ನು ಮೂಲೆಯಲ್ಲಿಟ್ಟದ್ದು 
ತೋರಿಸಿದ. 

ಆಚಾರ್ಯರು ನಾರಾಯಣನನ್ನು ದಿಟ್ಟಿಸಿ ನೋಡಿದರು. 

« ಇವೆಂಥಾ ಹೊನೆಗಳೋ?'' 

« ನಮ್ಮ ಕರಾರಿನಲ್ಲಿ ಮೂರು ಹೊರೆಗಳು ಎಂತಿದೆ, ಸ್ವಾಮೀ ' 
ಎಂದು ಹೇಳಿದೆ. 


ಆಚಾರ್ಯರು ಗುಂಡನೇ ಉತ್ತಮ ಎಂದುಕೊಂಡು ಹೌದಿನಲ್ಲಿ 
ನೀರು ತುಂಬಲಿಕ್ಕೆ ಹೇಳಿದರು. 


ನಾರಾಯಣನು ಹಗ್ಗ ತೆಗೆದುಕೊಂಡು ಹಿತ್ತಲಲ್ಲಿ ಹೊರಟ, 


೪೮ ಬಂಧು ಪ್ರೇಮ 


ಎರಡು ಕೊಡ ನೀರನ್ನು ಜಗ್ಗಿ ಹಾಕಿದ. ಹೌದು ಚಿಕ್ಪದಿದ್ದು ಇಷ್ಟೇಕೆ 
ನೀರು ಹಿಡಿಯಪತ್ತಿದೆ ಎಂದು ಯೋಚಿಸಿದ. ಮೂರನೇ ಕೊಡವನ್ನು 
ಸುರುವಿದೆ. ಇನ್ನೂ ತುಂಬಲೇ ಇಲ್ಲ. ಅದೇಕೆ ಈ ಹೌದಿಗೆ ಅಷ್ಟು 
ನೀರಡಿಕೆ ಎಂದು ಆಚಾರ್ಯರನ್ನೇ ವಿಚಾರಿಸಬೇಕೆಂದು ಹೊರಡುವ 
ಮೊದಲು ಹೌದನ್ನು ಪರೀಕ್ಷಿಸಿದ. ತಳದಲ್ಲಿ ಒಂದು ತೂತಾಗಿತ್ತು! 
ಓಹೋ ಅಂದವನೇ ಅದನ್ನು ಮುಚ್ಚಲಿಕ್ಕೆ ಅರಿವೆಯೊಂದನ್ನು ಹುಡು 
ಕಿದ. ಅದರ ಸಲುವಾಗಿ ಆಚಾರ್ಯರನ್ನು ಕೇಳಲು ಬಂದ. 

ಆಚಾರ್ಯೆರು ಮನೆಯಲ್ಲಿರಲಿಲ್ಲ. ಪುನಃ ಹಿತ್ತಲಲ್ಲಿ ಹೋಗಿ 
ಅತ್ತಿತ್ತ ನೋಡುತ್ತಿರುವಷ್ಟರಲ್ಲಿ ಅವರನ್ನು ಕಂಡ. ಆದರೆ ಆಚಾರ್ಯರು 
ಪಂಜೆಯನ್ನು ಏರಿಸಿ ತೋಟದಲ್ಲಿ ಮೂಲಂಗಿಯ ಮಡಿಸಾಲುಗಳಿಗೆ 
ನೀರು ಹಾಯಿಸುತ್ತಿದ್ದರು. ಪುನಃ ಓಹೋ ಅಂದುಕೊಂಡು ಕೂಗಿ 
ಕೇಳಿದ. 

«« ಆಚಾರ್ಯಸ್ವಾಮೀ, ಒಂದು ಅರಿವೆಯ ತುಂಡು ಬೇಕಾಗಿದೆ.” 

«« ಅದೇನಾಯಿತೋ, ಮತ್ತೇ?” 

«« ಏನೂ ಇಲ್ಲ ಸ್ವಾಮೀ, ಹೌದಿಗೆ ಸ್ವಲ್ಪ ಗಾಯವಾಗಿ ನೀರು 
ಹೋಗಕುತ್ತಿದೆ. ? 

ನಾರಾಯಣನು ತಮ್ಮ ಹತ್ತಿರ ಬಂದು ಪರೀಕ್ಷಿಸಿದರೆ ಕೆಲಸ 
ಇನ್ನೂ ಕೆಟ್ಟೀತೆಂದು ಆಚಾರ್ಯರು ತಾವೇ ಲಗುಬಗೆಯಿಂದ ಬಂದು 
ಅರಿವೆಯನ್ನು ಕೊಟ್ಟರು. ಅವರೆದುರಿನಲ್ಲಿಯೇ ನಾರಾಯಣನು 
ಹೌದನ್ನು ಸರಿಮಾಡಿ ನೀರು ತುಂಬಿ ಬಿಟ್ಟ. ಸರಿ, ಇನ್ನು ಮುಂದೆ ಒಬ್ಬ 
ತೋಟಿಗನನ್ನೇ ಕೆಲಸಕ್ಕೆ ಹಚ್ಚಬೇಕಾಯಿತೆಂದು ಆಚಾರ್ಯರು ಚಿಂತಿ 
ಸಿದರು. 


ಆದರೆ ಆಚಾರ್ಯರ ಚಿಂತೆಯು ಇಷ್ಟಕ್ಟೇ ಮುಗಿಯುವಂತಿರ 
ಲಿಲ್ಲ. ನೀರಿನ ಕಾರ್ಯವಾದ ನಂತರ ಕುದುರೆಯ ಕಾರ್ಯವಷ್ಟೇ? 
ನಾರಾಯಣನು ಕುದುರೆಯ ಕೊಟ್ಟಿ ಗೆಯಲ್ಲಿ ಹೋಗಿ ಅದನ್ನು ಹೊರಗೆ 
ತಂದ. ಹಿತ್ತಲಿನಲ್ಲಿ ಕುದುರೆಯನ್ನು ಒಯ್ದು ಅದರ ಮುಖವನ್ನು ಕೆರೆಯ 
ಕಡೆಗೆ ತಿರುವಿಸಿ « ಅದೋ ನೋಡು, "ನೀರು ಕಾಣಿಸುತ್ತ ಡೋ?” 


ನಮ್ಮೂರ ನಾಗಣ್ಣ ರ್ಳ 


ಎಂದು ಕುದುರೆಗೆ ನೀರು ತೋರಿಸಿ, ಅಲ್ಲಿಯೇ ಬೆಳೆದಿರುವ ಬಾಳೆಯ 
ಗಿಡದಿಂದ ಒಂದು ದೊಡ್ಡ ಎಲೆಯನ್ನು ಕೊಯ್ದುಕೊಂಡು, ಪುನಃ ಕುದು 
ರೆಯನ್ನು ಕೊಟ್ಟಿಗೆಯಲ್ಲಿ ಕಟ್ಟಿದ. ಕುದುಕೆಗೆ ನೀರಡಿಕೆಯಾಗಿ 
ಜೋರಾಗಿ ಹೂಂಕರಿಸಿತು. ಅದರ ದನಿಯನ್ನು ಕೇಳಿ ಆಚಾರ್ಯರು 
ಬಂದರು. 

«« ನೀರು ಕುಡಿಸಿ ಆಯಿತೇ ಕುದುರೆಗೆ, ಏಕೋ ಒದರುತ್ತದಲ್ಲ?'' 
ಎಂದು ಕೇಳಿದರು. . 

«ಇದೇ ಈಗ ಅದಕ್ಕೆ ನೀರು ತೋರಿಸಿದ್ದೇನೆ, ಸ್ವಾಮೀ. 
ಕಣ್ಮುಂಬಾ ನೋಡಿದೆ, ಕೇಳಿ” ಎಂದು ನಾರಾಯಣ ಹೇಳಿದ. 

« ಇಷ್ಟರಲ್ಲಿ ಕೆರೆಗೆ ಹೋಗಿ ಬಂದೆಯೋ?'' ಆಚಾರ್ಯರು 
ಅಚ್ಚರಿಯೆ ದನಿಯಲ್ಲಿ ಕೇಳಿದರು. 

« ಕೆರೆಗೆ ಎಲ್ಲಿ ಹೋಗಬೇಕೆಂದು ಕರಾರಿದೆ ಸ್ವಾಮೀ? ಕುದುರೆಗೆ 
ನೀರು ತೋರಿಸಿಕೊಂಡು ಬರುವುದು ಎಂದು ನಮ್ಮ ಕರಾರಿಲ್ಲವೇ?'' 
ಎಂದ ನಾರಾಯಣ. 

ಇದು ನಿರುತ್ತರವಾದ ಪ್ರಶ್ನೆಯಾದ್ದರಿಂದ ಆಚಾರ್ಯರು ಗುಂಡ 
ನನ್ನು ನೆನೆದುಕೊಂಡು ದೀರ್ಫ ಶ್ವಾಸ ಬಿಟ್ಟರು. 

ಅಪ್ಭೂತ್ತಿಗೆ ಅಂಚೆಯ ಜವಾನನು ಬಂದು ಆಚಾರ್ಯರಿಗೆ ಒಂದು 
ಪತ್ರವನ್ನು ತಂದು ಕೊಟ್ಟನು. ಆಚಾರ್ಯರು ಅದನ್ನು ಓದಬೇಕೆನ್ನು 
ವುದರಲ್ಲಿ ನಾರಾಯಣನು ಊಟಕ್ಸೆ ಹೊತ್ತಾಯಿತೆಂದು ಸೂಚಿಸಿದ. 
ಆಚಾರ್ಯರು ಒಳಗೆ ಹೋಗಿ ಅಳ್ಳಿಯ ಎಲೆಯಲ್ಲಿ ಅನ್ನ ಬಡಿಸಿಕೊಂಡು 
ಬಂದರು. 

ನಾರಾಯಣನು ಭವ್ಯವಾದ ಬಾಳೆಯ ಎಲೆಯನ್ನು ಇಟ್ಟು 
ಕೊಂಡು ಕುಳಿತುಕೊಂಡಿದ್ದ. 

“ ಇದೇನು, ಸ್ವಾಮೀ, ಬಡಿಸಲಿಕ್ಕೆ ಪಾತ್ರೆಯಿಲ್ಲವೇ?? 

ಚರ್ಚೆ ಮಾಡುತ್ತ ನಿಂತರೆ ನಾರಾಯಣನು ಪುನಃ ತಮ್ಮ ಕರಾ 
ರನ್ನೇ ತಮಗೆ ತಿನಿಸುವನೆಂದು ಯೋಚಿಸಿ ಆಚಾರ್ಯರು ತಮ್ಮ 
ಪಾಲಿನ ಅನ್ನವನ್ನೆಲ್ಲಾ ತಂದು ನಾರಾಯೆಣನ ಎಲೆಯ ತುಂಬ ಬಡಿಸ 


೫೦ ಬಂಧು ಪ್ರೇಮ 


ಬೇಕಾಯಿತು. ಹೊತ್ತು ಬಹಳವಾದ್ದರಿಂದ ಆಚಾರ್ಯರು ಅಂದು 
ಅವಲಕ್ಸಿಯ ಮೇಲೆಯೇ ಊಟವನ್ನು ಸಾಗಿಸಿದರು! 

ನಾರಾಯಣನು ಹೊಟ್ಟೆ ತುಂಬ ಉಂಡು ಹೆಚ್ಚಾಗಿ ಉಳಿದ ಅನ್ನ 
ವನ್ನು ಹೊರಗೆ ಒಯ್ದು ಒಂದು ನಾಯಿಗೆ ಹಾಕಿದ. ಆ ಮೇಲೆ ಕುದು 
ರೆಯ ಕೊಟ್ಟಿಗೆಯಲ್ಲಿ ಹೋಗಿ ಮಲಗಿಕೊಂಡ. 

ಆರ್ಚಾರ್ಯರು ಅಂಚೆಯವನು ತಂದು ಕೊಟ್ಟ ಸತ್ರವನ್ನು 
ಓದಿದರು. ಅದು ಅವರ ಹೆಂಡತಿಯ ತಂದೆಯವರು ಬರೆದದ್ದು. ಮರು 
ದಿನವೇ ಆಚಾರ್ಯರು ಹೊರಟು ಅಳಿಯತನಕ್ಕೆ ತಪ್ಪದೇ ಬರಬೇ 
ಕೆಂದು ಬರೆದಿದ್ದರು. ಚಿಕ್ಕ ಹೆಂಡತಿಯನ್ನು ಕಳುಹಿಸಿ ಬಹಳ ದಿನವಾದ್ದ 
ರಿಂದೆ ಆಚಾರ್ಯರು ಈಗ ಅಳಿಯತನಕ್ಕೆ ಹೊರಡಲು ಹಿಗ್ಗಿದರು. 
ಕೂಡಲೇ ನಾರಾಯಣನಿಗೆ ಕರಾರಿನಲ್ಲಿರುವ ಮನೆಯ ಸಣ್ಣಪುಟ್ಟ ಕೆಲಸ 
ಗಳನ್ನು ಹೇಳುವುದನ್ನು ಕೂಡಾ ಮರೆತು ಬಿಟ್ಟಿರು. ಅಳಿಯತನದ 
ಉತ್ಸಾಹದಲ್ಲಿ ಆಜಾ ಟು ನೆನಪೇ ಆಗಲಿಲ್ಲ. ಅವರಿಗೆ. ವರು 
ದಿನವೇ ಪ್ರಯಾಣಕ್ಕೆ ಹೊರಡುವುದನ್ನು ನಿರ್ಣಯಿಸಿ ದಾರಿಯಲ್ಲಿ 
ತಿನ್ನ ಲಿಕ್ಳೆ ದು ಅನಲಕ್ಸೀ, ಉಂಡಿ ಮೊದಲಾದವುಗಳನ್ನು ತಯಾರಿಸಿ 
ak pi ತೆ ಪೆಟ್ಟಿಗೆಯಲ್ಲಿ ಹಾಕಿಟ್ಟಿರು. 

ಈ ಎಲ್ಲ ಪ್ರಮಾಣದ ಆ. ಭಗತ: ರಾತ್ರಿ ಎಂಟು 
ಗಂಟಿಯಾಗುತ್ತ ಬಂತು. ನಾರಾಯಣನಿಗೆ ಅನ್ನನು ಹೆಚ್ಚಾಗಿ ತುಂಬಾ 
ನಿದ್ರೆ ಬಂದು ಬಿಟ್ಟಿತ್ತು; ' ಎಚ್ಚರವಾಗುವಂತಿರಲಲ್ಲ. ಆದರಿ ಸೊಳ್ಳೆಯ 
ಕಡಿತವನ್ನು ತಾಳಲಾರದೇ ಕೊಟ್ಟಿಗೆಯಲ್ಲಿಯ ಕುದುರೆಯು ಕಟ್ಟಿ 
ದಲ್ಲಿಯೇ ಖುರಪುಟಧ್ವನಿಯನ್ನು ಹಬ್ಬಿಸಿತು. ನಾರಾಯಣನು ಲಗು 
ಬಗೆಯಿಂದ ಎಚ್ಚತ್ತು ಕುದುರೆಯ ಕಾಲಲ್ಲಿ ಬೆಂಕಿ ಹಾಕುವುದು ಉಳಿ 
ದಿದೆಯಲ್ಲಾ ಎಂದು ನೆನಪುಮಾಡಿಕೊಂಡು ಬೆಂಕಿಯನ್ನು ತರಲಿಕ್ಕೆ 
ಆಚಾರ್ಯರಲ್ಲಿ ಬಂದ. ಆಚಾರ್ಯರು ಅದೇ ಫಲಹಾರದ ಪದಾರ್ಥ 
ಗಳನ್ನು ತಯಾರಿಸಿ ರಾತ್ರಿಯ ಅನ್ನ ಕೈ ಏರಿಸಿದ್ದರು. ನಾರಾಯಣನಿಗೆ 
ಕೆಂಚವನ್ನು ಕೊಟ್ಟು ತೀವ್ರವಾಗಿ ಕುದುರೆಯ ಚಾಕರಿಯನ್ನು ಮುಗಿಸ 
ಬೇಕೆಂದು ಆಜ್ಞೆಮಾಡಿದರು. 


ನಮ್ಮೂರ ನಾಗಣ್ಣ ೫೧ 


ಕೆಂಡವನ್ನು ಕೊಟ್ಟಿಗೆಯಲ್ಲಿ ತಂದವನೇ ಮೊದಲು ಕುದುರಿಯ 
ಕಾಲಿನಲ್ಲಿ ಇಟ್ಟ. ಕುದುರೆಗೆ ಇದು ಹೊಸದಾದೆ ಅನುಭವವಾದ್ದರಿಂದ 
ಕಾಲು ಸುಡಪತ್ತಿದಂತೆ ಥಟಪಟನೆ ಒದ್ದಾಡುತ್ತ ಕೊಟ್ಟಿಗೆ ಹಾರಿ 
ಹೋಗುವಂತೆ ಹೂಂಕರಿಸಿತು. ಆಚಾರ್ಯರು ಗಡಿಬಿಡಿಯಿಂದ ಬಂದು 
ನೋಡಿದಾಗ್ಗೆ ಕುದುರೆಯ ಕಾಲು ಇನ್ನೂ ಬೆಂಕಿಯಲ್ಲಿಯೇ ಇತ್ತು. 
ಕೂಡಲೇ ಬೆಂಕಿಯನ್ನು ದೂಡಿ ಕೋಪಾವಿಷ್ಟರಾಗಿ « ಇದೇನು ನಡೆಸಿ 
ರುವಿ, ಅನರ್ಥ'' ಎಂದು ಕೂಗಿದರು. 


“ ಅದು ನೀವೇ ಹೇಳಿದ ಕರಾರು, ಸ್ವಾಮಿ ಕುದುರೆಯ ಕಾಲಿಗೆ 
ಬೆಂಕೀ ಹಾಕುವುದು. '' 

"ಅಯ್ಯೋ ಅಡ್ಡಮಠಾಳಾ....” 

“ ಬೈಸಿಕೊಳ್ಳುವುದು ಕರಾರಿನಲ್ಲಿಲ್ಲ ಸ್ವಾಮೀ!” 

“ ಅಲ್ಲೋ ಸೊಳ್ಳೆಗಳು ಹೋಗಲಿಕ್ಕೆ ಹೊಗೆ ಹಾಕಬೇಕಲ್ಲವೇ? 
ಇದೇನು ಪ್ರಮಾದಾ, ನಾಳೆ ಇದೇ ಕುದುರೆಯ ಮೇಲೆ ಪ್ರಯಾಣ 
ಮಾಡಬೇಕಾಗಿದೆ!'' ಎಂದು ಆಚಾರ್ಯರು ರೇಗಿದ ದನಿಯಲ್ಲಿ 
ಹೇಳಿ ಹೊರಟು ಹೋದರು. 

ನಾರಾಯಣನು ರಾತ್ರಿ ಊಟಕ್ಕೆ ಮತ್ತೊಂದು ಎಲೆಯೆನ್ನು 
ತಂದು ಕುಳಿತುಕೊಂಡ. ಅನಿವಾರ್ಯ ಪ್ರಸಂಗವೆಂದಂದುಕೊಂಡು 
ಆಚಾರ್ಯರು ಆ ಎಲೆಯ ತುಂಬ ಅನ್ನವನ್ನು ಬಡಿಸಲೇಬೇಕಾ 
ಯಿತು. ಈ ಸಂಕಟವು ಮೊದಲೇ ಗೊತ್ತಾಗಿದ್ದರಿಂದ ಆಚಾರ್ಯರು 
ರಾತ್ರಿಯ ಅನ್ನ ಮಾಡುವಾಗ ಅಕ್ಸಿಯ ಅಳತೆಯನ್ನು ದ್ವಿಗುಣಿತ 
ಮಾಡಿದ್ದರು. ನಾರಾಯೆಣನು ಹೆಚ್ಚು ಹೆಚ್ಚಾಗಿ ತಿಂದು ಪುನಃ 
ಹೊರಗೆ ಹೋಗಿ ನಾಯಿಗೆ ಅನ್ನವನ್ನು ಕೊಟ್ಟಿ. 


ನಾರಾಯಣನು ರಾತ್ರಿಯ ಊಟವಾದನಂತರ ಕೊಟ್ಟಿಗೆಯ 
ಲ್ಲಿಯೇ ಪುನಃ ಮಲಗಲಿಕ್ಕೆ ಹಾಸಿಕೊಳ್ಳುತ್ತಿರುವಾಗ ಆಚಾರ್ಯರು 
ಕೂಗಿದರು. ಅವರಿಗೆ ಒಂದು ದಿನದಲ್ಲಿಯೇ ಇವನ ಸತ್ಯವು ತಿಳಿದು 
ಇನ್ನು ಇವನನ್ನು ಹೇಗಾದರೂ ಮಾಡಿ ದೊರ ಕಳಿಸಬೇಕೆಂದಿದ್ದರು. 


೫೨ ಬಂಧು ಪ್ರೇಮ 


ಆದರೆ ಆ ನೂರು ರೂಪಾಯಿ ಅಲ್ಲದೇ ಕತ್ತೆಯ ಸವಾರಿಯನ್ನು ನೆನಸ್ತ 
ಮಾಡಿಕೊಂಡ ಕೂಡಲೇ ಈ ಅವರ ನಿರ್ಣಯವು ಬದಲಾಯಿತು. 

“ ಏಕೆ. ಸ್ವಾಮೀ, ಕರೆದದ್ದು?'' ನಾರಾಯಣನು ಬಂದು ಕೇಳಿದ. 

ನಾಳೆ ಸೂರ್ಯೋದಯೆವಾಗುವುದರಲ್ಲಿಯೇ ನಾವು ಪ್ರಯಾಣ 
ಬೆಳಿಸಬೇಕಾಗಿದೆ. 

" ಎಲ್ಲಿಗೆ?” 

« ನಮ್ಮ ಮಾವನವರ ಊರಿಗೆ.” 

“ ಎಷ್ಟು ದೂರ ಸ್ಟಾಮೀ?'' 

“ ಇಪ್ಪತ್ತು ನಾಲ್ಕು ಮೈಲು ದಾರಿ. ಕುದುರೆಯ ಕಾಲು ಬೇರೆ 
ಕುಂಟವಾಗಿ ಬಿಟ್ಟಿದೆಯೋ ಏನೋ? ಏನೇ ಇರಲಿ ಬೆಳ್ಳಿ ಮೂಡುವುದ 
ರಲ್ಲಿಯೇ ಎದ್ದು ಕುದುರೆಗೆ ತಡಿಯನ್ನು ಹಾಕಿ ತಯಾರಿಸಬೇಕು. 
ತಿಳಿಯಿತೋ? 

ಆದರೆ ನಮ್ಮ ಕರಾರಿನಲ್ಲಿ ಪ್ರಯಾಣದ ವಿಷಯ ಬಂದಿಲ್ಲ, 
ಸ್ವಾಮೀ ತ 

“ ಇದಕ್ಕೆ ನಿನಗೆ ಬೇರೆ ಕೂಲಿ ಕೊಡುವೆವು. '' 

ಕ್ಸೆ ಹೊರಟು ಹೋದ. 


ಆಚಾರ್ಯರಿಗೆ ಆ ರಾತ್ರಿ ಪೂರ್ತಿಯಾಗಿ ನಿದ್ರೆಯೇ ಹತ್ತಲಿಲ್ಲ. 
ಅಳಿಯತನದ ಮನ್ನ ಣೆಯ ಚಿತ್ರಗಳೇ ಕಂಡುಬರುತ್ತಿದ್ದವು. ಅಲ್ಲದೆ, 
ನಾರಾಯಣನನ್ನು ನರಸ್ಥ ಳಕ್ಕೆ ಕತೆದೊಯ್ದಾಗ ಅವನ ೫ರಾಕುಗಳಿಂದ 
ಸ್ವಲ್ಪ ಬಿಡುಗಡೆ ಎಂದು ಸಮಾಧಾನ. ಪ್ರಯಾಣ ಮುಗಿಸಿಕೊಂಡು 
ಬರುವಷ್ಟರಲ್ಲಿ ಗುಂಡನಿಗೆ ಗುಣವಾಗಿ ಅವನನ್ನೇ ಪುನಃ ಶಿಷ್ಯನನ್ನಾಗಿ 
ಇಟ್ಟುಕೊಳುವುದು ಎಂದು ಸಮಾಧಾನ. ಅಂತೂ ಆ ರಾತ್ರಿ ಆಚಾ 
ರ್ಯರಿಗೆ ನಾರಾಯಣನಿಂದ ಅಂದು ಸಂಭವಿಸಿರುವ ಎಲ್ಲ ಅನರ್ಥ 
ಗಳೂ ಈ ಹಿಗ್ಗಿನಲ್ಲಿ ಮರೆತು ಸುಖಮಯವಾಗಿ ಬೆಳಗಾಗುವ ವರೆಗೆ 
ಅಳಿಯತನದ ಕನಸೇ ಕನಸುಗಳು ಕಂಡವು. 

ಇತ್ತ ನಾರಾಯಣನು ಬೆಳ್ಳಿ ಮೂಡುವ ಹೊತ್ತಿಗೆ ಎಚ್ಚತ್ತು 


ನಮ್ಮೂರ ನಾಗಣ್ಣ ೫ಷ್ಠಿ 


ಲಗುಬಗೆಯಿಂದ ಎದ್ದು ಕುಳಿತ. ಮಗ್ಗಲಲ್ಲಿ ಏನೋ ಬಂದು ಮಲ 
ಗಿತ್ತು. ಅದು ನಾಯಿ! ಎರಡೂ ಹೊತ್ತು ಹೊಟ್ಟಿತುಂಬ ಅನ್ನ ಉಣಿ 
ಸಿದ್ದಕ್ಸೆ ಆ ನಾಯಿಯು ನಾರಾಯಣನನ್ನೇ ಹಿಂಬಾಲಿಸುತ್ತ ಅವನು 
ಮಲಗುವಾಗ ಮಗ್ಗಲಲ್ಲಿಯೇ ಬಂದು ಮಲಗಿಕೊಂಡಿತ್ತು. ಅದರ 
ಮೈಮೇಲೆ ಕೈಯಾಡಿಸಿ ನಾರಾಯಣನು ಕುದುರಿಗೆ ಥಡಿ ಹಾಕಹೋದೆ. 
ಕುದುರೆಯು ಇವನನ್ನು ಕಂಡ ಕೂಡಲೆ ಪುನಃ ಬೆಂಕಿಯನ್ನು ತಂದನೋ 
ಎಂದು ಭಯವಾಯಿತು. ಥಡಿಯನ್ನು ಕಂಡು ಸುಮ್ಮನಾಯಿತು, 
ಎಲ್ಲವೂ ಸರಿಯಾಗಿ ನಾರಾಯಣನು ನಾಯಿಯನ್ನು ಅಡಿಸುತ್ತ ಕುಳಿ 
ತಾಗ ಆಚಾರ್ಯರ ಕರೆ ಬಂತು. 

«ಥಡಿ ಹಾಕಿ ಆಯಿತೇ?” 

“ ಆಗಿದೆ, ಸ್ವಾಮೀ.” 

«« ಸರಿ, ನೀನು ನಮ್ಮ ಹಿಂದೆ ಈ ಪೆಟ್ಟಿಗೆಯನ್ನು ಹೊತ್ತು ಕೊಂಡು 
ನಡೆದು ಬರಬೇಕು. ನೀನು ಮುಂದೆ ನಡೆದು ಬಿಡು. '' ಎಂದು ಫಲಾ 
ಹಾರದ ಪೆಟ್ಟಿಗೆಯನ್ನು ನಾರಾಯಣನ ವಶಕ್ಕೆ ಕೊಟ್ಟು ಕಳುಹಿದರು. 
ನಾರಾಯಣನೂ ನಾಯಿಯೂ ರಸ್ತೆಯ ಕಡೆಗೆ ಹೊರಟು ನಡೆದರು. 

ಆಚಾರ್ಯರು ಮಧ್ಯಾಹ್ನಕ್ಕೆ ಬೇಕಾಗುವ ನಾರಾಯಣನ 
ಪಾಲಿನ ಅಕ್ಸಿಯನ್ನೂ ಸ್ವಲ್ಪ ಹಿಟ್ಟನ್ನೂ ಹಸಿಬೆಯಲ್ಲಿ ಹಾಕಿಕೊಂಡು 
ಮನೆಗೆ ಬೀಗ ಮುದ್ರೆಮಾಡಿ ಕುದುರೆಯನ್ನೇರಿದರು. ಕಾಲು ಸುಟ್ಟು 
ಕೊಂಡ ಕುದುರೆಯು ಕುಂಟುತ್ತ ಕುಂಟುತ್ತ ಹೊರಟಿತು. 

ಅತ್ತ ಮುಂದೆ ಹೊರಟ ನಾರಾಯಣನಿಗೆ ಹೊತ್ತುಕೊಂಡು ನಡೆದ 
ಪೆಟ್ಟಿಗೆಯು ಭಾರವಾಗಹತ್ತಿತು. ನಾರಾಯಣನು ಎಂದಿಗಾದರೂ 
ಶಕ್ಷಿವಂತನಲ್ಲವೆಂದು ನಿಮಗೆ ಹೇಳಿರುವೆನಷ್ಟೇ? ಏನು ತುಂಬಿದ್ದಾಕೆ 
ಆಚಾರ್ಯರು ಪೆಟ್ಟಿಗೆಯಲ್ಲಿ ಎಂದು ವಿಚಾರಿಸುತ್ತ ಮೂರು ಮೈಲು 
ತುಳಿಯುತ್ತ ನಡೆದಾಗ ಆಚಾರ್ಯರು ಕುದುರೆ ಕುಂಟಿಸುತ್ತ ಬಂದರು. 

66 ಪೆಟ್ಟಿಗೆ ಬಹಳ ಭಾರವಾಗಿದೆ, ಸ್ವಾಮೀ? ಏನು ತುಂಬಿದೆ 
ಇದರಲ್ಲಿ?” ಎಂದು ಕೇಳಿದ. 

« ಅದರಲ್ಲೇನು ಬರಬೇಕೋ ಮಣ್ಣು? ತೀವ್ರ ಹೆಜ್ಜೀಹಾಕು. 


wp ಬಂಧು ಪ್ರೇಮ 


ಇನ್ನೂ ಇಲ್ಲೇ ಇದ್ದೀಯಲ್ಲಾ? ಎಂದು ಆಚಾರ್ಯರು ಕುದುರೆ 
ಯನ್ನು ಮುಂದಕ್ಕೆ ಬಿಟ್ಟರು. 

“ ಸ್ವಲ್ಪ ವಿಶ್ರಮಿಸಿ 'ಬರುತ್ತೇನೆ, ಸ್ವಾಮೀ, ತಾವು ಮುಂಡೆ 
ದೆಯಮಾಡಿಸಿರಿ” ಎಂದು ನಾರಾಯಣ ಪೆಟ್ಟಿಗೆಯನ್ನು ಇಳಿಸಿ ಇಟ್ಟು 
ಕುಳಿತುಕೊಂಡ. 

ನಾಯಿಯು ಪೆಟ್ಟಿಗೆಯನ್ನು ಮೂಸಿನೋಡುತ್ತ ಅದರ ಸುತ್ತಲೂ 
ತಿರುಗಿ ಬಾಲ ಅಲ್ಲಾಡಿಸಹತ್ತಿತು. ನಾರಾಯಣನಿಗೆ ಅದರ ಮೇಲೆ 
ಕನಿಕರ ಹುಟ್ಟಿತು. ಪೆಟ್ಟಿಗೆಯಲ್ಲಿಯ ಖಾದ್ಯವಸ್ತು ನಾಯಿಗೆ ಕೂಡ ತಿಳಿ 
ಯುತ್ತಿದ್ದು ಆಚಾರ್ಯರು "ಅದರಲ್ಲೇನಿದೆ ಮಣ್ಣು?” ಎಂದು ತನ್ನ 
ಕಣ್ಣಿನಲ್ಲಿಯೇ ಮಣ್ಣು ಹಾಕಲಿಕೆ ಬಂದಿದ್ದರಲ್ಲಾ ಎಂದು ನಾರಾಯ 
ಣನಿಗೆ ಕೋಪ ಬಂತು. ಆಚಾರ್ಯರಿಗೆ ಸರಿಯಾದ ಬುದ್ಧಿ ಕಲಿಸು 
ಬೇಕೆಂದು ನಿರ್ಧರಿಸಿ ಪೆಟ್ಟಿಗೆಯ ಬಾಯಿ ತರೆದು ಬಿಟ್ಟ. ಒಳಗೆ 
ನೊಡುತ್ತಾನೆ, ಉಂಡಿಗಳು, ಅನಲಕ್ಕಿಯೆ ವಗ್ಗರಣಿ ಕುಪು! ಭಲೆ 
ಎಂದವನೇ ಎಲ್ಲ ಖಾದ್ಯವನ್ನು ತಿಂದು ಹಾಕಿ ಉಳಿದದ್ದನ್ನೆಲ್ಲ ನಾಯಿಗೆ 
ಹಾಕಿದ. ಅನಂತರ ಪೆಟ್ಟಿಗೆಯಲ್ಲಿ ತಾನು ಹೊರುವಷ್ಟು ಭಾರವಾಗಿ 
ಮಣ್ಣನ್ನು ತುಂಬಿಕೊಂಡು ನಾಯಿಯೊಂದಿಗೆ ಮುಂದೆ ಹೊರಟ. 


ಅತ್ತ ಆಚಾರ್ಯರು ಮಧ್ಯಾಹ್ನವಾಗುತ್ತ ಬಂದಂತೆ ನಾರಾ 
ಯಣನ ದಾರಿಯನ್ನು ನೋಡುತ್ತ ರಸ್ತೆಯ ಮಗ್ಗಲಿನ ಒಂದು ತೋಟ 
ದಲ್ಲಿ ಕುದುರೆಯಿಂದಿಳಿದು ಬಾವಿಯೆ ಬಳಿಯಲ್ಲಿ ಕುಳಿತಿದ್ದರು. ಆಚಾ 
ರ್ಯರಿಗೆ ಹೊಟ್ಟಿ ಹಸಿದು ಖಾದ್ಯ ಪೆಟ್ಟಿಗೆಯ ದಾರಿಯನ್ನೇ ನೋಡುತ್ತ 
ಕುಳಿತಿದ್ದರು. ಅಷ್ಟೊತ್ತಿಗೆ ನಾರಾಯಣನು ಬಂದ. ಪೆಟ್ಟಿಗೆಯನ್ನು 
ಇಳಿಸಿ ಆಚಾರ್ಯರಿಗೆ ಕೊಟ್ಟ. 

ಆಚಾರ್ಯರು ಕೂಡಲೇ ಪೆಟ್ಟಿಗೆಯನ್ನು ತೆಗೆಯಹತ್ತಿದರು. 


ನಾಯಿ ಹತ್ತಿರ ಬಂದಕೂಡಲೇ ಅದನ್ನು ಹೊಡೆದೊಡಿಸಿ ಪೆಟ್ಟಿಗೆಯನ್ನು 
ತೆರೆದರು. ಒಳಗೆ ನೋಡುತ್ತಾರೆ ಏನಿದೆ? ಮಣ್ಣು, ಶುದ್ಧ ಮಣ್ಣು! 


“ ಇದೇನೋ ಮಣ್ಣು ?” ಎಂದರು. 

“ ಅದರಲ್ಲೇನಿದೆ. ಮಣ್ಣು, ಸ್ವಾಮೀ?” ಎಂದು ಪ್ರತಿಧ್ವನಿ 
ಮಾಡಿದ. 

ಆಚಾರ್ಯರಿಗೆ ಬೇರೆ ಮಾರ್ಗವಿರಲಿಲ್ಲ. ಏನೂ ತಿನ್ನಲಿಕ್ಕೆ 
ಕೊಡದ ಅವರನ್ನು ನಾಯಿಯು ಕೆಂಪುಗಣ್ಣಿನಿಂದ ನೋಡುತ್ತಿತ್ತು | 

“ ಅತ್ತ ಹೊಡೆಯೋ ಆ ನಾಯಿಯನ್ನು” ಎಂದು ಹೇಳಿ ಆಚಾ 
ರ್ಯರು ಹಸಿಬೆಯಿಂದ ಅಕ್ಸಿಯನ್ನು ತೆಗೆದು ನಾರಾಯಣನಿಗೆ ಕುಳ್ಳು 
ಕಟ್ಟಿಗೆ ತರಹೇಳಿದರು. ಅನನು ಅವುಗಳನ್ನು ತಂದ ಕೂಡಲೇ ಅನ್ನಕ್ಕೆ 
ಇಟ್ಟು ಹಿಟ್ಟನ್ನು ಸರಿಮಾಡಿದರು. ಆನಂತರ ಬಾವಿಯಲ್ಲಿಳಿದು ಉಟ್ಟು 
ಕೊಂಡ ಧೋತರವನ್ನು ತೋಯ್ಲ್ಸಿ ಮೇಲೆ ತಂದು ಒಣಗಲಿಕ್ಕೆ ಹಾಕಿ 
ಸ್ನಾನಕ್ಕೆ ಇಳಿದರು. ಸ್ನಾನವಾಗಿ ಒರಿಸಿಕೊಳ್ಳುವಾಗ ನಾಮಸ್ಕರಣೆ 
ಯನ್ನು ಪ್ರಾರಂಭಿಸಿದರು. 

« ಹರಿ ನಾರಾಯಣ, ಹರಿ ನಾರಾಯಣ........ ಹರ? 

ನಾರಾಯಣನು ಆಲಿಸಿ ಕೇಳಿದ. 

ಗಾಳಿ ಬಡಿದು ಛಳಿ ಹೆಚ್ಚಾಗಿ ನಡಗುಹತ್ತಿದಂತೆ ನಾಮಸ್ಮರ 
ಣೆಯೂ ಹೆಚ್ಚಾಯಿತು. 

“ ಹರಿ ನಾರಾಯಣ, ಹರಿ ನಾರಾಯಣ, ಪೆರಿ.......' 

ಆಲಿಸಿ ಕೇಳಿದೆಂತೆ ನಾರಾಯಣನಿಗೆ ಈ ವಿಷಯವು ತನಗೇ 
ಸಂಬೋಧಿಸಿದ್ದು ಎಂದು ನಿರ್ಣಯಿಸಿಕೊಂಡ. ನಾರಾಯಣನೆಂಬು 
ವರು ತನ್ನ ಹೊರತು ಬೇರೆ ಯಾರೂ ಅಲ್ಲಿರಲಿಲ್ಲ. ಹರಿ ಅಂದರೇನು 
ಎಂದು ಕೇಳಿಕೊಂಡ. ಅತ್ತಿತ್ತ ನೋಡಿದ. ಆಚಾರ್ಯರ ಧೋತರವು 
ಬಿಸಿಲಿನಲ್ಲಿ ಒಣಗಹತ್ತಿತ್ತು. 

4 ಹರಿ ನಾರಾಯಣ, ಹರಿ ನಾರಾಯಣ, ಹರಿ...” 

ತಿಳಿದುಕೊಂಡ ನಾರಾಯಣ. ಹರಿದೆ ಎಂದ. ಪ್ರತಿ " ಹೆರಿ ನಾರಾ 
ಯಣ? ಕ್ಟೂ ಒಂದೊಂದರಂತೆ ಆಚಾರ್ಯರ ಧೋತರವನ್ನು ಹರಿದು 
ಹರಿದು ಗಾಳಿಗೆ ತೂರಿ ಬಿಟ್ಟ. ಆಚಾರ್ಯರು ಮೇಲಕ್ಕೆ ಬಂದು 
ನೋಡಿದಾಗ ನಾರಾಯಣನು ಹರಿಯ ಕಾರ್ಯವನ್ನು ಪೂರ್ತಿಯಾಗಿ 
ಮಾಡಿದ್ದ. 

"ಅದೇನೋ, ನಾರಾಯಣಾ, ಧೋತರವೆಲ್ಲಿ?” ಆಚಾರ್ಯರು 
ನಡುಗುತ್ತ ಕೇಳಿದರು. ಆದರೆ ಅವರ ಆ ನಡುಗು ಧೋತರವು ಮಾಯ 
ವಾದುದಕ್ಟೋ, ಆಥವಾ ಛಳಿಯಿಂದಲೋ ಹೇಳಲು ಬರುವಂತಿರ 
ಲಿಲ್ಲ. 

« ಫೂರ್ಣ ಹರಿಯಿತು, ಸ್ವಾಮೀ?” ಎಂದು ಹೇಳಿದ ನಾರಾಯಣ. 

«ಏನು ಹರಿಯಿತೋ?'' 

« ತಾವೇ ಹೇಳುತ್ತಿರಲಿಲ್ಲವೇ, ಸ್ವಾಮೀ, " ಹರ್ತಿ ನಾರಾಯೆಣ್ಯ 
ಹರಿ, ನಾರಾಯಣ ' ಅಂತಾ. ಎಲ್ಲಾ ಹರಿದೇ ಹಾಕಿದೆ ಧೋತರವನ್ನು'' 
ಎಂದು ಹೇಳಿದ. 

ಸರಿ ಆಚಾರ್ಯರಿಗೆ ಛಳಿಯು ಬಹಳವಾಗಿ ಹತ್ತಿದ್ದು ಚರ್ಚೆ 
ಮಾಡುತ್ತ ನಿಲ್ಲುನಂತಿರಲಿಲ್ಲ. ಇದ್ದ ಒಂದು ನೀರುಪಂಜೆಯನ್ನೇ 
ಉಟ್ಟುಕೊಂಡರು. ಅತ್ತ ಅನ್ನವೂ ತಯಾರಾಗಿತ್ತು. ಪುನಃ ಮಂತ್ರ 
ಸುರುವು ಮಾಡಿದರೆ ನಾರಾಯಣನು ಮತ್ತೇನಾದರೂ ಅನಾಹುತವನ್ನು 
ಮಾಡಿಬಿಟ್ಟಾನೆಂಬ ಭಯದಿಂದ ಮನಸ್ಸಿನಲ್ಲಿಯೇ ಮಂತ್ರವನ್ನು ಅಂದು 
ಕೊಳ್ಳುತ್ತ ತಮಗೂ ನಾರಾಯಣನಿಗೂ ಎರಡು ಎಲೆಗಳನ್ನು ಹಾಕಿ 
ಅನ್ನವನ್ನು ತೋಡಿದರು. ಇದ್ದ ಅನ್ನವನ್ನೆಲ್ಲ ಎಲೆಯಲ್ಲಿ ತೋಡಿ 
ಬಿಟ್ಟರು. ಆದರೆ ಊಟಕ್ಕೆ ಕುಳಿತುಕೊಳ್ಳಲಿಲ್ಲ. 

ಏಕೆಂದರೆ, ಆಚಾರ್ಯರು ಊಟಕ್ಕೆ ಕುಳಿತುಕೊಳ್ಳುವಷ್ಟರಲ್ಲಿ 
ನಾರಾಯಣನು ಬಡಿಸಿದ ಎರಡೂ ಎಲೆಗಳನ್ನು ಮುಟ್ಟಿ “ ಇದರಲ್ಲಿ 
ಕೂಡಲೋ ಇದರಲ್ಲಿ ಕೂಡಲೋ ” ಎಂದು ಕೇಳಿಬಿಟ್ಟ. ಸಾಲದಕ್ಕೆ ಆ 
ನಾಯಿ ಬೇರೆ ಅನ್ನವನ್ನು ಕಂಡು ನಾರಾಯಣನ ಪಕ್ಕದಲ್ಲಿಯೇ ಬಂದು 
ಕುಳಿತುಬಿಟ್ಟಿತ್ತು ! 

ಆಚಾರ್ಯರಿಗೆ ಏನು ಮಾಡಬೇಕೆಂಬುದು ತೋರಲಿಲ್ಲ. ಉಟ್ಟು 
ಕೊಳ್ಳಲಿಕ್ಕೆ ಧೋತರವಿಲ್ಲದೇ ಕೇವಲ ಸಂಜೆಯನ್ನುಟ್ಟಿದ್ದರು. ಅವ 
ಲಕ್ಭಿ , ಉಂಡಿಗಳೆಲ್ಲ ಮಣ್ಣಾಗಿ ಬಿಟ್ಟಿದ್ದವು. ಊಟವನ್ನಾದರೂ 
ಮಾಡೋಣ ಎಂದರೆ ನಾರಾಯಣ ಎರಡೂ ಎಲೆಗಳನ್ನು ನಾಯಿ 
ಯೊಂದಿಗೆ ಮುಟ್ಟಿ ಬಿಟ್ಟಿದ್ದ. ಸರಿ. ಇನ್ನು ಆದಷ್ಟು ತೀವ್ರವಾಗಿ 

ಮಾವನ ಮನೆಗೆ ಹೋಗಿ ರಾತ್ರಿಯ ಊಭವನ್ನಾದರೂ ಮಾಡಬೇ 
ಕೆಂದು ಯೋಚಿಸಿದರು. | 

“ ನಿನ್ನ ಊಟವನ್ನು ತೀವ್ರವಾಗಿ ಮುಗಿಸಿಕೊಂಡು ನೀನು 
ಮುಂದೆ ಹೋಗಿ ನಾವು ಬರುವುದು ಸ್ವಲ್ಪ ತಡವಾಗುತ್ತದೆಂದು ತಿಳಿಸು. 
ಬರುವಷ್ಟರಲ್ಲಿ ಊಟದ ಸಿದ್ಧತೆಯಾಗಿರಲೆಂದು ತಿಳಿಸು” ಎಂದು 
ಆಚಾರ್ಯರು ನಾರಾಯಣನಿಗೆ ಆಜ್ಞಾಪಿಸಿದರು. ಅವರು ಮಾವನ 
ಮನೆಗೆ ರಾತ್ರಿಯಾದ ಮೇಲೆಯೇ ಮುಟ್ಟಿಬೇಕೆಂದು ನಿರ್ಧರಿಸಿದರು. 
ಪಂಜೆಯನ್ನು ಟ್ಟು ಕೊಂಡು ಹೇಗೆ ಹೋಗುವುದು? ಜನರೇನಂದಾರೆಂಬ 
ನಾಚಿಕೆ, ಭಯ; ಆಚಾರ್ಯರಿಗೆ ಅಲ್ಲದೇ ಚಿಕ್ಕ ಹೆಂಡತಿ ಬೇರೆ! ಇದ 
ನ್ಹೆಲ್ಲ ವಿಚಾರಿಸಿ ಆಚಾರ್ಯರು ಇಳಿಹೊತ್ತಿನ ವರೆಗೆ ತೋಟದಲ್ಲಿಯೇ 
ಮಲಗಿ ವಿಶ್ರಮಿಸಿಕೊಂಡು ಮುಂದೆ ಪ್ರಯಾಣ ಮಾಡಬೇಕೆಂದು 
ಆಟ 

ನಾರಾಯಣನು ಬಡಿಸಿದ si ವನ್ನೆಲ್ಲ ಉಂಡು ಹೆಚ್ಚಾದ್ದನ್ನು 
ನಾಯಿಗೆ ತಿನಿಸಿ ಆಚಾಯ೯ರ ಆಜ್ಞೆ ಯಂತೆ ಅವರ ಸಂದೇಶವನ್ನು 
ತಿಳುಹಲಿಕ್ಕೆ ಹೊರಟು ಹೋದ. 


ಅತ್ತ ಆಚಾರ್ಯರ ಮಾವನವರ ಮನೆಯಲ್ಲಿ ಅಳಿಯ ದೇವರ 
ಸ್ವಾಗತ ಮಾಡಲಿಕ್ಕೆ ಅನೇಕ ಬಗೆಯ ಖಾದ್ಯಪೇಯಗಳನ್ನು ತಯಾರಿ 
ಹಿಟ್ಟು ಅವರ ಮಾರ್ಗ ಪ್ರತೀಕ್ಷೆಯನ್ನೇ ಮಾಡುತ್ತ ಕುಳಿತಿದ್ದರು, 
ನಾರಾಯಣನು ಅವರಲ್ಲಿ ಹೋದಾಗ ಆಚಾರ್ಯರ ಮಾವನವರೇ 
ಅವನಿಗೆ ಭೆಟ್ಟಿಯಾದರು. 

“ ಏನಪ್ಪಾ ಯಾರು ನೀನು?” 

" ನಾನು ಆಚಾರ್ಯಸ್ವಾನಿಯನರ ಶಿಷ್ಕೃ ಸ್ವಾಮೀ” 

" ಅವರು ಬರಲಿಲ್ಲವೋ? ” 

“ ಬರಹತ್ತಿದ್ದಾರೆ ಸ್ವಾಮೀ, ಅವರಿಗೆ ಸ್ವಲ್ಪ ಕಾಯಿಲೆಯಾ 
ಗಿದ್ದು....'' 

"`ಅದೇನು ಕಾಹಿಲೇ?” ಮಾವನವರಿಗೆ ಚಿಂತೆಯಾಯಿತು. 

“ ಅಷ್ಟೇನೂ ಭಯವಿಲ್ಲ ಸ್ಥಾಮೀ, ಆದರೆ ಅವರಿಗೆ ಈಗ 

ನಾಲ್ಕು ದಿನಗಳಿಂದ ಅಜೀರ್ಣವಾಗಿದ್ದು ಸ್ವಲ್ಪ ಸ್ವಾಸ್ಕ್ಯವಿಲ್ಲ. ವೈದ್ಯರು 
ಅವರಿಗೆ ಪ ಪಥ್ಯಮಾಡಲಿಕ್ಕೆ ಹೇಳಿದ್ದಾರೆ. 

ಮಾವನನರಿಗೆ ಪುನಃ ಚಿಂತೆ. ಅಳಿಯನ. ಸಲುವಾಗಿ ಅನೇಕ 
ಖಾದ್ಯ ಗಳನ್ನು ತಯಸಾರಿಸಿಟ್ಟಿ ದ್ದರು. ' 

ಕ Nl ಪಥ?” 

“ ಏನಿಲ್ಲ, Rip ಆಚಾರ್ಯರು ಸದ್ಯ ಕೇವಲ i 
ಅನ್ನ ಮತ್ತು ಹಾಗಲಕಾಯಿ ಹಾಕಿ ಗೊಜ್ಜು ಇಷ್ಟು ಮಾತ್ರ ತಿನ್ನುವು 
ಜಡ ವೈದ್ಯರು ಹೇಳಿದ್ದಾರೆ. ಕಾರಣ ಅವರು ಲ ಹೊತ್ತಿ ಸಿ" ಈ 
ಅಡಿಗೆಯನ್ನು ತಯಾರಿಸಿ did, 


೬ ಸರಿ ಅವರು ಬರುವುದು ಯಾವಾಗ?” 

“ ರಾತ್ರಿ ಹತ್ತು ಗಂಟೆಯ ಒಳಗೇ ಬರಬಹುದು, ಸ್ವಾಮೀ.” 

ಆಚಾರ್ಯರ ಮಾವನವರು ಊರ ತುಂಬ ತಿರುಗಿ ನವಣಕ್ಕಿ 
ಯನ್ನೂ ಹಾಗಲ ಕಾಯಿಗಳನ್ನೂ ದೊರಕಿಸಿ ತಂದರು. ಅದರಂತೆ 
ಮನೆಯಲ್ಲಿ ಹೇಳಿ ಅಳಿಯ ದೇವರಿಗೆ ಇವುಗಳ "ಪಥ್ಯ' ದ ಅಡಿಗೆ 
ಯನ್ನು ತಯಾರಿಸಿದರು. ಮತ್ತು ಅನರು ಬರುವ ವೇಳೆಯನ್ನು 
ನಿರೀಕ್ಷಿಸುತ್ತ ಕುಳಿತುಕೊಂಡರು. | 

ಇತ್ತ ಆಚಾರ್ಯರು ಇಳಿಹೊತ್ತಾದನಂತರ ಕುಂಟ ಕುದುರೆ 
ಯನ್ನೆ ರಿ ಚಿಕ್ಕಪ ಪಂಜೆಯನ್ನು ಟ್ಟು ರಾತ್ರಿ ಒಂಬತ್ತು ಗಂಟೆಯ ಸುಮಾ 
ರಿಗೆ ಮಾವನವರ ಮನೆಗೆ ಬಂದು ಮುಟ್ಟಿ ದರು. ಪ್ರೆಯಾಣದ ತೊಂದರೆ 
ಯಿಂದಲೂ ಊರ ತಿನುಸು ಇಲ್ಲದೆಯೂ, ಆ 24೬. ಅನಾಹುತ 
ಗಳಿಂದಲೂ ಚಿಂತಾಕ್ರಾಂತನಾದ ಅಳಿಯ ದೇವರ ಮುಖವನ್ನು ಕಂಡು 
ಮಾವನವರು ವಿಶೇಷ ಮಾತನಾಡಿಸದೆ ಒಳಗೆ ಕರೆದೊಯ್ದರು. ಕೈಕಾಲು 
ಮೋರೆ ತೊಳೆದುಕೊಂಡು ಊಟಕ್ಕೆ ಬಂದು ಕುಳಿತುಕೊಂಡರು. 

ಹೊಟ್ಟೆ ಹಸಿದು ಮೃಷ್ಟಾನ್ನವನ್ನು ಉಣ್ಣ ಬೇಕೆಂದು ಆಚಾ 
ರ್ಯರು ಎಲೆಯನ್ನೇ ನೋಡುತ್ತ ಕುಳಿತರು. ಪಕ್ಕದಲ್ಲಿ ಕುಳಿತವರಿಗೆಲ್ಲ 
ವಿವಿಧವಾದ ಖಾದ್ಯವನ್ನು ತಂದು ಬಡಿಸಿ ಅಳಿಯ ದೇವರಿಗೆ ಏನೂ 
ಬಡಿಸದೇ ಹೋಗುತ್ತಿದ್ದರು. ಇದನ್ನು ಕಂಡು ಆಚಾರ್ಯರಿಗೆ ಭ್ರಾಂತಿ 

ಯಾಯಿತು. ಆದರೂ ಹೊಸ ಅಳಿಯತನ, ಬಾಯಿಬಿಟ್ಟು ಹೇಗೆ 
ಕೇಳುವುದು? ಹೀಗೆ ವಿಜಾರಿಸುತ್ತ ಕುಳಿತಾಗ್ರ ಕೊನೆಗೆ ನವಣಕ್ಕಿಯ 
ಅನ್ನವು ಬಂದಿತು. ಅದರೊಂದಿಗೆ ಹಾಗಲ ಕಾಯಿ ಹಾಕಿ ಮಾಡಿದ 
ಗೊಜ್ಜು! ಆಚಾರ್ಯರಿಗೆ ಇನ್ನಿಷ್ಟು ಭ್ರಾಂತಿಯಾಯಿತ್ತು ಆದರೂ 
ವಿಷಯವು ಸೂಕ್ಷ್ಮವಾದದ್ದು. ಏನೆಂದು ಕೇಳಬೇಕು ಮಾವನವರಿಗೆ? 
ಹೊಟ್ಟಿಮಾತ್ರ ವಿಪರೀತವಾಗಿ ಬರಿದಾಗಿತ್ತು. ಹಸಿದರಂಬಲಿಲೇಸು 
ಎನ್ನು ನಂತೆ ಬ ನವಣಕ್ಳಿಯ ಅನ್ನವನ್ನೇ ಹಾಗಲಕಾಯಿ 
ಗೊಜ್ಜಿ ನೊಂದಿಗೆ ಹೊಟ್ಟಿ ತುಂಬಾ "ಂಡುಬಿಟ್ಟರು. ಮಾವನವರಿಗೆ 
ಅಳಿಯ ದೇವರು ಊಟಮಾಡುವುದನ್ನು ನೋಡಿ ಇವರಿಗೆ ಎಂಥ 
ಅಜೀರ್ಣವಾಗಿರಬಹುದು ಎಂದು ಅಚ್ಚ ರಿಪಟ್ಟಿರು. 

ನಾರಾಯಣನಿಗೆ ಅಳಿಯ ದೇವರಿಗೆ ಮಾಡಿದ ಮೃಷ್ಟಾನ್ನ ವೆಲ್ಲ 
ಸಮೃದ್ಧಿಯಾಗಿ ಭೋಜನ ದೊರಕಿತು. ಮನೆಯ ಹೊರಗಣ ಕಟಿ ಯ 
ಮೇಲೆ ಕುದುಕಿಯ ಥಡಿಯನ್ನು ತಲೆಗಿಂಬು ಮಾಡಿಕೊಂಡು ಮಲಗಿ 
ಬಿಟ್ಟ. 

ಆಚಾರ್ಯರ ಹೆಂಡತಿ ಅಂದು ಮುಟಾ ಶಗಿದ್ದರಿಂದ ಅವರಿಗೂ 
ಹೊರಗಿನ ಕಟ್ಟಿ ಯ ಮೇಲಿನ ಕೋಣೆಯಲ್ಲಿಯೇ" ಮಲಗುವ ಪ್ರಸಂಗ 
ಬಂತು. ಜಡಿ ಕೋಣೆಯಲ್ಲಿ ಹೊಕ್ಕು ಮಲಗಿದ ನಂತರ ನಾರಾ 
ಯಣನು ಸಾವಕಾಶವಾಗಿ ಎದ್ದು ಕೋಣೆ ಯಲ್ಲಿಟ್ಟ ಕುಡಿಯುವ ನೀರಿನೆ 
ತಂಬಿಗೆಯನ್ನು ಹೊರಗೆ ತೆಗೆದುಕೊಂಡು ಬಾಗಿಲನ್ನು ಮುಚ್ಚಿ 
ಹೊರಗಿನಿಂದ 'ಚಿಲಕನನ್ನು ಹಾಕಿಕೊಂಡು ಮಲಗಿದ. 


ಮಧ್ಯರಾತ್ರಿ ಯಲ್ಲಿ ಆಚಾರ್ಯರಿಗೆ ಎ: ಸ ರವಾಯಿತು. ಯಾಕೋ 
ಅವರ ಹೊಟ್ಟಿ ಯಲ್ಲಿ "ಹೊಕ್ಕು ಗುದ್ದಾಡುತ್ತಿ ವಂತೆ ಭಾಸವಾಯಿತು. 
ಪುನಃ $e ಮಾಡುವಷ್ಟ Go ಹೊಟ್ಟೀ ಯಲ್ಲಿಯ ನರಗಳು ಒಂದ 
ಕ್ಟೊಂದು ಹಿಡಿದು ಜಗ್ಗಾ ಡಿದಂತಿ USS, ವಸ್ತುಸ್ಥಿತಿ 
ಯೆಂದರೆ ಹಾಳುಹೊಟ್ಟಿಗೆ ನವಣಕ್ಸಿಯ ಅನ್ನವನ್ನು ತುಂಬಿದ ಪರಿ 
ಣಾಮವಾಗಿ ಆಟಾರ್ಯರಗೆ ವಿಪರೀತ ಹೊಟ್ಟಿ "ನೋವೂ, ಅದರ ಕೂಡ 
ಮಿತಿಮೀರಿದ ನೀರಡಿಕೆಯೂ ಆಗಿಬಿಟಿ ತ್ತು. ಹೊಟ್ಟಿನೆ ೋೋವಿಗಿಂತ 


೩೬೦ ಬಂಧು ಪ್ರೇಮ 


ನೀರಿನ ದಾಹ ಹೆಚ್ಚಾಯಿತು. ಕತ್ತಲಲ್ಲಿ ತಡವರಿಸುತ್ತ ನೀರಿನ ತಂಬಿ 
ಗೆಯನ್ನು ಹುಡುಕಿದರು; ಅದು ಮಾಯವಾಗಿತ್ತು. ಬಾಗಿಲನ್ನು 
ತೆಗೆಯ ಹೋದರು; ಅದು ಬಂದಾಗಿತ್ತು. 

“ ನಾರಾಯಣಾ, ನಾರಾಯಣಾ 7೫ ಎಂದು ಕೂಗಿದರು. 

ನಾರಾಯಣನು ಅರ್ಥ ನಿದೆ ದ್ರೈಯಲ್ಲಿದ್ದು ಆಚಾರ್ಯರು ಪುನಃ 
ನಾಮಸ್ಕೃರಣೆಗೆ ಪ್ರಾರಂಭಿಸಿದ್ದಾರೆಂದು ತಿಳಿದು ಉತ್ತರ ಕೊಡಲಿಲ್ಲ. 

“ ನಾರಾಯಣಾ, ನಾರಾಯಣಾ!” ಗಟ್ಟಿಯಾಗಿ ಕೂಗಿದರು. 

ನಾರಾಯಣ ನಿಗೆ ಎಚ್ಚರವಾಯಿತು. 

"ಏನು ಸ್ವಾಮೀ?” ಎಂದ. 

ಬಾಗಿಲು ತೆರೆಯೋ” ಎಂದರು. 

“ ಏತಕ್ಳೆ, ಸ್ವಾಮೀ? ಕಳ್ಳರು-ಕಾಕರ ಉಪದ್ರ. ಸುಮ್ಮನೆ ಮಲಗಿ 
ಬಿಡಿರಿ'' ಎಂದ. 

“ ನೀರು ಬೇಕಾಗಿದೆಯೋ ಕುಡಿಯಲಿಕ್ಕೆ” ಆಚಾರ್ಯರು ದೀನ 
ಸ್ವರದಲ್ಲಿ ಹೇಳಿದರು. 

“ ರಾತ್ರಿ ನೀರು ಕುಡಿದರೆ ಆರೋಗ್ಯಕ್ಕೆ ಒಳಿತಲ್ಲ, ಸ್ವಾಮೀ.” 

“ ನೀರಡಿಕೆ ಬಹಳವಾಗಿದೆಯೋ, ತೆರೆದು ಬಿಡು ಬಾಗಿಲಾ” 
ಆಚಾರ್ಯರು ಆಜ್ಞಾಪಿಸಿದರು. ' 

ನಾರಾಯಣ ಬಾಗಿಲು ತೆರೆದ. ಆದರೆ ತಂಬಿಗೆಯಲ್ಲಿಯ ನೀರ 
ನ್ಸೆಲ್ಲ ಮುಗಿಸಿ ಬಿಟ್ಟಿದ್ದ. 

“ ನೀರು ಬೇಕು ಕುಡಿಯಲಿಕ್ಕೆ ಎಂದರು. 

“ ಈ ಮಧ್ಯರಾತ್ರಿಯಲ್ಲಿ ಮಲಗಿದವರನ್ನು ಏನು ಎಬ್ಬಿ ಸುವುದು, 
ಸ್ವಾಮೀ. ಇಲ್ಲಿಯೇ ಮುಂದಕ್ಕೆ ಜೋಕೂಕ ಜಾ ಕುಡಿದು 
ಬನ್ನಿ'' ಎಂದು "ನಾರಾಯಣ ಸೂಚಿಸಿದ. 

ಆಚಾರ್ಯರಿಗೆ ಇದು ಸಮಂಜಸವೆನಿಹಿ ಹೊಂಡದ ಕಡೆಗೆ 
ನಡೆದರು. 

ಆಚಾರ್ಯರು ಅತ್ತ ಹೊಂಡಕ್ಕೆ ಹೊರಟ ಕೂಡಲೇ ನಾರಾಯಣ 
ಛಗು ಬಗೆಯಿಂದೆದ್ದು ಆಚಾರ್ಯರ ಮಾವನವರನ್ನೂ ಮನೆಯವರನ್ನೂ 


ನಮ್ಮೂರೆ ನಾಗಣ್ಣ ೩೧ 


ಕೂಗಿ ಎಚ್ಚರ ಪಡಿಸಿದ. ಅವರೆಲ್ಲ ಗಾಬರಿಗೊಂಡು ಎದ್ದು ಬಂದಾಗ 
ಹೇಳಿದ. 

“ ನೋಡಿ ಸ್ವಾಮೀ ನೀವು ಅಳಿಯ ದೇವರಿಗೆ ಚೆನ್ನಾಗಿ ಪರಾ 
ಮರಿಕೆ ಮಾಡಲಿಲ್ಲವಂತೆ; ಅವರು ಕೋಪಿಸಿಕೊಂಡು ಊರಿಗೆ ಹೊರ 
ಟಿದ್ದಾರೆ ನೋಡಿ. ನನಗೆ ಎಲ್ಲ ಹೇಳಿ ಹೊರಟಿದ್ದಾರೆ. ದಯವಿಟ್ಟು 
ಕರೆದು ತನ್ನಿ ಅವರನ್ನು. ಆಚಾಯರು ಬಹಳ ಸಿಟ್ಟಿ ನವರು. * 

ಇದನ್ನು ಕೇಳಿ ಆಚಾರ್ಯರ ಮಾವನವರು ಗಡಿಬಿಡಿಯಿಂದ 
ನಾರಾಯಣನೊಂದಿಗೆ ಅಳಿಯ ದೇವರ ಚಿನ್ನು ಹತ್ತಿ ನಡೆದರು. ನಾರಾ 
ಯಣನ ನಾಯಿಯೂ ಅವರ ಕೂಡ ಹೊರಟಿತು. ಆ ನಾಯಿಗೆ ಏನು 
ನಿಚಾರ ಬಂದಿತೋ ತಿಳಿಯದು. ಅಚಾರ್ಯರನ್ನು ನಾರಾಯಣನು 
ಬೊಟ್ಟುಮಾಡಿ ತೋರಿಸಿದ ಕೂಡಲೇ ಬೊಗಳುತ್ತ ಆಚಾರ್ಯರ ಕಡೆಗೆ 
ಧಾವಿಸಹತ್ತಿತು. ಆಚಾರ್ಯರು ನಾಯಿಯ ಬೊಗಳನ್ನು ಕೇಳಿ ನೀರ 
ಡಿಕೆಯನ್ನು ಮರೆತು ಓಡಹತ್ತಿದರು. ಎರಡು ಮೈಲುಗಳ ವರೆಗೆ 
ಆಚಾರ್ಯರು ಓಡಿ ದಮ್ಮು ಹತ್ತಿ, ಮೂರ್ಛೆ ಬಂದು ಬಿದ್ದಾಗ ನಾರಾ 
ಯಣನೂ, ಮಾವನವರೂ ಅಲ್ಲಿಗೆ ಬಂದು ಮುಟ್ಟಿದರು. ಮಾವನವರು 
ಅಳಿಯ ದೇವರನ್ನು ಬೇಡಿಕೊಂಡು ಮನೆಗೆ ಕರೆದುಕೊಂಡು ಬಂದರು, 
ಅವರಿಗೆ ಪುನಃ ನೀರಿನ ತಂಬಿಗೆಯನ್ನು ತುಂಬಿಕೊಂಡು ತಂದಿಟ್ಟು 
ಒಳಗೆ ಹೋಗಿ ಮಲಗಿಕೊಂಡರು. | 


ಆಚಾರ್ಯರಿಗೆ ಈ ಎಲ್ಲ ಅನಾಹುತಗಳಿಂದ ದಿಗ್ಭ್ರ್ರಮೆಯಾ 
ದಂತಾಯಿತು. ಮಾವನವರಿಗೆ ಮುಂಜಾನೆ ಮೋಕೆ ತೋರಿಸಲಿಕ್ಕೆ 
ಮರ್ಯಾದೆ ಸಾಲದೇ ಕತ್ತಲಿರುತ್ತಲೇ ಪುನಃ ತಮ್ಮೂರಿಗೆ : ಹೊರಡು 
ವುದನ್ನು ನಿರ್ಣಯಿಸಿದರು. ನಾರಾಯಣನನ್ನು ' ಬಿಟ್ಟು ಕೊಟ್ಟ 
ಮೇಲೆಯೇ ತಮಗೆ ನಿಜವಾದ ಆಳಿಯತನವೂ, ಸೌಖ್ಯವೂ ದೊರ 
ಕಲು ಶಕ್ಕವೆಂದು ತಿಳಿದು ಕುದುರೆಗೆ ಥಡಿ ಹಾಕಲು ಹೇಳಿದರು. ಬೆಳ 
ಗಾಗುವುದರಲ್ಲಿಯೇ ಹೊರಟು ಸಾಯಂಕಾಲಕ್ಕೆ ತಮ್ಮೂರು ಸೇರಿ 
ದರು. 

ನಾರಾಯಣನ ಸೇವೆಯ» ಆಚಾರ್ಯರಿಗೆ ` ಸಾಕಾಯಿತು. 


೬೨ ಬಂಧು ಪ್ರೇಮ 


ಇನ್ನು ಗುಂಡನನ್ನು ಇಟ್ಟು ಕೊಂಡರೆ ಅಣ್ಣನಿಗೆ ತಮ್ಮನು ಇದೇ ರೀತಿಯ 
ಸೇವೆಯನ್ನು ಸಲಿ ಸಲಿಕ್ಕ. ಹೇಳಿಕೊಡುವುದರಲ್ಲಿ ಯಾವ ಸಂಶಯವೂ 
ಉಳಿಯಲಿಲ್ಲವಾದ್ದ ರಿಂದ ನಾರಾಯಣನನ್ನು ಕರೆದು ಹೇಳಿದರು. 
“ನಾರಾಯಣಾ, ಇನ್ನು ನಿನ್ನ ನೌಕರೀ ಸಾಕು ನಮಗೆ. ನಿನ್ನ 
ತಿಂಗಳ ಪಗಾರವನ್ನೂ ಕೊಟ್ಟು ಬಿಡುತ್ತೇನೆ. '' ಎಂದು ಹೇಳಿದರು. 

" ಅದೇನು ಸ್ವಾಮೀ? ಎರಡೇ ದಿನಗಳಲ್ಲಿ ಸಾಕಾಯಿತೇ? 
ಮತ್ತೆ ನೀವು ನಿಮ್ಮಲ್ಲಿ ನೌಕರರೇ ನಿಲ್ಲುವುದಿಲ್ಲವೆಂದು ಹೇಳಿ ಏನೇನೋ 
ಕರಾರುಗಳನ್ನು ಹೇಳಿದ್ದಿರಿ, ನೆನಪುಂಟೋ?'' 

“ ಇದೆ, ನಾರಾಯಣಾ. ಆದರೂ ಸದ್ಯ ನಾವು ಯಾತ್ರಿಗೆ 
ಹೊರಡಬೇಕಾಗಿದೆ. ಅಂತೆಯೇ ನೀನು ಇಂದಿನಿಂದ ಬೇಕಾಗಿಲ್ಲ. 

“ ಅದೆಲ್ಲಾ ಸರಿ, ಸ್ವಾಮೀ ದಂಡಾ?'' 

೬ ಯಾವ ದಂಡನೋ?” 

ಟ ನೌಕರೀ ಸಾಕೆಂದವರು ನೂರು ರೂಪಾಯಿ ದಂಡ ಕೊಡಬೇ 
ಕೆಂದು ಕರಾರಿಲ್ಲವೇ? 

ಆಚಾರ್ಯರು ವಿಚಾರಿಸಿದರು. ದೆಂಡ ತನ್ರಿದ್ದೆಲ್ಲವಾಗಿ ಕಂಡು 
ಬಂತು. 

“ ಆಗಬಹುದು, ದಂಡವನ್ನು ಕೊಡುತ್ತೇವೆ. 

ಬಂದು ಬಿಡಲಿ” ಎಂದ ನಾರಾಯಣ. 

ಆಚಾರ್ಯರು ನೂರು ರೂಪಾಯಿ ತಂದು ಎಣಿಸಿದರು. 

“ ಮತ್ತೆ ಶಿಕ್ತಾ, ಸ್ವಾಮೀ?” 

ಅದಾವ ಶಿಕ್ಷೆಯೋ?” 

4 ಕತ್ತೆಯ ಮೇಲೆ ಕುಳಿತು ಸುತ್ತು ಹಾಕುವುದು?” 

ಆಚಾರ್ಯರಿಗೆ ಬಿಗುಹಿನ ` ಸಮಸ್ಯೆ ಬಂತು. 

“ ಇಲ್ಲಿ ಕೇಳು, ನಾರಾಯಣ ಆ ಶಿಕ್ಷೆಯೆ ಬದಲು ಇನ್ನೊಂದು 
ನೂರು ರೂಪಾಯಿ ಕೊಟ್ಟರೆ ಆದೀತೋ?” 

“4 ಆಗಬಹುದು, ಸ್ವಾಮೀ. ನಾವು ಬಡವರು. ನಿಮ್ಮ ಮರ್ಯಾದೆ 


ನಮ್ಮೂರ ನಾಗಣ್ಣ ಶತಿ 


ಹೋದಕ್ಷಣಕ್ಕೆ ನಮ್ಮ ಹೊಟ್ಟಿ ತುಂಬಬಹುದೇ? ಹಣವನ್ನೇ ಕೊಡಿ” 
ಎಂದ. 

ಆಚಾರ್ಯರು ಅತ್ಯಾನಂದದಿಂದ ಮತ್ತೊಂದು ನೂರು ರೂಪಾಯಿ 
ತಂದು ಎಣಿಸಿದರು. ನ ಚೇತ. i ಜಾರ ನಮಸ್ಸ ರಿಸಿ ಗುಂಡ 
ನಲ್ಲಿ ಹೊರಟು ಬಂದ. 

ಇಲ್ಲಿ ನೋಡು ಗುಂಡಾ, ಆಚಾರ್ಯರ ದಂಡಾ!” ಎಂದು 
ರೂಪಾಯಿಗಳನ್ನು ಕೊಟ್ಟು ತನ್ನ ಸೇವಕ ವೃತ್ತಿಯ ವೃತ್ತಾಂತ 
ವನ್ನು ಸಾದ್ಯಂತವಾಗಿ ಗುಂಡನಿಗೆ ಹೇಳಿದೆ. ಇದನ್ನು ಕೇಳಿದೆ ಅಂಗಡಿ 
ಜಾ) ನಾರಾಯಣನ ಚತುರಕತಿಗೆ ಮೆಚ್ಚಿ ಸಜ ತನ್ನ ಅಂಗಡಿ 
ಯಲ್ಲಿಯೇ ಕೆಲಸವನ್ನು ಕೊಟ್ಟ. Wes ಉಭಯ did 
ಸುಖವಾಗಿದ್ದು ಕೊಂಡರಂತೆ. ಬಂಧುಪ್ರೇಮವೆಂದರೆ ಹೀಗಿರಬೇಕ 
ಲ್ಲವೇ, ಸ್ವಾಮೀ?'' ಎಂದು ನಾಗಪ್ಪ ಕೇಳಿದ. 

4 ಮೋಜಿನ ಬಂಧು-ಪೆ ವ್ರ (ಮ ನಾಗಪ್ಟೋಕಿ ಇದೊಂದು.” 
ಎನ್ನುತ್ತ ಗಿರಾಕಿಗಳು ತ ಬಕ ಚತುರತಿಗೆ ತಲೆದೂಗುತ್ತ ತಮ್ಮ 
ತಮ್ಮ ಸ್ಥಳಗಳಿಗೆ ಹೊರಟು ಹೋದರು. 

1 ಮಧ್ಯಾಹ್ನದ ಊಟಕ್ಕೆ ವೇಳೆಯಾಗಿದ್ದು ನಾಗಪ್ರನೂ ಡಿಕ್ಕಿ 
ಯೊಂದಿಗೆ ಮನೆಗೆ ತೆರಳಿದ. 


ಓದಿ ಸವಿಯಲು ನೆರವು 


೧. ನಾಗಣ್ಣನ ಈತೆ 


ನೀವು ಅಜ್ಜಿಯಿಂದ ಕತೆ ಕೇಳಿಲ್ಲವೆ? ಅಡುಗಲಜ್ಜಿಗಳ ಕತೆ 
ಓದಿಲ್ಲವೆ? ಹಿಂದಕ್ಕೆ " ಅಜ್ಜಿ' ಗಳೂ ಮನೆಯ ಹಿರಿಯರೂ ಚಕ್ಕ 
ಮಕ್ಕಳನ್ನು ಸುತ್ತಲೂ ಕೂರಿಸಿಕೊಂಡು, ಅನರಿಗೆ ಮನಸೆಳೆವ ಕತೆ 
ಗಳನ್ನು ಹೇಳುವುದು ವಾಡಿಕೆಯಾಗಿತ್ತು. ಇಲ್ಲಿ ಆ ಕೆಲಸ ನಾಗಣ್ಣನ 
ಪಾಲಿಗೆ ಬಂದಿದೆ. ಇಂತಹ ವ್ಯಕ್ತಿಗಳು ಹಳ್ಳಿಗಳಲ್ಲಿ ಈಗಲೂ ಅಪ 
ರೂಪವಲ್ಲ. ಇಂತಹ ಮಾತಿನ ಮೋಡಿಕಾರರು ತನ್ಮು ಸೊಲ್ಲಿನ ಸೊಗ 
ಸಿನಿಂದ, ಮಾತಿನ ಮಾಟದಿಂದ ಹಿರಿಕಿರಿಯರನ್ನೆಲ್ಲ ಮರುಳುಗೊಳಿಸಿ 
ತಮ್ಮ ಸುತ್ತಲೂ ಯಾವಾಗಲೂ ಮುತ್ತುವಂತೆ ಮಾಡುವರು. ಇಂತಹ 
ಒಂದು ಆಸಾಮಿ ನಾಗಣ್ಣ. 

ಈ ಕತೆಯ ವೈಶಿಷ್ಟ್ಯ ಒಂದು ವಿಚಾರ ಪ್ರಚೋದಕ ನಗು. 
ವಿಸು ನಗುವಲ್ಲ; ಮೆಲ್ಲನೆ ಮನವನು ಮುಟ್ಟಿ, ತಟ್ಟಿ ಎಚ್ಚರಿಸುವ ನಗು. 

ಇರಬೇಕಾದ ಸಂಗತಿಗಳಲ್ಲಿ ವೈಚಿತ್ರ್ಯ. ವಿಪರೀತಗಳನ್ನು ಕಂಡಾಗ 
ನಗುವು ತಲೆದೋರುತ್ತದೆ. ಹಾಗಾದರೆ ಈ ಕತೆಯಲ್ಲಿ ನಗೆ ಬರುವ 
ಎಡೆಗಳನ್ನು ಎತ್ತಿ ಹೇಳಿರಿ. ಮೆಚ್ಚಿ, ಒಲಿದು, ನಲಿದು, ಒಬ್ಬರೊಬ್ಬರ 
ಕೈಹಿಡಿದವರು. ಕೊನೆಯ ವರೆಗೂ ಇಹಲೋಕದಂತೆ ಪರಲೋಕ 
ದಲ್ಲಿಯೂ ಕೂಡಿರಿ; ಎಂಬ ಲೋಕವೆಲ್ಲವೂ ಒಪ್ಪುವ ಒಂದು ಸಾದಾ 


೨ 


ಹರಕೆಯಮಾತೃ, ಇಷ್ಟು ವೈಚಿತ್ರ್ಯಕ್ಸೆ ಕಾರಣವಾದೀತೆಂದು ಯಾರೂ 
ಎಣಸಿರಲಿಕ್ಸಿಲ್ಲ! ಆದರೆ ಆ ಹರಕೆಯೂ ಎನಿತೊಂದು ತೊಡಕಿಗೆ 
ಕಾರಣವಾಗಬಲ್ಲುದೆಂಬುದನ್ನು ಬಹಳ ಸೊಗಸಾಗಿ ಈ ಕತೆಯಲ್ಲಿ 
ತೋರಿಸಲಾಗಿದೆ. 

ಪ್ರೊ ತೊಡಕನ್ನು ನೋಡಿ ಉಂಟಾಗುವ ನಗುಹೊಟ್ಟಿ ಹುಣ್ಣಾಗಿ 
ಸುವ 'ಖೋಖೊ ಎಂಬ ಕೊಳ್ಳನೆ ಗೊಳ್ಳು ನಗೆಯಲ್ಲ. "ಬಗೆಯನ್ನು 
ಅರಳಿಸುವ ಮುಗುಳು ನಗೆ. ಅತ್ತಿ ೦ದ ia ಹೆಣ್ಣು, ಇತ್ತಿಂದ ಒಂದು 
ಗಂಡು ತಂದು ಕೈ ಕೈ ಹಿಡಿಸಿ ಅಕ್ಕಿ ಕಾಳು ಚೆಲ್ಲಿ, es ತೇಗಿದರೆ 
ಮದುವೆಯಾಗಲಿಲ್ಲ ದೇಹಗಳು "ಹತಿರ ಬಂದಕೆ ಮುಗಿಯಲಿಲ್ಲ. 
ಮನಸು ಒಂದಾಗಬೇಕು. ಮನಸು ಹರದಾರಿ ದೂರವಿದ್ದು ದೇಹಗಳು 
ಹತ್ತಿರ ಬಂದರೆ ಮುಗಿಯಲಿಲ್ಲ. ಮನಸು ಒಂದಾಗಬೇಕು. ಜೀವ ಸಮ 
ರಸವಾಗಬೇಕು. ಮನಸು ಹರದಾರಿ ದೂರವಿದ್ದೂ ದೇಹಗಳು ನೆರೆಯ 
ಲಿರಬಹುದು. ಇಂತಹ ಮದುವೆಗಳು ಮದುವೆಯೇ? ಎಂಬ ಒಂದು 
ನಿಚಾರವನ್ನು ಜಾಗೃತಗೊಳಿಸುವ ಸೊಗಸಾದ ಕತೆಯಿದು. 

ವರ್ಷಾಶನ; ವಿಶ್ರಾಂತಿಗೃಹ; ವಾಮಕುಕ್ರಿ; ಏಕಪತ್ಸೀವ್ರತ್ಯ ಪ್ರೌ 
ಶಬ್ದಗಳ ಪ್ರತಿಪದಾರ್ಥವನ್ನು ಹೇಳಿರಿ. 

" ಡಿಕ್ಕಿ ಬರಹೋಗುವವರ ಕೈ-ಬಾಯಿಗಳನ್ನು ನಿರೀಕ್ಷಿಸುತ್ತ 
ಕುಳ್ಳಿರುತ್ತಿದ್ದಿತು. ಏಕೆ? (ಪು.೪) 

" ಡಿಕ್ಚಿಯ ಮೋರೆ ನೋಡಿದವರಿಗೆ ....... ಹಾಗಿತ್ತು.' ಎಂದೆ 
ನು? (ಪು. ೫) 

ಸರ್ವಜ್ಞನ ಸುಖದ ಕಲ್ಪನೆ ಏನು? ನಿಮಗೆ ಏನು ದೊರಿತರೆ ಸುಖ 
ಎಂಬುದನ್ನು ವಿಜಾರಿಸಿರುವಿರಾ? ಇಂದಿನ ನಿಮ್ಮ ಸುಖದ ಕಲ್ಪನೆ 
ನಿಮ್ಮ ದಿನದ ನೆನಹಿಯಲ್ಲಿ ( ಡೈರಿ) ಬರೆದಿಡಿರಿ. ಮುಂದೆ ಅದು ಹೇಗೆ 
ಸತ್ತು ಏಕೆ ಬದಲಾಗುವುದೆಂಬುದನ್ನು ನಿರೀಕ್ಷಿಸುತ್ತಿರಿ. 


ಬರೆದು ನೋಡಿ 


೧ ಅ. ನಿಮ್ಮ ಊರ ಒಬ್ಬ ವಿಶ್ರಾಂತಿ ವೇತನ ( ನೇನಶನ್‌) 
ಪಡೆದ ವೃದ್ಧನ ಚಿತ್ರ. 

ಬ. ನಿಮ್ಮ ಓಣೆಯ ಎಲ್ಲರ ಬಾಯಲ್ಲಿ, ಇರುವ ಒಂದು ವ್ಯಕ್ತಿ. 
ಕ, ಹರಟೆಯ ಆನಂದದ ಒಂದು ದಿನ. | 
ಇವುಗಳಲ್ಲಿ ಒಂದನ್ನು ಕುರಿತು ಬರೆಯಿರಿ. 

೨ ವಿಶ್ರಾಂತಿ ಗೃಹಗಳು ಅನಶ್ಯಕನೆಂದೂ, ಅನವಶ್ಯಕವೆಂದೂ 
ಎರಡು ಬದಿಯಿಂದಲೂ ನಿಮ್ಮ ಅಭಿಪ್ರಾಯಗಳನ್ನು 
ಬೇಕೆ ಬೇರೆಯಾಗಿ ವಿವರಿಸಿರಿ. | 

೩. ಅ. ಕುನ್ನಿ ವಿಳ್ರೆ, ಮರಿ, ಕಂದ, ಕಳಿಗೈ ಮಗು ಪಡ್ಡೆ ಇವು 
ಗಳನ್ನು ಉಪಯೋಗಿಸಿ ವಾಕ್ಯಗಳನ್ನು ಬರೆಯಿರಿ. 

ಬ. ತರುಣ, ಮಗ, ಮುದುಪ್ಕ ಕಂದ ಹುಡುಗ, ಪಸುಳ್ಕೆ 
ಕೂಸು ಇವುಗಳನ್ನು ವಯಸ್ಸಿನ ಏರಿಕೆಯ ಕ್ರಮದಲ್ಲಿ 
ಬರೆಯಿರಿ. 





೧ ಈ ಕತೆಯಲ್ಲಿ ಮನವನ್ನು ಸೆಳೆವ ಭಾಗಗಳನ್ನು:ಗುರುತಿಸಿ 
ಹೇಳಿರಿ, 

೨ "ನಿಮ್ಮ ತೆಂಡೆ ಪ್ರಾಮಾಣಿಕನೋ?' "ಅಹುದು 
ಅಹುದು; ಅದರಲ್ಲೇನಿದೆ ಸಂದೇಹ? ....... ನಮ್ಮೂರ 


ಲ 


ಮುನಸಿಪಲ್‌ ಚುನಾವಣಿಗೆ ನಿಂತಾಗ ( ಆತನು) ಆರಿಸಿ 
ಬರಲಿಲ್ಲ! ' 

ಆಗ ಕಿಕ್ಸಿರಿದು 'ನೆಕಿದ ಜನರೆಲ್ಲ ಗಹಿಗಹಿಸಿ ನಕ್ಕರಂತೆ. 
ಇಲ್ಲಿ ನಗುವುಂಟಾದುದೇಕೆ? 

ಅನುಕರಣವು ಸ್ಮುತಿಯ ಒಂದು ವಿಶೇಷ ಪ್ರಕಾರವೆಂಬು 
ದನ್ನು ಸ್ಪ ಸ್ಟೀಕರಿಸಿರಿ. 

ಈ ಕತೆಯಲ್ಲಿ ನಗೆಯ ಎಡೆಗಳನ್ನು ಕಂಡು ಹಿಡಿಯಿರಿ. 
ಇದಾ: ಸುಬ್ಬೂ ನ ಅಕ್ಷರಗಳು (ಸು ೨೧) ಮುಂತಾದುವು 
ಸುಬ್ಭ್ಬೂನಿಗೆ ಅಂಗಡಿಯೊಡೆಯನು ಮೆಚ್ಚು ಕೊಟ್ಟುದು 
ಏಕೆ? 

ಜಾನಕಿ ಪರಿಣಯದ ವಿದೂಷಕನ ವಿನೋದದಲ್ಲಿರುವ 
ಅನೌಚಿತ್ಯ ಮತ್ತು ಸುಬ್ಭೂನ ವಿನೋದ ಬುದ್ಧಿಯ 
ಔಚಿತ್ಯವನ್ನು ಸ್ಪಷ್ಟೀಕರಿಸಿರಿ. 


೩ ಬಂಧು- ಪ್ರೇಮ 


೧ 


ಇವು ಮೂರೂ ಹರಟಿಯಲ್ಲಿ ಹೊರಟ ಕತೆಗಳು; ಆದರೆ 
ಪ್ರತಿಯೊಂದರ ಆರಂಭವೂ ಬೇರೆ ತೆರನಾಗಿರುವುದನ್ನು 
ವಿಮರ್ಶಿಸಿರಿ. 

ಪಂಚತಂತ್ರದ ಒಂದು ಕತೆಯಿಂದ ಇನ್ನೊಂದು ಕತೆಗೆ ಆರಂಭ 
ಸಾಗುವ ಬಗೆಯನ್ನು ಇದರೊಡನೆ ಹೋಲಿಸಿರಿ. ಇವೆರಡ 
ಸಲ್ಲಿ ಯಾವುದು ಸರಸ? ಏಕೆ? 


" ಬಂಧು-ಪ್ರೇಮ' ಎಂಬ ಹೆಸರು ಈ ಕತೆಗೆ ಹೇಗೆ 
ಸಾರ್ಥಕವಾಗಿದೆ? 

ಕೆಳಗಿನ ವಿಷಯಗಳಲ್ಲಿ ಒಂದನ್ನು ಕುರಿತು ಬರೆಯಿರಿ, 
೧. ಗಿರಣಿ ಕೂಲಿಕಾರ. 

೨. ವಾರದ ವಿದ್ಯಾರ್ಥಿ. 

೩. ಅನಾಥ ಬಾಲವಿಧವೆ. 

ಶೀ. ಆರ್‌. ನರಸಿಂಹಾಚಾರ್ಯರ * ನಗೆಗಡಲು' ಮತ್ತು 
ಶೀ. ಪಂ. ಮಂಗೇಶರಾಯರ * ರಂಗ ಶೆಟ್ಟಿ ' ಕವಿತೆ 
( John Gylpin ) ಓದಿರಿ. ಹೋಲಿಸಿರಿ. 

ಜನರನ್ನು ಒಲಿಸುವುದಕ್ಕೂ ನಲಿಸುವುದಕ್ಟೂ ನಗೆಯು 
ನೆರವಾಗುವಂತ್ಕೆ ಲೋಕದ ನಡೆವೆಳಿಯನ್ನು ತಿದ್ದುವುದಕ್ಟೊ 
ಇದು ಒಂದು ಮಿಗಿಲಾದ ಸಾಧನವಾಗಿದೆ, ಎಂಬುದನ್ನು 
ನೀವು ಓದಿದ ಈ ಮೂರು ಕತೆಗಳಲ್ಲಿ ಬಂದಿರುವ ಪ್ರಸಂಗ 
ಗಳಿಂದಲೂ ನೀವು ಓದಿದ ಬೇರೆ ಕತೆ ಕಾದಂಬರಿಗಳ 
ಉದಾಹರಣಗಳಿಂದಲೂ ವಿಶದ ಪಡಿನಿರಿ. 


